





36/c

520



# డేగ

హా ర్క

నీలగిరి తైలము

పరిశుద్ధజ్ఞానది



\* అన్ని విధములైన నొప్పులకు

\* వై పూతలకు డేగ మార్కు

నీలగిరి తైలం వాడండి

అది కల్పలేనిది \* నమ్మకమైసది



డేగమార్కు నీలగిరి తైలం

హిందూదేశ మంతటా దొరుకును



# కిన్నెర

విషయ సూచిక  
(జూలై 50)

ముఖ చిత్రం : నన్నయ	
చిత్రకారుడు : శ్రీ వీలకా లక్ష్మీనరసింహమూర్తి	
రైల్వే పుస్తకాంశికరణ సంపాదకీయం	2
వ్యాఖ్యలు	6
కాళ్లక్ సాక్ష్యము గాథాకృష్ణన్ శ్రీరామల్లి నరసింహశర్మ ప. ఎ.	8
కాళ్లక్ కథ శ్రీ నిడుమర్తి ఉమా రాజేశ్వరరావు	17
స్వప్నము శ్రీ ఎన్. పి. రమణారావు	29
కామ్య తుల్యము శ్రీ తూలికాటాషణి	35
నిజాన పునోగతి : శబ్దవేగముంచి ప్రయాణం శ్రీ వసుంతరావు వేంకటరావు	39
సుముఖ సమాచారం "మూర్తి"	43
నారాయణభక్తి శ్రీ బులుసు వేంకటరమణయ్య	50
రాజా-రాణి శ్రీ బుద్ధుల వేంకట రమణరెడ్డి	54
రెండవతరం శ్రీ చాగంటి పోమయాజులు	57
సాంఘిక వాసన శ్రీ పారవంది జగన్నాథస్వామి	65
సౌందర్య నిరూపణలో అభిరుచి శ్రీ తమ్మలపల్లి వీతారామరావు	69
వీరిన ముత్యాలు	78



ఎడిటర్ : పండిరి మల్లికార్జునరావు

నంపుటము 2

జూలై 1950

సంచిక 7

## రైల్వే పునర్వర్గీకరణ

భారత ప్రభుత్వ రైల్వే శాఖవారు ప్రస్తుతం అమలులోనున్న శాఖలను పునర్వర్గీకరణ చేయుటకు ఒక పథకాన్ని తయారు చేశారు. ఈ పథకాన్ని గూర్చి ప్రజాభిప్రాయాన్ని ఆగస్టు 20 మూడవ తేదీ లో గా తెలియపర్చవలసిందిగా కూడా కోరియున్నారు. కావున, ప్రభుత్వం చేయనున్న ఈ వర్గీకరణం ఆంధ్రులకు, ఆంధ్ర దేశానికి ఎంతవరకు లాభ ప్రదంగా ఉన్నదీ, లేక నష్టదాయకంగా ఉన్నదీ అను విషయాన్ని గూర్చి ఆంధ్రదేశంలోని ప్రజా సంఘాలు, సంస్థలు తమ తమ అభిప్రాయాలను తెలియజేసి, ప్రభుత్వానికి అందజేయుట చాల అవసరం.

అసమంజస పద్ధతి :

బ్రిటిష్ వర్తిపాలనా కాలంలో నిర్మింపబడిన ఈ రైల్వేలు సక్రమమైనట్టియు, సహేతుకమైనట్టియు పథా ననుసరించి ఏర్పడి యు డలేదు. ఆయా సమయాలకు ఉచితమని తోచిన మార్గం అవలంబింపబడుతూ, రైల్వే లైనుల నిర్మాణం జరిగింది.

ఇంక సైనికావసరాలను, బ్రిటిష్ వారి వర్తక వ్యాపారాల సౌలభ్యాన్ని, ప్రయోజనాన్ని మునునందుంచు కొనియే ఈ రైల్వేల నిర్మాణం బహుళంగా సాగింది. అంతేకాని, ప్రజావసరాలు కాని, వారి సౌకర్యాలు కాని

ఏమాత్రం గమనింపబడి యుండలేదు. వివిధ ప్రాంతాల అభివృద్ధికి దోహద మివ్వగల సూత్రం అమలు జరుగలేదు. అందుచే దేశంలోని కొన్ని ప్రాంతాలు బాగా దెబ్బతిన్నవి. అందులో మన ఆంధ్ర ప్రాంతం ఒకటి.

ఇప్పటివరకు ఏర్పడియున్న రైల్వే విభజన వలన తెలుగు జిల్లాలు కొన్ని ఎం. ఎస్. ఎం రైల్వే లోను, కొన్ని బి. ఎస్. ఆర్. లోను, మరికొన్ని నైజాం స్టేటు రైల్వేలోను చేర్చబడినవి. అందుచే ఆంధ్ర జిల్లాల అవసరాలు, అభివృద్ధి తగినంత జరుగక పోవుటయే కాక, ఆంధ్ర భూమి చీలికలై రాజకీయంగా ఇంకను వరస్పరం దూరం అగుటకు హేతువునైంది. కాబట్టి, తెలుగు మాగాణి అభివృద్ధి వాంఛించిన యెడల తెలుగు జిల్లాలలోని రైల్వే పరిచాలన అంతయు ఒకే రైల్వే వర్గం యాజమాన్యానికి రావలెను.

భారతదేశంలోని రైల్వేలు :

అవిభాజ్య భారతదేశంలో (పాకిస్తాన్ తో సహా) మన దేశంలో ఉండే 61 రైల్వే శాఖలలో 18 ప్రథమశ్రేణికి, 16 ద్వితీయశ్రేణికి, 82 తృతీయశ్రేణికి చెందినవి. ఇవి అన్నీ వేరు వేరు యాజమాన్యాల అధీనంలో ఉండేవి.

కె. న్ని. ర

అందుచే, రైల్వేల నిర్మాణం, సర్వ హాణ, వర్గీకరణ సహేతుకమైన పద్ధతులపై జరుపుటకు అవకాశ ముండేది కాదు. కాని, భారతదేశం స్వతంత్రమైన తరువాత, స్వదేశ సంస్థానాలు దేశంలో విలీనమైన పిమ్మట ఈ సంస్కరణలు సాధ్యం కాగల పరిస్థితులు కలిగినవి. కావున, భారత ప్రభుత్వం ఈ తరుణంలో రైల్వేల పునర్వర్గీకరణకు పూనుకొనుట ఎంతయు సమంజసం, సముచితం.

కొత్త పథకపు సూత్రాలు :

భారత ప్రభుత్వం యాజమాన్యం క్రింద శిశి వేల మైళ్ళు పొడవు రైల్వేలను లున్నవి. ఇవి ఆరు జోనులుగా విభజించుటకు ప్రభుత్వం ఈ మాతన పథకాన్ని తయారు చేసింది.

ఈ వర్గీకరణకు ప్రభుత్వం కొన్ని సూత్రాలను అనుసరించినది. ఒక వర్గం క్రింద వుండే ప్రాంతం అంతయూ సంగతిమైన ఏక గడ్డగా ఉండవలె ననునది ఒక సూత్రం. వర్కుమాపు సదుపాయాలు, శిక్షణ, పరిశోధనా సంస్థలకు అనువు కలిగి ఆధునిక శాస్త్రీయ, సాంకేతిక పద్ధతులకు అనుగుణమైన కేంద్ర కార్యాలయ నిర్మాణాన్ని భరించ



గలిగి ఉండుట రెండవ సూత్రం. రైల్వే నిర్వహణ యొక్క నైపుణ్యానికి, పరిమాణానికి భంగం కలుగకుండా, ప్రస్తుతం అమలులో నున్న ఏర్పాటులు ఎక్కువగా మార్చనవసరం లేకుండుట మూడవ సూత్రం. ఒక్కొక్క వర్గానికి సంబంధించిన పరిపాలనాది కార్య కలాపాలు డివిజన్ వారీగా గాని, జిల్లావారీగా గాని జరుగవలెనన్న నియమం పాటించబడకపోయినా, కార్యాచరణ సాధ్య విచారణయే ప్రధానంగా కలిగియుండుట నాల్గవ సూత్రం.

కొత్త వరాల విభజన :

ఉత్తర రైల్వే, పడమట రైల్వే, సెంట్రల్ రైల్వే, దక్షిణ రైల్వే, తూర్పు రైల్వే, ఈశాన్య రైల్వే అని డిక్కుల ననుసరించి ఆరు శాఖలుగ రైల్వేలు పునర్వర్గీకరణం చేయబడ గలవు. అందులోని నాల్గవ జోన్ అయిన దక్షిణ రైల్వేలో సాత్ ఇండియన్ రైల్వే బ్రాడ్ గేజ్, మీటర్ గేజ్ యావత్తూ, మదరాసు దక్షిణ మహారాష్ట్ర రైల్వేలోని మీటర్ గేజ్ అంతయూ, బ్రాడ్ గేజ్ లోని విశేష భాగం, మైసూరు స్టేట్ రైల్వే యావత్తూ చేరగలవు.

అయిదవ జోన్ అయిన తూర్పుప్రార తపు రైల్వేలో నైజాం స్టేట్ రైల్వే లోని భాగాలు, ఎం. ఎస్. ఎం. రైల్వే కొన్ని భాగాలు, జి. ఐ. పి. రైల్వే మొదలైనవి చేరగలవు.

భౌగోళికంగాను, రైల్వే పరిపాలనా దక్షత దృష్ట్యా ఈ విభజన సర్వోత్తమ మైనదని ప్రభుత్వం అంటున్నది. కాని, ఈ “సర్వోత్తమమైన” పద్ధతి ఆంధ్రులకు, ఆంధ్రదేశానికి ఎంతవరకు షేమ కరంగా ఉండగలదు?

తెలుగు మాగాణి చీలికలు :

నూతనంగా ఏర్పడనున్న ఈ పథకం వలన దక్షిణపు జోనులో తమిళ, కేరళ జిల్లాలు అన్నియు ఏక ఖండంగా చేర గలవు. కాని, తెలుగు జిల్లాలు రెండు చీలికలై వేర్వేరు జోనుల యాజమాన్యం క్రిందకు రాగలవు.

ఆంధ్ర ప్రాంతం విభిన్న ఖండాలుగా చీల్చబడి, వేరు వేరు రాష్ట్రాల పరిపాలనలో నున్నది. రాజకీయంగా చీల్చబడిన ఆంధ్ర జిల్లాలు ఇతర భాషా ప్రాంతాలవారి పాలనలో బడి అనేక సమస్యలకు గురియైనవి. కావుననే, ఆంధ్రుల పురోభివృద్ధికి సమైక్య ఆంధ్ర రాష్ట్రం

కావలయునని గత ముప్పది అయిదు సంవత్సరాలనుండి ఆందోళన జరుగు తున్నది. కానైతే, ఇంతవఱకు ఆంధ్ర రాష్ట్ర) నిర్మాణం తథ్యం కాలేదు.

ఇందువలన విద్యా విషయాలలోనూ, రాజకీయ రంగంలోనే కాక సాంస్కృతి కంగా కూడా ఆంధ్రులకు అనేక సమస్యలు వాటిలుతున్నవి. మన పరిశ్రమలకు దోహదమిచ్చి, ఆంధ్రభూమిని సస్య శ్యామలంగా చేయగల ప్రాజెక్టులుగాని, విద్యుచ్ఛక్తి అభివృద్ధి పథకాలుగాని సిద్ధించక మన తెలుగుసీమ ఆర్థికంగా వెనుకబడి యున్నది.

ఆంధ్రులకు అన్యాయం:

మద్రాస్, దక్షిణ మహారాష్ట్ర) రైల్వే లైను విశేష భాగం ఆంధ్ర జిల్లాలకు సంబంధించి యున్నది. అయినను, ఉద్యోగాల విషయాలలో ఆంధ్రుల పలుకుబడి, సంఖ్య చాల తక్కువగ నున్నది. 1943 సంవత్సరంలో ఆంధ్ర మహాసభవారు ప్రకటించిన అంకెలను చూచిన ఈ విషయం స్పష్టం కాగలదు.

నెలకు 300 రూపాయలనుంచి 3000 రూపాయల వరకు వేతనాలుగల గజె టెడ్ అఫీసర్లు 182 మందిలో ఆంధ్రులు ముగ్గురు మాత్రమే! ఆంధ్రేతరులు 179.

నెలకు 250 రూపాయల నుంచి 600 రూపాయల వరకు జీతం గల నాన్ గజెటెడ్ అప్పర్ నబ్బాన్లెట్లు 215 మందిలో ఆంధ్రులు ఇంద్రు మాత్రమే!

ఇప్పుడే ఇట్టి పరిస్థితు లున్నప్పుడు ఆంధ్ర జిల్లాలను దక్షిణ వర్గంలోను, తూర్పు వర్గంలోను చేర్చుటవలన ఆంధ్రులకు జరుగగల అన్యాయాన్ని ఊహింప నక్కరలేదు. రాకపోకల విషయం లోను, వర్తక వ్యాపారాల సంబంధం లోను తెలుగు ప్రజల అవసరాలుగాని, అభివృద్ధి మార్గాలుగాని సక్రమంగా నెరవేర్చబడనను విషయంలో ఆశంక కలుగక మానదు. కావున, ప్రభుత్వం చేయనున్న ఈ రైల్వేల పునర్వర్గీకరణ యెడల ఆంధ్ర ప్రజ తమ తీవ్రమైన అసమ్మతిని వెలిబుచ్చి, ప్రభుత్వ దృష్టిని ఆకర్షింపవలెను.

ఆంధ్ర జోన్ :

బెజవాడకాని, హైదరాబాదు కాని ప్రధాన కేంద్రంగా గల ఆంధ్ర రైల్వే జోన్ నిర్మాణం కావలెను. ఇటు చెన్న పట్నంనుండి బరంపురం వరకును, అటు రాయచూరు వరకు ఉన్న బ్రాడ్ గేజిని, బందరునుంచి బళ్లారివరకుండే మీటర్ గేజిని, బెజవాడనుండి హైదరాబాదు

వరకు గల ప్రజల తీర్పు భాగాన్ని చేర్చి సమగ్ర ఆంధ్ర భూభాగానికి ఒకే జోన్ ను ఏర్పాటు చేయవలెను.

అట్లు జరుగని పక్షమున తెలుగు గడ్డ ఇంకను చీలికలై విభజనాంధ్ర రాష్ట్రాన్ని

నికి పెద్ద దెబ్బపెట్టు కాగలదు. అందుకే కృతకు శాశ్వతమైన అవరోధం కలుగ గలదు. కావున, ఆంధ్రులు దీనివల్ల తమ తీవ్రమైన అసమ్మతిని తెలియ చేయవలెను.

## వ్యాఖ్యలు

నాగార్జునుని కొండ :

క్రీస్తుశకం తొలి శతాబ్దాలలో బౌద్ధ మతం ఆంధ్రదేశంలో విరివిగా వ్యాపించి యుండెను. ఆ కాలమున ఆంధ్ర దేశంలో బౌద్ధ మత ప్రచారయందు సంఘారామాలు, స్తూపాలు, విహారయాలు నిర్మించు బడినవి. కాని, నేటికి పలు చోట్ల కేరళము కాలగర్భమున ము పోయినవి.

ప్రభుత్వమునకు పురాతత్వ శాఖ అన్వేషణ శాఖలలో కొన్ని కొన్ని ప్రాచీన బౌద్ధ శ్రావణ బయలు పడి నవి. కృష్ణానదీ తీర ప్రదేశమందలి అమరావతి, బద్గయ్యపేట, ఘంటసాల, గుమ్మడిదుర్లు, ఇట్టిప్రోలు మొదలైనవి ప్రాచీన కాలంలో సుప్రసిద్ధ బౌద్ధ కేంద్రములని క.జ.ప.య్యును.

పరాశక్తివలన దిన అమరావతి శిల్ప ప్రాధీను ఆంధ్రుల కళాపాటవమునకు

నీరాజనం ఎత్తినది. తెలుగు జాతి అపూర్వ శిల్ప సంపద కళారంగంలో ఆంధ్రులకు విశిష్ట స్థానాన్ని చేకూర్చింది. నాగార్జునుని కొండయందలి శిల్ప విధానం కూడ అట్లే ఉచ్చ శ్రేణికి చెందినది.

గుంటూరు జిల్లా పల్నాడు తాలూకాలో కృష్ణానదికి దక్షిణ తీరాన ఈ నాగార్జునుని కొండ ఉన్నది. ఇచ్చట 1925 లో ప్రాచీన బ్రాహ్మీ శాసనములు గల కొన్ని శ్రావణ కనబడినవి. తత్ఫలితముగ సాగించిన అన్వేషణలవలన ఇది ప్రాచీన బౌద్ధ కేంద్రమని తెలియ వచ్చినది.

ప్రభుత్వపు పురాతత్వ శాఖవారు పరిశోధనలు సలిపి, భూగర్భంలో దాగి యున్న అనేక విగ్రహాలు, శిల్ప ఫలకాలు, శిలా శాసనాలు, శిల్ప చిత్రాలు బయటకు తీసినారు. అక్కడ ఒక మ్యూజియమును ఏర్పాటుచేసి, అందు

వీని నన్నిటిని పదిలపరచి వారు. ఆంధ్రుల శిల్ప నైపుణ్యాన్ని ఎటుగెత్తి చాటే ఇట్టి కళా ప్రాజెక్టు తగిన రాకపోకల ఏర్పాటు లేవు.

నాగార్జునుని కొండకు వెళ్ళవలయు నన్ను మాచెర్ల మార్గం మీదుగా వెళ్ళ వలసి ఉంటుంది. అది మాచెర్ల రైల్వే స్టేషనుకు 14 మైళ్ళ దూరంలో ఉన్నది. మాచెర్లకు తొమ్మిది మైళ్ళ దూరాన ఉన్న నాగులవరం గ్రామం వరకు రోడ్డు కలదు కానైతే, నాగార్జునుని కొండ వరకు బస్సులు పోవుటకు ఏ ఆటంకమును ఉండవలదు.

ఆ మార్గాన బస్సులు నడుచుటకు ప్రభుత్వం తగిన అవకాశాన్ని కల్పించ వలసి ఉంటుంది. ప్రస్తుతం నాగార్జునుని కొండకు ఈ ఏజెంట్ల మైళ్ళ దూరం బండ్లమీద వెళ్ళవలసి వస్తున్నది. విశేష వ్యయ ప్రయాణం లోనై, తుదకు అక్కడకు వెళ్ళినపుడు, అచ్చట ఉండుటకు సరియైన వసతులు గాని, రహదారి బంగళా కాని లేవు.

కావున ప్రభుత్వం వెంటనే తగు శ్రద్ధ వహించి ప్రయాణికులు సుకరంగా ఆ స్థలాన్ని చేరుకొనుటకును, విశ్రాంతిగా అచ్చట కొద్ది రోజులు గడుపుటకును వలయు ఏర్పాటులు సత్వరమే చేయ వలెను. చారిత్రక పరిశోధనలు, శిల్ప శాస్త్ర ప్రావీణ్యము మొదలుగా గల వారు ఎంకోమంది అక్కడకు వెళ్ళి

కీ న్నె ర

తమ తమ పరిశోధనలు సాగించుటకు అనుకూలాలను వెంటనే చేయవలెను.

పురాతత్వ శాఖ వారి సిబ్బంది అక్కడ కొంతవరకు ఉన్ననూ, ఏ తత్సంబంధమైన గ్రంథాలయం కాని, సూచీ గ్రంథాలు కాని లేవు. కావున, ప్రభుత్వం శ్రద్ధవహించి, ఈ కళా ప్రాజెక్టును సందర్శించ సభిలమించునాటికి వలయు సౌకర్యాలను కల్పించవలెను

సుప్రసిద్ధ సినిమాతార టి. ఆర్. రజనీ తన విశాలమైన కురుల సౌందర్యానికి

ప్రెసిడెంట్ వెజిటబుల్ హేర్ ఆయిల్ హేరాయి తే నని చెబుచున్నది.



**PRESIDENT**  
Vegetable Hair oil  
RATHOD TRADING COMPANY, MADRAS.

# డాక్టర్ సర్వేపల్లి రాధాకృష్ణన్

శ్రీ రాంపల్లి నరసింహ శర్మ, బి. ఏ.

భారతదేశ హృదయమును పాశ్చాత్యులకు వ్యక్తపరచిన విజ్ఞాన రాయబారులలో స్వామి వివేకానంద, రవీంద్రనాథ టాగూరు గార్ల పిమ్మట డాక్టర్ రాధాకృష్ణ గారినే పేర్కొనవలయును. ఐతే వారివారి ఆధ్యాత్మిక వైజ్ఞానిక రాయబారిగానే గాక ప్రభుత్వ రాజకీయ రాయబారిగాకూడా భారతావని పేవించు గౌరవ మీయనకు లభించినది. అంతేగాక ఐక్యరాజ్య విజ్ఞానమండలి అగ్రసనాది పత్యము, స్వతంత్ర భారతావని ఆవశ్యకముల కనుగుణ్యముగ విద్యావిధానము సంస్కరించుటకు నియామకమైన సంఘముయొక్క అధ్యక్ష పీఠము యాయనకు లభించుటవలన ఆంధ్ర జాతి గౌరవింపబడి, సంతోష పులకిత మైనది.

డాక్టర్ సర్వేపల్లి రాధాకృష్ణన్ ఒక సాధారణ మధ్యతరగతి కుటుంబమునందు తిరుత్తణిలో 1888 వ సంవత్సరమున పెప్టెంబరు 5 వ తేదీని జన్మించెను. విద్యాభ్యాసము మొదలు తుత్తణిలోను, పిదప హిందువుల పుణ్యక్షేత్రములలో నగ్రశ్రేణికి చెందిన తిరువతిలోను, ఆపిదప చెన్నపురి క్రైస్తవ కళాశాలలోను జరిగినది. మదరాసు విశ్వవిద్యాలయమువారి ఎం. ఏ. పట్టము గ్రేడ్ ను పిదప నర్కూరు విద్యాశాలలో చేరెను. ఇంతలో మైసూరు విశ్వవిద్యాలయము స్థాపింపబడినది. ఆ నూతనసంస్థకు యాయన

నేవలు తాత్కాలికముగ బదులొనంగబడెను. మరి కొంతకాలమునకు కలకత్తా విశ్వవిద్యాలయమున తత్వశాస్త్రాచార్య పదవి భారీ అయ్యెను. భారతదేశ ఉన్నతవిద్య చరిత్రలో నూతన శకము నారంభించినవాడును, రామన్ మున్నగు అనేకమంది దాక్షిణాత్య ప్రతిభా శాయరను ప్రోత్సహించినవాడును అగు సర్ ఆకుతోష్ ముఖర్జీ, సర్ బ్రజేంద్రనాథసీలు స్థాన మాక్రమింప గల ప్రజ్ఞాశాలి యితడే యని గుర్తించి కలకత్తా విశ్వవిద్యాలయమున కింగ్ జార్జి డి ఫిఫ్త్ అధ్యాపకునిగా నియమించెను. 1921 లో ఈ నూతన పదవి నాక్రమించుటకు ఉత్తరదేశము వెడలిన పిదప యాయన ప్రతిభ లోకమునకు మరింత వెల్లడైనది. మరి అయిదు సంవత్సరములకు కలకత్తా విశ్వవిద్యాలయమువారి ప్రతినిధిగా నీయన 1928 లో కేంబ్రిడ్జిలో జరిగిన సామ్రాజ్య విశ్వవిద్యాలయ సమ్మేళనమున తేగినాడు. ఇంతవరకును కేవలము గ్రంథముల ద్వారానే ఈ ప్రజ్ఞాశాలి ప్రతిభను తెలుసుకొన జాలిన పాశ్చాత్య లోకము ప్రత్యక్షముగ నీతని ఘనతను తెలుసుకొని అనేకవిధముల సన్మావించు నవకాళము గల్గినది. అట్టి సన్మానములలో ప్రథమము ఆక్స్ ఫర్డ్ విశ్వవిద్యాలయమునందలి మాంచెష్టరు కళాశాల యందు "అవ్ టాన్" ప్రసంగములు గావిం

చుట కాహ్వానించబడుట. అట్టి గౌరవము నొందిన ప్రథమ భారతీయు డీతడే.

ఆపిమ్మట కొంత కాలమునకు ఆయన హిబ్బర్డు ఉపన్యాసముల నొసంగుటకు ఆంగ్ల దేశమున కేగెను. ఈ గౌరవము భారతీయు నకు లభించుటకును యిదియే ప్రథమ పర్యాయము. ఆ ప్రసంగములే తర్వాత "An Idealist View of Life" అను పేరిట గ్రంథరూపమున వెలువడినవి. అప్పుడు ఆంగ్లదేశమున యున్న రైటానరబిల్ వి. యస్. శ్రీనివాసశాస్త్రిగారు భారతదేశము నందలి ఒక మిత్రునకు లేఖ వ్రాయుచు, "అచార్య రాధాకృష్ణన్ గారు ప్రశంసనీయుముగ తమ కార్యక్రమము నిర్వహించుచున్నారు. మనము వారిని చూచి గర్వపడవలసియున్నది" — అని వాకొనిరి.

ఆంగ్ల విజ్ఞాన సర్వస్వ సంపాదకవర్గము వారి ఆహ్వానముపై ఆ గ్రంథరూపమునకు భారతీయ తత్వశాస్త్రముపై నొక అధ్యాయ మును రచించిరి.

1936 వ సంవత్సరమున ఆక్స్ ఫర్డ్ విశ్వ విద్యాలయము వారి పండితుని Spalding Professor of Eastern Religions and Ethics అను ఉన్నత పదవి కాహ్వానించిరి. ఆసియాఖండవాసి కిట్టి గౌరవ మొసంగబడుట కిదియే ప్రథమ పర్యాయము. 1938 లో నీయనకు ట్రిటిష్ అకాడమీ యను ఉన్నత శ్రేణి విజ్ఞాన సంస్థలో సభ్యత్వ మొసంగబడుటయే గాక, ఆ సంస్థకు వార్షిక ప్రసంగము గావింప నాహ్వానము లభించినది. రాధాకృష్ణ పండితుల నందర్భమున గౌతమ బుద్ధునిగూర్చి ప్రసంగించిరి.

1940 వ సంవత్సరమున ఆక్స్ ఫర్డ్ విశ్వ విద్యాలయము టాగూరు మహాకవికి డాక్టర్ బిరుద మొసంగుటకు శాంతినికేతనము పంపిన ప్రతినిధివర్గమున రాధాకృష్ణన్ ఒకరు. 1945 లో చైనా ప్రభుత్వమువారి ఆహ్వానముపై అనేక విద్యాలయములందు ప్రసంగించి యీ రెండు దేశముల మధ్య సుహృద్భావము పెంపొందించుటకు తోడ్పడిరి.

అమెరికా ఖండమునను యాయన భ్యాతి వ్యాపించినది. ఒక అమెరికన్ తత్వవేత్త యాయన మొద తనకు గల గౌరవము ప్రకటించుటకై ఒక తత్వశాస్త్ర మహాసభలో తన ఆధ్యక్షోపన్యాసమునకు "Radha-Krishnan as a Representative Idealist" అను శీర్షికను గైకొనెను. ఆయన 1946 లో అమెరికాలో గావించిన పర్యటనమును గూర్చి యిల్లీనోవాట్ మర్ యిట్లు నుడివినది: "ఇటీవలి అమెరికన్ సతి దేశపు పర్యటనమున రాధాకృష్ణ పండితుడు సుహృద్భావభిలాషియగు రాయబారియై భారత దేశపు ఆధ్యాత్మిక సంపదయొక్క ఉన్నతాశయము లిచటికి కొనితెచ్చి అమెరికన్ ప్రజల ఆమోదమునకై వానిని తన అమృతోపమానములగు వాక్కు లనురత్నకంబిపై ప్రవర్షించిరి." కొన్నిచోట్ల ఆయన ఉపన్యాసముల నేర్పాటుచేసిన సభావిద్వాహకులు తాము సభకు రానున్న ప్రేక్షకుల సంఖ్యను గూర్చి తప్పు అంచనా వేయుటవలన సభామందిరము చాలకపోయెనని విచారించిరి:

జోడ్, వెల్పు, లిం యు టాంగ్ మున్నగు ప్రముఖ విజ్ఞానవేత్తల కీయన ఎడగల గౌరవ ప్రసక్తు లపారమైనవి. డాక్టర్ లిం యు

టాంగ్ భారతదేశము వచ్చినపు డీయనను కలుసుకొని సంభాషించెను. అవిదప అమెరికా ఖండమున తన్ను కలుసుకొన్న ఒక భారతీయ ద్యవకునితో "అధార్య రాధాకృష్ణగారు భారత దేశమునందెల్ల మేటి మేధావియని నా భావము. మే మిరువురము అనేక విషయములు చర్చించితిమి. వారు వాకొవినవాటితోనెల్ల నే నేకీభవించితిని. శక్తియుతమైన ఆయన మేధా శక్తి వినిర్మలమును, స్వతంత్రశక్తి గలదియునై న న్నాకర్షించినది." అని పలికెను.

సి. ఇ. యం. 'జోడ్' Counter attack from the east అను గ్రంథరాజమున రాధాకృష్ణపండితుని తత్వ శాస్త్ర ప్రబోధమును మిగుల సానుభూతితోను, గౌరవముతోను చర్చించి ఆయనను "The Liason Officer between the East and West" అని వర్ణించినాడు. రాధాకృష్ణగారు ప్రాక్ పశ్చిమ దేశములందలి తత్వశాస్త్రములందలి ఉత్తమగుణముల కలయికవలన ఉచ్ఛవించెడు ఆదర్శ ప్రాయమైన తత్వశాస్త్రమే ప్రపంచముయొక్క భక్తికి. ఆదరణకు పాత్రమై నూతన ప్రపంచ నిర్మాణమునకు దారిచూపునని హెచ్చరించినందులకు మిగుల ఆభినందించినాడు.

తూర్పు పశ్చిమదేశములమధ్య సందాన కర్తగనేగాక మరి వేరువిధములగూడ యీ విజ్ఞానవేత్త అంతర్జాతీయ సుహృద్భావము పెంపొందించుటకు తోడ్పడినాడు. నానాజాతినమితి విజ్ఞానముద్వారా ప్రపంచశాంతి నెలకొల్పుటకు ఏర్పరచిన Committee of Intellectual Co-operation నందీయన బహుకాలము సభ్యుడు. ద్వితీయ ప్రపంచ సంగ్రామానంతర మదే ఆశయములు నెరవేర్చుట కేర్పరుపబడిన

UNESCO అను సంస్థ యొక్క కార్యనిర్వాహకవర్గమునకు మొదట ఉపాధ్యక్షుడుగనుండి తదాశయములు నెరవేరుటకు ప్రశంసనీయమగు కృషి సల్పినాడు. ఇటీవల ఆ సంస్థయొక్క అధ్యక్షపదవి యాయనను వరించినది. 1946 లో పారిస్ పట్టణమున జరిగిన ఆ సమితి ప్రారంభ సమావేశములో భారతీయప్రతినిధివర్గ నాయకుడుగ నీయన పల్కిన పట్కాలకు సభ్యులెల్లరు ముగ్ధులైరి.

"మన పెదవులనుండి అసత్యము మా రేదియు రానీయరాదు. మన మనోవీధిలోనికి యే చెడ్డభావమును ప్రవేశింపనీయరాదు. ఈ సంస్థకుచెందిన మనము రాజకీయముల కతీతులమై విశ్వజనీన భావములను బలమిటుటకు కృషిచేయవలయునని నా అభిలాష" అని సభాసదులను ఆయన హెచ్చరించాడు.

అంతేగాక గత ప్రపంచ సంగ్రామ కాలమున జరిగిన మారణహోమము చూచి షా, వెల్పు, రోలాండ్, టాగూర్ మున్నగు ఇతర విజ్ఞానవేత్తలతోపాటు చింతాక్రాంతుడైన రాధాకృష్ణన్ ఆవేదనతో నీ సంగ్రామానంతరమైనను మానవజాతి గుణపాఠము నేర్చుకొని ప్రపంచము తిరిగి సంగ్రామాన్నిలోపడి దగ్ధము కాకుండ చర్యలు గైకొనవలయుననియు— ఏదో ఒక నానాజాతి సమితివంటి సంస్థను స్థాపించి తృప్తిపడిన ప్రయోజనముండదనియు పదేపదే హెచ్చరించినాడు.

జాతీయ స్వాతంత్ర్యాభిలాష

డాక్టర్ రాధాకృష్ణన్ అనేకమంది యితర విజ్ఞానవేత్తలవలె ఎన్నడును "వన్ను ముట్టు

కోకు నామాలకాకి" యను దృక్పథమును స్వాతంత్ర్య సంగ్రామముయెడ నవలంబించిన వాడుగాడు. భారతదేశమందలి రాజకీయ ప్రతిష్టంభన మంతమొందించుటకు సర్ శేక్ బహదూర్ సఫ్రా యేర్పరచిన పక్షాతితులగు రాజకీయవేత్తల సమావేశమునం దాయన పాల్గొనినాడు. నేడు ప్రజాపరిషత్తు ఎన్నిక సభ్యులం దొకడు. ప్రజాపరిషత్తువారి ఆశయముల ననుసరించి సర్ దిరుదమును పరిత్యజించినాడు.

నిర్బంధ విధానమునకు తీవ్ర వ్యతిరేకియగు యాయన 1931 లో ప్రభుత్వ నిర్బంధ విధానమును ఖండించుచు హింసాత్మకచర్యలు ఉద్యమము నెట్లు ముంచుకు గొంపోవజాలవో అగ్రే నిర్బంధచర్యలును దాని నణవజాలవు అని ప్రకటించినాడు. 1942 వ సంవత్సరము ఆగష్టు ఉద్యమ సందర్భమున చర్చిల్ పార్లమెంటులో నొక ప్రకటనచేయుచు యిదివరకెన్నడు లేనంత శ్వేతజాతిపైన్యములు భారతదేశములో నుండుటచే భారతదేశ పరిస్థితులను గూర్చి సభ్యులు ఆందోళనపడ నవసరములేదని చెప్పెను. భారతీయుల ఆగ్రహమును ప్రజ్వలంపచేసి వారిహృదయములను క్రోధముతోను, చిరాకుతోను నింపగల యిట్టి ప్రకటనలు దేశ శాంతికి సహకారులు గాకాలవని చెప్పుచు రాధాకృష్ణ పండితుడు పై ప్రకటనను తీవ్రముగ ఖండించినాడు. దేశ స్వాతంత్ర్యము పరెనే దేశైక్యతను గూడ అభిలషించు నీతడు పాకిస్తాన్ ఉద్యమమును, స్వాతంత్ర్య ప్రదానానంతరము తమకును స్వతంత్ర రాజ్యములు కాగల హక్కుగలదని కొన్ని సంస్థానములు చేసిన ప్రకటనలను తీవ్రముగా ఖండించుచు పవార్లము గావించినాడు.

కెన్నెర

డాక్టర్ రాధాకృష్ణన్ కాంగ్రెస్ ఆదర్శములయెడ ఎంతటి సానుభూతి కల్గియున్నను, కాంగ్రెస్ నాయకుల యెడ ఎంతటి గౌరవమున్నను వారికి సలహా నొసగుటకుగాని, అవసర మగుచో వారియందలి లోపముల నెత్తి చూపుటకుగాని సందేహించలేదు. 1947 ఆగష్టు 15 వ తేదీని స్వాతంత్ర్యోదయ సమయమున ఆయన చేసిన గంభీరోపన్యాసమున—స్వాతంత్ర్యము కేవలము గమ్యస్థానమునకు మార్గము మాత్రమేననియు మనకు సూతనముగ లభించిన ఆపకాశములను, మన జాతిప్రతిష్ఠను దిగనార్చిన చీకటిబజారు, లంచగొండితనము మున్నగు దురాచారములను నశింపజేయుటకు ఉపయోగించుకొనవలయుననియు హెచ్చరించినాడు. తదుపరి మదరాసులో గావించిన ఒక ప్రసంగములో "నేడు ప్రజాస్వామ్య ప్రభుత్వములు నడపుచున్నవారు తమ ఎన్నికల ప్రణాళికలలో సామాన్యపౌరుని వాంఛలను గూర్చి ఎంత ఆనురాగమును చూపినను అధికారములోనికి వచ్చినపిదప వానిని నెరవేర్చజాలక పోయిరి" అని నిష్కర్షగ తన ఆభిప్రాయమును ప్రకటించినాడు.

మన జాతిలోని లోపములు నివారించుటకు మార్గము ప్రజాస్వామ్యము యొక్కయు, సామ్యవాదము యొక్కయు సమ్మేళనమే యని సూచించినాడు. ఏలనన "వ్యక్తి అణచివైచే సమిష్టిత్వం పెంపొందదంవల్లా లాభం లేదు, కోట్లకొలది జనుల్ని ఆకలి జ్వాలలకు ఆహూతి చేసే ప్రజాస్వామికము వల్లా ఉపయోగముండదు."

భారత విజ్ఞానపు రాయబారి

భారతదేశపు ప్రాచీన విజ్ఞానపు రాయబారిగ వీయన చేసిన సేవయే ఈయన యొక్క



సర్వతోముఖ ప్రతిభలో ప్రధానాంశముగ పరిగణించబడుచున్నది. కావుననే 1946 లో జరిగిన ఆఖిల భారత తత్వ శాస్త్ర మహాసభ కర్ణాటక వహించుచు నర్. సి. పి. రామస్వామయ్యర్ రాధాకృష్ణ పండితుని "An Ambassador of Hindu culture whose merits in vindicating India's cultural status in the world are immense, whose qualities of mental apostilite are unique in our time" అని వర్ణించియున్నారు. ఆయన పశ్చిమదేశములలో ప్రాచీన భారత విజ్ఞానమును గూర్చి చేసిన ప్రసంగములలో నొకదానిని వివరించు ఒక వృద్ధాంగన మనము మన మిషనరీలను భారత దేశమునకు పంప నక్కరలేదు అనెనట. హిందూ మతమునకు యిట్టి మహోన్నత సేవ చేసిన వారిలో వివేకానందుని తర్వాత నీయననే పేర్కొనవలసియుండును. దాదాపు ఒక సంవత్సరము క్రిందట యాయన చెన్నపురి నేషనల్ బాలికోన్నత పాఠశాలలో హిందూ మతమును గూర్చి గావించిన ప్రసంగము సంగ్రహముగను—కావి ఉజ్వలముగను— హిందూమతముయొక్క ఉత్తమ లక్షణము లన్నిటిని పేర్కొను పసిడి తునక యై యున్నది.

### పురోగమన దృష్టి

డాక్టర్ రాధాకృష్ణన్ హిందూమతము యొక్క ధారావాహికమగు చరిత్రమును, అందలి సహనభావమును సమన్వయ దృష్టిని ఎంత ప్రకాశించినను అందలి లోపములను విస్మరించి యుండలేదు. కాలానుగుణ్యముగ

మార్పులకు సమ్మతించిన సనాతనత్వమును కర్మసిద్ధాంతమువంటి యధార్థముగ మన ఆభ్యుదయమునకు తోడ్పడగల సిద్ధాంతము లను విరికితనము, సోమరితనమును మాత్రమే పెంపొందించుటకుపయోగపడుటను రివైజిస్టు వంటి పెద్ద పేర్లతో ప్రాచీన విజ్ఞానమును యధాతథముగా పునరుజ్జీవము గావించుకొనవలెనని కోరు మనస్తత్వమును తీవ్రముగ విరసించినాడు. Religion and Ethics, Indian Philosophy, Kalki మున్నగు గ్రంథములు చదివిన వారు ఆయన పురోగమన దృష్టిని గుర్తింపక పోరు. 1933 లో కలకత్తాయందు జరిగిన ఆఖిలభారత మహిళాసభయం దాయన గావించిన ప్రసంగము త్రీ మండలికి చక్కని సందేశ మొసగుచున్నది. ప్రాకృత్తిమ విజ్ఞానములును, ప్రజాస్వామ్య సామ్యవాదములు సమ్మిళితము కావలయునని ఆత దభిలించునట్లే పాత, క్రొత్తల మేలు కలయికను ఆయన వాంఛించును. "Indian Philosophy" అను గ్రంథములోని ఈ క్రింది వాక్యములు ఆయన పురోగమన దృష్టికి చక్కని నిదర్శనములుగ నున్నవి:

"ఇప్పటివారికంటె తక్కువ పాండిత్య ప్రకర్ష కల్గియున్నను యెక్కువ తేజోశాలులైన ప్రాచీన హిందూ మత నాయకులు యీ భూమిమీద తిరిగి ఆవతరించిన యెడల తమ ఉపదేశములను తూ. చా. తప్పక అనుసరింపని వారిని తమయొక్క యధార్థ శిష్యవర్గముగ పరిగణింపరు.... మన ప్రాచీన విజ్ఞానులు కోరినది మనము నూతన సృష్టి కారకులము కావలయునని కావి కేవలము అనుకరించు

వారలము కావలయునని కాదు. వారు వారి కాలములో గావించిన కృషిని మనము తిరిగి చేయనక్కరలేదు. మనము తెరువబడిన కండ్లతో మన సమస్యలు యేవో తెలుసుకొని వానిని పరిష్కరించుటకు ప్రాచీన విజ్ఞానము నుండి ఉత్తేజము స్వీకరింపవలయును."

### ప్రముఖ విద్యావేత్త

విద్యారంగమునం దాయన చేసిన సేవయు గణనీయమైనది. ప్రభుత్వోద్యోగిగా నాయన I. E. S. అని పిలువబడు ప్రభుత్వ ఉన్నత విద్యాశాఖకు చెందినవాడు. భారత దేశమునందలి పలు విశ్వవిద్యాలయములతో సంబంధము కల్గియుండుటయే గాక కాశీ, ఆంధ్ర విశ్వవిద్యాలయముల అభ్యుదయమునకు ప్రధాన కారకులలో నొకడు. వివిధ విశ్వవిద్యాలయములం దాయన గావించిన స్నాతకోపన్యాసములే విద్యావిషయములలో నీ విజ్ఞానవేత్తకుగల ఉదాత్త భావములను వెల్లడించగలవు. వేవెర్ రాజప్రతినిధిగా నున్న కాలమున ఆర్థికసమస్యలు సాంఘిక సమస్యలకన్న ప్రధానమైనవి అను వైఖరి నవలంబించిన భారతప్రభుత్వ రాజనీతి యీయన తీవ్రవిమర్శకు సాత్రమైనది.

డాక్టర్ రాధాకృష్ణన్ మూడుతడవలు అఖిలభారత విద్యాసభ కార్యక్షేత్ర పహించెను. అఖిలతడవ అనగా 1947 లో జబల్పూరులో జరిగిన మహాసభయం దీయన గావించిన ఆ ద్యక్షోపన్యాసము పెక్కు ఆమూల్య సూచనలతో నిండియున్నది. ఆం దీతడు తొందరపడి ఆంగ్లభాషను వినర్జించరాదని హెచ్చరించినాడు. ముఖ్యముగా కాశీ విశ్వ

విద్యాలయమువంటి అఖిలభారత ప్రాముఖ్యత గల సంస్థలలో మరికొంతకాలము ఆంగ్లభాష యందే విద్యాభ్యాసము గావించుట ఉచితమని సూచించినాడు. మనము విద్యాభివృద్ధి చేయవలయునను తొందరలో కేవలము పరిమాణమును మాత్రమే దృష్టిలోనుంచుకొని చౌక బారు విద్యను మన యువకుల కొనసం గుటవలవి అనర్థములు పేర్కొనినాడు. ప్రముఖ పాశ్చాత్యనిపుణుల నీదేశము రావించి వారితోద్బాటుతో ఉన్నతవిద్యను, పరిశోధనను పెంపొందించు సంస్థలు నెలకొల్పవలయునని వక్కాణించినాడు.

విద్యారంగములో రాధాకృష్ణ పండితుని ప్రతిభనుగూర్చి వ్రాయునపుడు పేర్కొనవలసిన విశేషమొకటి యున్నది. ఆయన హ్యూమానిటీ అని పిల్వబడు విజ్ఞానవర్గమునకు చెందిన వాదయ్యు శాస్త్రవిషయములపై విశేష ఆదరణ కలవాడు. ఆయన కలకత్తా విశ్వవిద్యాలయాచార్యుడుగ నుండగ (King George V Professor of Mental and Moral Sciences) ఒక ప్రఖ్యాత శాస్త్రవేత్తను యిన్ ష్టన్ యొక్క శాస్త్ర పరిశోధనలగురించి తన యొక్క తత్వశాస్త్ర విద్యార్థులకు బోధించుట కాహ్వానించెనట. ఒకసారి డాక్టర్ రాధాకృష్ణన్ "విజ్ఞాన ప్రళప్తి "అర్జున్" అనబడు శాస్త్రీ తర విద్యాశాఖలవలెగాదు. ఒకశాఖ యొక్క విజ్ఞానప్రళప్తి అది బోధింపబడినవిధానముపై నాధారపడియుండును. ఎడ్డింగ్టన్ జీన్సుమున్నగువారి యిటీవలి రచనలు మానసిక వినయ పురితములై యున్నవి. యధార్థ విజ్ఞానము పొందవలయునను కుతూహలము, మానసిక సత్యసందేహ మున్నగు విజ్ఞాన

వరమావధు లనదగు విషయములకు శాస్త్ర వచన దోహదమొసగుచున్నది అని" హెచ్చరించియుండెను.

ఈయనను విశ్వవిద్యాలయ విచారణ సంఘపు టద్యక్షినిగ నియమించిన భారత ప్రభుత్వము వా రభివందనీయులు. ఇటీవల విద్యార్థు లీ సంఘమువారివి కలుసుకొన్నపుడు పేద విద్యార్థులకుగూడ విద్యా సౌకర్యము లుండవలెనని సూచించిన అభిప్రాయమునెడ ఆద్యక్షులు తమ సానుభూతిని ప్రకటించిరి. కులములవారీగా కళాశాలలలో ప్రవేశమొసగుట అను విషయముపై యీ సంఘమువారి సూచనలకు భారత ప్రభుత్వ మెదురుచూచుచున్నట్లు భారత ప్రభుత్వ కార్యదర్శి ప్రకటించిరి. వివిధ ఉన్నత విద్యా సమస్యలపై యీ సంఘమువారి నుండి ఆవశ్యప్రాయమైన నివేదిక వెలువడునని విద్యాభిమానులు ఆశించుచున్నారన్న అతి శయోక్తి లేదు.

### ౧౮౮ కళాభిరుచి

తత్వశాస్త్రమునను, విద్యా విషయములలోనే గాక లలిత కళలందు గూడ రాధాకృష్ణ పండితుని అభిరుచి అపారమైనది. ఇటీవల అమెరికా ఖండమున వ్యవహించుచు లాసేంజియన్ పబ్లికేషన్లకు "సిండ్ బాద్ ది వై లర్", "మెక్సికన్ హానీమాన్" మున్నగు చిత్రములు తీయబడుట గమనించి, దగ్లస్ ఫెయర్ బ్యాంక్ మున్నగు నటులతో సంభాషించెనని వాట్ మర్ సతి ప్రకటించినది. ప్రత్యేకముగ గానకళలో నితనికి గల అఖిలాషు పేర్కొనుటకు ఆయన కావించిన రెండు ప్రసంగములను పేర్కొన్న చాలును. అందు

మొదటిది 1881 నెప్టెంబరులో విశాఖపట్నమున శ్రీ ద్వారం వెంకటస్వామి నాయుడుగారికి జరిగిన సన్మాన సభ కద్యక్షత వహించుచు గావించిన ప్రసంగము. ఆ సభలో గానకళకు ప్రభుత్వము సరియైన సత్కారము చేయకుండుటను నిరసించుచు "యువపు ఖండములో ప్రభుత్వమే సంగీత కచ్చేరీలను ఏర్పరచుచుండును. 1828 వ సం॥లో ఫ్రెంచి ప్రభుత్వపు టతిథిగా పారిస్ ఒక ఆపరా ప్రదర్శనమున కేగిన సందర్భమున నాకు ప్రభుత్వమున కచ్చట గల గానకళాభిరుచి స్పష్టమైనది.

ఈ దేశమున గానకళాకోవిదులు సరియగు ఆదరణము లేక అల్లాడుచుండుట మనకు కాననగును." సంగీత పరిషత్తు సమావేశమును 1944 లో ప్రారంభించుచు గావించిన గంభీర ప్రసంగమును అమూల్యమైనది.

సాహిత్య రంగమున నేడు నిర్దుష్టమైన అంగ్ల వచన రచన చేయగల భారతీయ ప్రముఖులందీయన యొకడు. ఈయన ప్రవ్రత మమున వ్రాసిన గ్రంథములలో టాగూరు మహాకవి తత్వ సందేశమును గూర్చిన దొకటి. ఆ గ్రంథమును విశ్వకవియే ప్రశంసించెనట. టాగూరు మహాకవి హృదయమును గ్రహించిన ప్రముఖులందీయన యొకడు కావుననే టాగూరు మహాకవి దెబ్బదవ జన్మ దినోత్సవము కలకత్తాలో జరుపబడినపుడు ఈయనను అగ్రాసనాధిపతిగ నియమించిరి. రాధాకృష్ణ పండితులు ఉపాద్యక్షులుగనున్న కాలముననే విశ్వకవి ఆంధ్ర విశ్వకళాపరిషత్తునకురుదెంచి ఉపన్యాసముల నొసంగిరి. 1940 లో టాగూరు మహాకవికి ఆక్స్ ఫర్డ్ విశ్వవిద్యాలయమువారు డాక్టర్ బిరుదము నొసంగు

టకు శాంతినివేతనమునకు పంపిన దళములో రాధాకృష్ణన్ గారి రొకరని యిదివరకే పేర్కొనబడినది. అట్లే గాంధీమహాత్ముని దెబ్బదవ జన్మదినోత్సవ సందర్భమున నీయన ప్రపంచ ప్రముఖ లౌసంగిన ప్రశంసలను సంపుటికరించి ప్రకటించిన గ్రంథరాజము కూడ ఎల్లర మన్ననకు పాత్రమైనది. ఈయనకు P. E. N. అను సారస్వత సమితియొక్క భారత శాఖతోగల సంబంధమును సన్నిహితమైనది. ఆ సంఘముయొక్క టైపులో సమావేశమునందు "Moral Values in Literature" అను శీర్షికపై చేసిన ఉపన్యాసమును గూర్చి ప్రసిద్ధ రచయితలగు కె. యస్. వెంకటరమణిగారు "మాడరెన్ రెవ్యూ" పత్రికలో విట్లు వ్రాసెరి:

"నాడు రాధాకృష్ణన్ గారి ప్రసంగమే అత్యుత్తమమైనది. అది సాహిత్యమున నైతికాచర్యములు అను చేతికి చిక్కని చిక్కువిషయము. కాని నేర్పరియగు జాలివలె నాయన అధ్యాత్మికత్వమును త్రాళ్ళతో చేయబడిన వల పరచి దానిని బంధింపజాలినాడు. ఆయన వక్తృత్వ ప్రతిభ యంద్రజాలమే. అందు విషయము, శైలి ఒకదానితో నొకటి మనోహరముగ ఈడు జోడు అయినవి."

### వక్తృత్వ ప్రతిభ

వక్తగా రాధాకృష్ణ పండితుని ప్రతిభను గూర్చి అచార్య వెంకట రమణిగారు పేర్కొన్న దానికి ఒకటిరెండు విషయములు చేర్చనగును. రాజాజీ ప్రసంగములలోవలె తర్కముగాని, శ్రీమతి నరోజినీదేవి ప్రసంగములలోవలె హాస్యముగాని యాయన ఉపన్యాసములలో

మనకు గానరావు. ఇందు 'ప్రబోధమే' అధికముగ నుండును. ఆయన కంఠధ్వని, శైలి అందుకు చక్కగా కుదిరి ఆ ప్రసంగముల కొక చక్కని విశిష్టత కల్గించుచుండును. మధ్యమధ్య చక్కని సంస్కృత శ్లోకములను చిల్కిరించుట మరొక ప్రత్యేకముగ పేర్కొనదగ్గ విశేషము. ఎంత క్లిష్టవిషయమునైన వేగముగను కాని విపులముగను విడమర్చుల సామర్థ్యము, అమూల్య విషయములను సంగ్రహ వాక్యములలో (Epigrams) నిమగ్నగల నేర్పుగూడ యాయనకు వక్తగాల ప్రతిభలో అంతర్భాగములు.

"ఈనాడు మనము దైనందిన కార్యక్రమములో మనువుయొక్క సహాయము వాంఛిస్తే మనువు యీ దేశములో పుట్టనియెడలనే ప్రయోజనకారిగా నుండేదని చెప్పవచ్చును."

"నేడు మనము జీవితార్పణము చేయుటకు సిద్ధపడునది ఉత్తమాచర్యములకొరకు గాదు; ఉన్నత వేతనముల కొరకు." ఇటువంటి వాక్యముగాని తొందరగ మనోవీధిని విడనాడజాలవు.

వక్తృత్వ విషయము చైనాదేశపు తత్వవేత్తయగు డాక్టర్ లిం యు టాంగు సభావేదికపై రక్తిగట్టడని చెప్పుదురు. కాని రాధాకృష్ణ పండితుడు గావించిన ప్రసంగములు ప్రపంచములో ప్రసిద్ధ ప్రసంగముల సంపుటి దేనిలో నైన స్థానము పొందగల అర్హతగలవై. వక్తృత్వ కళ నభ్యసించ గోరువారు కంఠస్థము చేయదగినవై యున్నవి. 1947 ఆగస్టులో స్వాతంత్ర్యోదయ నమయమునను, 1948 లో కరాచీలో గాంధీమహాత్ముని విగ్రహము నావిష్కరించుచును గావించిన ఉపన్యాసము లమూల్యములైనవి. 1948 లో

అమెరికాలో పర్యటించునపుడు కూర్చుండి ఆడి  
తోరియంలో American Univer-  
sity and Library Congress  
వారి యాజమాన్యమున గావించిన ఉపన్యాస  
మును రికార్డు చేసుకొని కాంగ్రెసువారు భద్ర  
పర్చుకొనిరి. ఇట్టి ఉత్తమ ఉపన్యాసముల  
పట్టికను యెంత దూరమైనను పొడిగించ  
వచ్చును.

### ఆంధ్రోద్యమాభిమానము

డాక్టర్ రాధాకృష్ణన్ తమ స్వరాష్ట్రమైన  
తెనుగుసీమ ప్రత్యేక రాష్ట్రముకై చేసిన ప్రయ  
త్నములలో కూడ పాల్గొనిరి. 1928 లో  
నంద్యాలలోను, 1938 లో చెన్నపురిలోను  
గావించబడిన ఆంధ్రమహాసభా సమావేశముల  
కార్యక్షులు. 1938 లో జరిగిన సమావేశములో  
ఉన్నత పదవులలోనికి రాకపూర్వము ఆంధ్ర  
రాష్ట్రమునకై పరితపించిన ఆంధ్రనాయకులు  
పదవులలోనికి రాగానే శ్రద్ధ వహింపనందులకు  
విచారము వెలిబుచ్చిరి. అప్పటి ప్రచారయిగు  
రాజాజీ ఆంధ్రదేశమున పర్యటించుచుండ  
జరుపబడిన ప్రదర్శనములను ఖండించిరి. ఆ

తర్వాత ఆంధ్రమహాసభాకార్యక్షులుగా అప్పటి  
ఇండియా కార్యదర్శియగు ఇల్లిండు ప్రభు  
వును కలుసుకొని ఆంధ్రరాష్ట్రోద్యమకార్యకర్తను  
గూర్చి ఆతనికి నచ్చచెప్పచూచిరి.

రాధాకృష్ణన్ గారు ఒక ఉపన్యాసములో  
“మనము యేదేశపు నాగరికతనైనా ఎప్పుడూ  
సజీవమని పరిగణిస్తాము? ఎప్పుడూ అది  
సుచేతనమని పిలుస్తాము. దివ్యానుభవముల  
మూలమున ప్రాచీన విజ్ఞానమును పెంపొం  
దించి అవసరమగుచో సంస్కరించి అభివృద్ధి  
పరుపగల దివ్యవ్యక్తుల్ని సృష్టించగలనపుడే  
అది సజీవముగ పరిగణింపబడగలదు.” అని  
నుడివియున్నారు. ఒకే తరములో తన కనక  
గర్వమున గాంధీ, టాగూర్, అరవిందుడు,  
రాధాకృష్ణన్ మున్నగు సుపుత్రులను కన్న  
భారత నాగరికత సజీవముగాదని ఎవరు చెప్ప  
గలరు? ఇట్టి మహనీయులు జన్మించిన భారతా  
వనిలో నేవుట్టిన మనము

లేదురా యిటువంటి ఘాదేవి యెందు  
లేదురా మనవంటి దీరులింకెందు ;  
అని పాడుకోవానికి సందేహించ నక్కరలేదు.



డిప్రీబ్యూబర్షు :-

## ర వి టా య లె ట్టు వారి ర వి గ్లి సెరిన్ సో పు

ఆందమువకు, వర్షమునకు రవి గ్లిసెరిన్ సబ్బు  
అన్ని కాలములలోను వాడతగినది.  
వ్యాపార వివరములకై వ్రాయవచ్చును.

**THE NEW STAR & CO.,**  
(No 6, Bus Terminus), Tondiarpet, Madras.

# డాక్టర్ కథ

రచన :

ఇవాన్ టర్జెనీవ్

అనువాదం :

శ్రీ నిడమర్తి ఉమారాజేశ్వరరావు

అతను రాలు కాలంలో ఒక మారుమూల గ్రామంనుండి తిరిగి వస్తూ జ్వరపడ్డాడు. జ్వరానికి రొంపభారం. తల దిమ్ము కూడ తోడయ్యాయి. వైద్య సదుపాయం లేని యే పల్లెటూళ్ళోనో కాక జిల్లా పట్నం వచ్చాక జ్వరం రావటం కీడులో మేలుగా యెంచి. హోటల్లో బసచేసి జిల్లా డాక్టరుకు కబురు చేశాను. కబురంపిన అరగంటలో డాక్టరు వచ్చి పరీక్షచేసి మామూలు కార్పనేటివ్ మిక్చర్ తీసుకోమని, దానికి తోడు శొంఠి గండం పట్టు వేసుకోమన్నాడు. డాక్టర్ అంత పొడుగూ, పొట్టికాకుండా రివటలా గున్నాడు. నల్లని ఆయన జుట్టు నిగనిగలాడుతూంది. అటుచూస్తూ పొడిదగు దగ్గుతూ విజిటింగు ఫీజుగా నే విచ్చిన ఐదు రూపాయల నోటును బహునేర్చుగా జేబులో భద్రపరచి లేచి వెళ్ళిపోయి, యెందుకనో అంతటితోనే ఆగి, కబుర్లు ప్రారంభించాడు. జ్వరంతో నాకు బహు నీరసంగా వుంది. నిద్రపట్టే సూచనలు కూడ యేమీ కనిపించడం లేదు. కులాసాగా కబుర్లుచెప్పే డాక్టరు దొరికాడు కదా అని సంతోషించాను. టీ తయారైంది. డాక్టరు యెరమరిక లేకుండా కబుర్లు ప్రారంభించాడు. ఆయన తెలివైనవాడు. ఆయన మాటల్లో హాస్యం తొంగిచూస్తుంటుంది. కబుర్లలో అందచేసిన చెయ్యిలా కనిపించాడు. ప్రపంచం

బహు చిత్రమైనది. అందులో అనేక చిత్ర విచిత్ర విషయాలు జరుగుతూ వుంటాయి. ఒక్కొక్క విషయానికి తలా తోకా వుండవు. ఒక్కొక్కళ్ళతో జీవితమంతా స్నేహంగా గడిపినా వాళ్ళతో నీ హృదయం విప్పి ఒక్క మారూ మాట్లాడవు. ఒక్కొక్కళ్ళ ముక్కు ముఖమే యింకా తెలియకపోయినా వాళ్ళతో నీ హృదయపు లోతుల్లో నిక్షేపించబడిన విగూఢ విషయాలనుకూడ భగవత్పాన్నిద్యంబో వలె ఏకరువు పెడతావు. ఎదటివాడి విషయం కూడ అంతే. అట్లాంటిదే నా కానాడు సంభవించింది. నేను డాక్టరు మనస్సు నెట్లా చూరగొన్నానో నాకే తెలియదు. ఏదేమైనప్పటికీ, ఆయన ఒక చిత్రమైన విషయాన్ని నా కానాడు చెప్పాడు. దయాంతరంగులు, కుతూహలపరులు అయిన పాఠక మహాశయులకు ఆకథను వివేదిస్తున్నాను. స్వారస్యం చెడకుండాండుకుగాను డాక్టరు మాటల్లోనే ఆకథ నిక్కడ పొందుపరుస్తున్నాను.

“ మీకు పరిచయం లేదనుకుంటాను ” (ఘాలైన ముక్కుపొడి పీల్చడంవల్ల) బలహీనమై కంపిస్తూన్న స్వరంతో ఆయన ప్రారంభించాడు. “ఇక్కడ జిడ్డి పావెల్ లికిన్ మిలోవ్ ని మీ రెరుగుదురా ?.... ఎరగరూ ?.... సరే, సరే” ఆయన గొంతు నవరించుకుని, కండ్లు నులుముకున్నాడు.

వరిగ్గా చెప్పాలంటే యిప్పుడు నే చెప్పటోయే విషయం మంచుకరిగే రోజుల్లో లెంట్లో జరిగింది. ఆ రోజున—నే నిప్పుడు చెప్ప లేదూ, ఆ జడ్డిగా రింట్లో కూర్చుని వేకాడు తున్నాను. ఆకస్మాత్తుగా (ఈ ఆకస్మాత్తుగా అన్న పదాన్ని డాక్టరు తరచుగా వాడుతూంటాడు) “మీకోసం యెవరో మనిషి వచ్చాడు” అని చెప్పారు వాళ్ళు.

“ఎందుకు?” అన్నాన్నేను.

“వాడేదో చీటీ తెచ్చాడు—బహుశా యెవరైనా రోగి వద్దనుండి అయ్యుంటుంది” అన్నారు.

“ఏదీ, చీటీ ఇట్లా యివ్వండి” అన్నాను.

రోగి వద్దనుండే వచ్చిందది—కుభవారై:—తెలుసుగా—యిట్లాంటి చీటీలే మా క్షాడు గుడ్డలు పెట్టేది....కాని, ఆ చీటీని ఒక విధ వామె రాసింది: “నా కూతురు చావు బ్రతుకుల మధ్య వుంది. బింది సంపాను. మీకు దేవుడు మేలు చేస్తాడు; దయవుంచి తప్పక రావలసింది”....ఆ ఆది అందులో వున్న సంగతి. బాగానే వుంది. కాస్తాకూస్తా కాడు, పట్నానికి ఆ ఊరు యిరవై మైళ్ళుంది. అవతల ప్రకృతి చూస్తినా కాటుక పేరుకున్నట్లుగా వుంది. అర్ధరాత్రి, రోడ్డు పోవీ బాగున్నదా అంటే అదీలేదు. అవిడ చూస్తే బీదదానిలాగుంది. తీరా క్రమ అనక అక్కడికి వెళ్ళిన యే రెండు రూపాయలకన్న యెక్కువ గిట్టుబాటవుతుందనే ఆశ లేదు. అదైనా సందేహమే. ఒకపూట పడక, సాదా టోజవంతో సరిపెట్టి వచ్చు. కాని అవతల ఒక తోటి ప్రాణి చని పోతూ వుండొచ్చు. అన్నింటికన్న ముఖ్యం నా విధి. నా విధి నేను నెరవేర్చాలిగా. నా పేక

ముక్కలు వక్కవాడి కప్పగించి యింటికి చేరుకున్నాను. చూస్తేనికదా, గుమ్మంముందు పాత దొక్కు బిందీ ఒకటి నిలబడిఉంది. దానికి ముందు దుండుల్లా బలిసిన గుర్రాలు నెమరువేస్తూ నిలబడి వున్నాయి. బిందివాడు నా గౌరవార్థమై దోపీతీసి నిలబడియున్నాడు. “సరే, యింకేం బిందారం కాస్తా బయట పడింది. ఈ రోగులెవరో గాని పెద్ద బాగ్య వంతులు కారురా అబ్బీ” నాలో నే ననుకున్నాను...మీరు నవ్వవచ్చు; కాని నాలాంటి బీదవాడు ప్రతి చిన్న విషయాన్నీ చూసుకోవాలి మరి....బిందివాడు దోపీ తియ్యకుండా ఏల్లజమీందారులా దర్జాగా నిగడతన్ని కూర్చోడమేగాక, హేళనగా ముసిముసి నవ్వులు నవ్వుతూ క మి చీ ని చెళ్లుమనిపించాడంటే కనీసం ఆరు రూపాయలైనా పుళ్లమన్నాయన్నమాటే. కాని యీ కేసు అల్లాంటిది కాదని ముందే తెలుస్తోంది.

“అయినా సరే, యేం చేస్తాం. ముందు విధి నిర్వర్తించక తప్పదుగా మరి.” అదరా బాదరా అత్యవసరమైన సరుకులు సద్దుకుని బయల్దేరాను. ఎట్లాగో ప్రాణాలతో అక్కడికి చేరుకున్నావంటే నమ్మండి. మంచుతో, వీళ్ళ మడుగులతో రోడ్డు సరకప్రాయంగా వుంది. అవి చాలవన్నట్లు కాలవగట్టుకి గండివడి యేళ్ళూళ్ళూ యేకమౌతున్నాయి. ఎట్లాగైతే నేం గమ్యస్థానం చేరుకున్నాను. అదొక చిన్న పూరికొంప. కిటికీలో దీపం మినుకు మినుకు మంటూ వెలగడాన్నిబట్టి వాళ్లు నా రాకకై యెదురుచూస్తున్నారన్న సంగతి గ్రహించాను. గుమ్మంలోనే యెదురువచ్చి ఒక ముసలియామె నమ్మ లోనికి తోడ్కొనిపోయింది. “కుర్రది

వచ్చిపోతుంది. దాన్ని రక్షించి వుజ్యం కట్ట కోండి బాబూ!" అందామె.

"మరేం ఫరవాలేదు, కంగారు పడకండి— రోగి యెక్కడుంది? " అని అడిగాను. "ఇటురండి" అందామె.

అదొక పరిశుభ్రమైన గది. మూలనొక దీపం వెలుగుతుంది. పక్కమీద ఒక యిరువ దేండ్ల యువతి ఒక్కెరుగని స్థితిలో పడుకుని వుంది. ఆమె ఒళ్లు నలసల కాగిపోతోంది. ఊపిరి భారంగా వస్తోంది—జ్వరం అన్న మాట. ఆమె చెల్లెల్లెద్దరూ గాబరాగా యేడుస్తూ వక్కనే కూర్చున్నారు.

"నిన్న మామూలుగానే తిరిగింది. తిండి కూడ బాగానే నయించింది. ఈ ప్రోద్దుటి కల్లా తల నాడుగా వుందంది. సాయంత్రం నుంచి యిట్లా మూసిన కన్ను తెరవకుండా పడివుంది." ఆ బాలికలెంతో అడుర్దాగా చెప్పారు.

"మరేం ఫరవాలేదు. కంగారు పడకండి" అన్నాను. తెలుసుగా, రైర్యం చెప్పటం డాక్టరు విధుల్లో మొదటిది. రోగిని పరీక్షించి, శొంఠి గంధం ఆరగతీసి తలకు వట్టు వెయ్యమని చెప్పి, రోపలికి వేరే మండు యిచ్చాను. ప్రథమ పర్యాయం అప్పుడే ఆమె వంక పరీక్షగా చూశాను; అంత అందమైన ముఖాన్ని మరెక్కడా చూడలేదు—ఒక్క మాటలో ఆమె అవ్వరస అంటే సరిపోతుంది; ఆమె రూపు రేఖ లెంత సున్నితంగా, సుందరంగా వున్నాయి; మరి ఆ కండ్లను చూసి తామర రేకులను వేరే చూడవలసిన అవసరమే

లేదంటే నమ్మండి.... ఏమైతేనే, వుండేది దయవల్ల ఆమె కొద్దిగా తేరుకుంది; ఒక్కంకా చెమట పట్టింది. తెలివికూడ వచ్చింది. ఆమె ఒత్తిగిలి, నవ్వింది. ఆమె నవ్వులో పువ్వులు వికసించాయి. చేత్తో ముఖాన్ని తడుము కుంది.... ఆమె చెల్లెళ్లు వంగి " ఎట్లాగుం దక్కా?" అని అడిగారు. "బాగానే వుంది" అని, ఆమె పక్కకు ఒత్తిగిలింది. ఆమె వంక చూద్దను కదా, గాఢంగా విద్రిస్తోంది.

"రోగిని విశ్రాంతి తీసుకోనివ్వండి" అన్నాను. నిశ్శబ్దంగా మునివేళ్ళమీద మే మంతా బయటకు వచ్చేకాం. ఏమన్నా అవసర మైతే చూడటానికిగాను ఒక్క దాసిది మాత్రం గదిలో వుండిపోయింది. చావడిలో ఒక టేబిలు, దానిమీద ఒక సామోవరు, సారా సీసా ఒకటి వున్నాయి. తెలుసుగా మా వృత్తిలో వున్నవారికి సారాలేకుండా రోజు గడవదు. టీ యిచ్చి, ఆ రాత్రికి నవ్వుకొండే అగిపోమ్మని వాళ్ళు కోరారు.. నే నంగీక రించాను. ఒకవేళ వెళ్ళాలనుకున్నా అంత రాత్రివేళ యెక్కడికి వెళ్ళగలనులేండి? మున లామె దుఃఖంతో మూలగ నారంభించింది. "ఏమిటది? మరేం ప్రమాదం లేదు. ఆమె బ్రతుకుతుంది. అప్పుడే రెండు గంటలైంది. మీరు కొంచెం విశ్రాంతి తీసుకోండి" అన్నాను.

"ఏమన్నా ప్రమాదం వస్తే నన్ను వెంటనే లేపుతారు కదూ?" అన్నదామె. "నరే" అని అంగీకరించాను. నాకు సావిట్లో వక్కవేసి ముసలామె, బాలికలు తమ తమ గదుల్లోకి వెళ్లిపోయారు. పక్కమీద శరీరాన్ని వాల్చా నన్న మాటే గాని కంటిమీద రెప్ప వాలలేదు. ఇంత బడలిపోయినా విద్ర రాదేమి చెప్పా



అపి ఆశ్చర్యపోయాను; రోగి ముఖం గిమలు నా మవస్సులో కొట్టు మిట్టాడ నారంభించాయి. మనస్సు నెంత మరల్చుకుందామన్నా లాభం లేకపోయింది. అకస్మాత్తుగా లేచాను. "రోగి కెట్లాగుందో చూసవద్దాం" అనుకున్నాను. ఆమె పడకగది నేను పడుకున్న చావడి వక్కనే వుంది. సరే, లేచి వెళ్ళి నెమ్మదిగా తలుపు తెరిచాను—అప్పుడు నా గుండె యెంత వేగంగా కొట్టుకుంది! లోపలికి తొంగి చూశాను. దాసీది నోరు తెరచుకొని విద్ర పోతుంది. దరిద్రపు పీనుగు గుర్రుకూడా పెడుకోంది; రోగి ముఖం నావంకకే తిరిగి వుంది. ఆమె చేతులు పారజాపి వున్నాయి. పాపం, ఏచ్చిపిల్ల! అడుగుల్లో అడుగులు వేసుకుంటూ ఆమెను సమీపించాను.... ఇంతలో అకస్మాత్తుగా ఆమె మేల్కొని నా వంక తేరిపారచూసింది: "ఎవరు? ఎవరది?" అన్నది. నేను కంగారుపడిపోయాను. "భయం లేదమ్మా" అన్నాను. "నేను డాక్టరుని. నీ వంట్లో యెట్లాగుందో చూద్దామని వచ్చాను."

"మీరు డాక్టరా?"

"అవునమ్మా. నేనే డాక్టరుని. మీ అమ్మ కబురంపితే పట్నంనుండి వచ్చాను. పరీక్షచేసి మందిచ్చాను. విద్రపో అమ్మా భగవంతుని దయవల్ల రెండు చూడు రోజుల్లో నయమై పోతుంది. ఎప్పటిలాగ తిరుగుతావు" అన్నాను.

"ఆ ఆ డాక్టర్, నన్ను చనిపోవివ్వ కండి డాక్టర్!"

"ఎందుకమ్మా అట్లా అలభాలు పలుకు తావు. దేవునిదయవల్ల తప్పక నయమవు

తుంది!" ఆమెకు మళ్ళీ జ్వరం వచ్చిందను కుంటాను. చెయ్యి తీసుకుని నాడి పరీక్షించాను. జ్వరం బాగా వచ్చింది. ఆమె నావంక చూసి నా చేతిలోకి తీసుకుంది. "ఎందుకు చనిపోరా దనుకుంటున్నావో మీకు చెప్తాను. ఇప్పుడు మనం ఒంటరిగాకూడ వున్నాం.... ఎవరికీ— ఎవ్వరికీ చెప్పరాదు సుమా.... వినండి...." నేను వంగాను. ఆమె యేదో చెప్పకు పోతుంది. ఆమె పెదవులు నా చెవులను తాకుతున్నాయి. ఆమె శిరోజాలు నా ముఖాన్ని ముసురుకుంటున్నాయి. ఆమె రహస్యం విశా నికి నాకేమీ బోధపడనేలేదు—నిజానికి నా బుర్ర గిరున తిరిగిపోతుంది—ఆమెకు సందించింది! ... ఆమె గునగునలాడుతూనే వుంది. అంతకంతకు తొంకర తొందరగా మాట్లాడ నారంభించింది. ఆదేమన్నా విదేశ భాషేమో సనిపించింది. అఖరి కామె తన రహస్యాన్ని ముగించేసి తలగడమీద తలను వాల్చేసింది. తన చూపుడువ్రేలును నావంక ఊపుతూ "జ్ఞాపకముంచుకోండి డాక్టర్, యెవ్వరికీ చెప్ప బోకండి" అంది. ఆమె నెట్లాగో శాంతపరచి, త్రాగడాని కేదో ఇంత యిచ్చి, దాసీదాన్ని లేపి పోయి పడుకున్నాను."

ఉద్రేకంగా పొడుం మళ్ళీ పీల్చి, దాని ప్రభావంచేతనా అన్నట్లు డాక్టరు కొంతసేపు విమూఢత్వంలో ఆగిపోయాడు.

"ఏమైనా" ఆయన తిరిగి ప్రారంభించాడు "నే నాశించినట్లుగా రోగికి మరుసటిరోజుకు స్వస్థత కలుగలేదు. నేను దీర్ఘంగా ఆలో చించి, యితర రోగులు నాకోసం యెదురు చూస్తూ వుంటారని తెలిసినప్పటికీ ఆరోజుకు అక్కడే ఆగిపోవాలని అకస్మాత్తుగా విశ్వ

యతిచుకున్నాను.... అట్లా చేస్తే ప్రాక్టీసు తగు లదిపోతుందని మీకూ తెలుసుగా? కాని మొదటివిషయం రోగి నిజంగా చాల ప్రమా దావస్థలోవుంది. దానికి తోడు నన్నామె చాల ఆకర్షించింది. అంతేకాక ఆ కుటుంబమంతా నాకు నచ్చింది. బహు వీధతనంలో వున్నప్ప టికి వాళ్ళంతా చాల విజ్ఞానవంతులని చెప్ప వచ్చు.... వాళ్ళతండ్రి పెద్ద పండితుడూ, రచ యితాను. వీధతనంలోనే చచ్చిపోయానా. బ్రతి కుండగా తన వీధలకుమాత్రం ఆయన చక్కని విద్యాబుద్ధులు గరిపాడు. గ్రంథ సంవయం కూడ అధికంగానే చేశాడు. రోగికి సవర్యలు చేస్తున్నాననో, లేక మరేకారణంచేకనో గాని ఆ కుటుంబీకులు యావన్నండీ నన్నత్యంక నన్నిహితునిగానూ, తమలో ఒకనిగానూ యెంచి ప్రేమించేవారు.... ఈరోగా మార్గాలన్నీమరింత పాడై పోయాయి. పట్నంనుండి మండులు తెప్పించడానికే చచ్చినంతవని అవుతోంది ... రోగి ఆరోగ్యంచూస్తే యేమీ నయం కావడం లేదు.... రోజు రోజుకూ.... కాని.... యిక్కడ ...." (డాక్టరు ఒక్కక్షణం ఆగాడు) "ఏమి చెప్పాలో తెలియటంలేదు...." (మళ్ళీ ఒక చిటికెడు నశ్యంపీల్చి, దగ్గి, కొద్దిగా టీ చప్ప రించాడు) "చల్లకొచ్చి ముంకదాచడమెం దుకు? చెప్తావుండండి.... నారోగి.... అబ్బ! ఎట్లా చెప్పటం?.... సరే, నన్ను ప్రేమించింది ... అబ్బే, అదికాదు ఆమె ప్రేమించలేదేమో .... ఏమైనా.... అబ్బ, ఎట్లా చెప్పటం?.... (డాక్టరు నేలవంక చూడ నారంభించాడు. ఆయన చెక్కిళ్ళు కెంపెక్కాయి) "లేదు". ఆయన తొందరగా చెప్ప నారంభించాడు. "ప్రే మించింది, నిజంగానే! ఎంతవాడికైనా ఆత్మ ప్రుతి, గర్వం పనికిరావన్నారు పెద్దలు, ఆమే

మో విద్యావతి, విజ్ఞానవతి, తెలివైనది. ఇంక నేనుచూస్తే చిన్ననాడు చదువుకున్న నాలుగు ముక్కలూ యేనాడో మరచిపోయాను. పోనీ అందం విషయం చూద్దామా అంటే (డాక్టరు తన వంక మందహాసంచేస్తూ చూసుకున్నాడు) "చెప్పుకోదగ్గ అందంకూడ నాకు లేదు. కాని దేవునిదయవల్ల యే విషయమైనాసరే ఉన్న దున్నట్లుగా గ్రహించే శక్తిమాత్రం నాకు దండిగావుంది. నాకూ కొంత లోకజ్ఞానం వుంది. ఉదాహరణకు అలెగ్జాండ్రా ఆండ్రియే వ్నాకు—అదే నా రోగిపేరు—నాపల్ల ప్రేమ లేదనీ, ప్నేహభావమో, భక్తిగౌరవాలో మాత్రమే వున్నాయనీ స్పష్టంగా గ్రహించగలి గాను. నాపల్ల తనకున్న భావాన్ని ఆమెకూడ పేరు విదంగా అర్థంచేసుకున్నా, ఆమెకు నాపల్ల సున్నభావం అదేననుకుంటాను. మీ యిష్టం వచ్చినఅభిప్రాయం మీరేర్పరుచుకోండి. కాని" పరస్పర సంబంధంలేని యీ వాక్యాలన్నింటినీ తొందర తొందరగా యేకరువుపెట్టిన డాక్టరు యింకా యిట్లా అన్నాడు. "ఏమేమో ఆనంద ర్పంగా మాట్లాడినట్లున్నాను—ఈ విదంగా చెప్తే మీకేమీ అర్థంకాదు.... సావధానంగా వినండి సరిగ్గా చెప్తాను."

ఒక గ్లాసుడు టీ త్రాగి, కొంత కొంతవది డాక్టరు తిరిగి ప్రారంభించాడు.

"సరే, నా రోగిస్థితి నానాటికి తీవ్రకట్టు కాసాగింది. మీరు డాక్టరైతే తెలుసును బాబూ డాక్టర్ల పాట్లు. రోగం తన వైద్యానికి లొంగు బాల్లోకి రాక ముదిరిపోతోందని మొదటిసారిగా గుర్తించగానే యింక పాపం ఆమానవుడి మనస్సులో యెన్ని భూకంపాలు, తుపానులు

చెలరేగుకాయో ఆ భగవంతుడికే యెరుక. ఇంతకాలం వీలో నీకున్న గాఢవిశ్వాసం విళ్ళ పెట్టుగా నేలకూలిపోతుంది. వీలో విరికితనం అకస్మాత్తుగా వుట్టి, పెరిగి, ఊడలు దింపు తుంది. నీ బుర్రలోవిదంతా యిగిరిపోయిందనీ, రోగికి వీవల్ల నమ్మకం నశించిపోయిందనీ ఊహించుకుంటావు. దాంతో వీలో దిగులు వ్రనేస్తుంది. ఇతరు లా విషయాన్ని చూచా యుగా గ్రహించి రోగలక్షణాలను అవిష్టంగా చెప్తారు. అంతేకాదు, వీవంక అవనమ్మకంగా చూస్తారు. చాటునా మాటునా గునగునలు ప్రారంభమవుతాయి... అబ్బి, యెంత దారుణం! ఈ రోగానికనలు ఏదో నరైన మందంటూ ఒకటి వుండాలి కదా అనుకుంటావు. ఇదేమో, అదేమో అని తలవల్లు పడతావు. ఒక మందు వేసి చూస్తావు—అబ్బే అది కాదనుకుంటావు; ఆ మందు సరిగ్గా పట్టిచ్చేయకు వ్యవధి వివ్వవు .... ఇదికా దది, అదికా దిది యని అనేక మందులు పోస్తావు. మధ్యమధ్య వైద్యగ్రంథాలు తిరగేస్తావు. ఆ దొరికింది అనుకుంటావు; ఒక్కొక్కసారి భగవంతుని ముద భారం వేసి చేతికొచ్చిన మందు వేస్తావు. ఫలికాన్ని విడికి వదిలేస్తావు.... ఈలోగా తోటి మానవు దొకడు చవిపోతుంటాడు. ఆ జీవిప్రాణాన్ని వేరొక దాక్టరు రక్షించేవాడేమో. “ఈ కేసు నొకసారి పరీక్షించాలి. బాధ్యతంతా నాపైనే వేసుకోవటం యిష్టంలేకుండా వుంది” అంటావు. అప్పుడు నీముఖం చూస్తే ప్రపంచం లోవి మూఢత్వమంతా నీ ముఖంలోనే కాండ విస్తూన్నట్లుంటుంది; నరే, యదంతా కొన్నాళ్ళకి అలవాటైపోతుంది లెండి. ఏరోగి అయినా దవిపోతే శాస్త్రప్రకారం చికిత్స చేశాను. యింత నా లోపేమీ లేదనుకుంటావు. కొండ

రికి వీయండు గ్రుడ్డినమ్మక ముంటుంది. కానీ వారికి మవ్వేమీ నహాయం చెయ్యలేవు. అదే అన్నింటికన్న యెక్కువ బాధను కలిగించే విషయం. అలెగ్జాండ్రా అండ్రీయేవ్నా కుటుంబం వారికి నావల్ల సరిగ్గా యిల్లాంటి గ్రుడ్డినమ్మకమే వుంది. వన్నుచూసి వారి అమ్మాయి ప్రమాదావస్థలో వుందనే విషయమే వారు మరచిపోయారు. ఒకవంక వారికి నేను దైర్యం మారిపోస్తూనే వున్నాను. కాని వేరొక వంక నాకే దైర్యం సడలిపోసాగింది. ఈ యిబ్బందులన్నింటికీ తోడు రోడ్లు మరింత పారై పోయాయి. మందుకోసం పట్నం వంపిన మనిషి రోజాలతరబది తిరిగేవచ్చేవాడు కాదు. నేను క్షణమైనా విడువకుండా రోగి గదిలోనే వుండేవాడిని. ఆమెను విడచియుండలేకపోయే వాడిని. కులాసాగా ఆమెకు కఠలు చెప్పే వాడిని. కాలక్షేపానికిగాను ఆమెతో చీట్లపేక ఆడేవాడిని. రాత్రిళ్లుకూడ ఆమె మంచంవద్దనే జాగరం చేసేవాడిని. ఇవన్నీచూసి ఆమె ముసలికల్లి కన్నీటితో నాకు కృతజ్ఞత వెల్లడించేది. “నీ కృతజ్ఞతకు పాత్రుడను కానమ్మా” అని మనస్సులో అనుకునేవాడిని. ఏమీ దాచకుండా మనస్సువిప్పి మీకు చెప్తున్నాను—దాచవలసినవని యిప్పుడింకేమీ లేదు—నా రోగిని నేను ప్రేమించాను. నావల్ల అలెగ్జాండ్రా అండ్రీయేవ్నాకు కూడ అనురాగం అధికమైంది. వొక్కొక్కమారు నేను తప్ప మరెవ్వరూ తన గదిలో వుండటానికే అంగీకరించేదికాదు. గంటలకరబది ఆమె నాతో కబుర్లుచెప్పేది. ఎక్కడ చదివారనీ, కాలం యెట్లా గడుపుతారనీ, చుట్టవక్కా లెవరనీ, ప్రాణప్పేహితు లెవరెవరనీ ప్రశ్నలు కురిపించేది. ఆమె మాట్లాడకూడదనీ, మాట్లాడితే

ప్రమాదమనీ నాకు తెలుసు. కాని ఆమె నావు చెయ్యడం — మాట్లాడవద్దని కఠినంగా చెప్పడం—మాత్రం నాకు చేతనయ్యేదికాదు. వొక్కొక్కమారు తలను చేతుల్లో పట్టుకుని “ఓరి రాక్షసీ! నువ్వు చేస్తున్నదేమిటి?” అని నన్ను నేనే ప్రశ్నించుకునేవాడిని.... ఆమె తన చేతుల్లోనికి నా చేతిని తీసుకుని, నా కండ్లలోనికి దీర్ఘంగా చూసి, ప్రక్కకు ఒత్తిగిలి, నిట్టూర్చి “మీరెంత మంచివారు!” అనేది. ఆమె చేతులు సలసల కాలిపోతుండేవి. విశాం మైన ఆమె కండ్లు అరమోడ్చుకునేవి.... “విజమే, మీరు చాల మంచివారు, దయాళువులు—మా పొరుగువారిలాగ కాదు..... మిమ్మల్నింతకు పూర్వమే యెరిగించే యెంత బాగుండును!”

“అలెగ్జాండ్రా ఆండ్రియేవ్నా! శాంతించు” అన్నాను.... “నాపట్ల నీకింతసదభిప్రాయం యే విధంగా కలిగిందో గాని... విజంగా నాకూ వుండవుకో.... కాని, సరే.... ఉద్రేక పడటోకు.... పరవారేదు. నీకు నయమై పోతుంది.” ఈలోగా మరొక విషయం చెప్పాలి. డాక్టరు ముందుకు వంగి, కనుబొమ్మలెత్తి చెప్పవారంటించాడు: “ఇరుగుపొరుగువారితో వారంత కలసిగొట్టుగా వుండేవారు కాదు. తమకన్న తక్కువ వారితో వారికి విజ్ఞానం లేకపోవడంచేత జోస్తీగా వుండేవారు కాదు. దవికులతో కొంగు తగిలితేనే కోటి వేలన్నట్లు రాసుకు పూసుకు తిరగడానికి గర్వం అడ్డు వచ్చేది. వారు బాగా విజ్ఞానవంతులని, సంస్కృతి కలవారని చెప్పానుగా. ఆ విషయం నా మనస్సుకు చాల సంతృప్తి నిచ్చేది. నా చేతుల్లో యిప్పేనే ఆమె మందు పుచ్చుకు నేడి.... పాపం ఏచ్చిపిల్ల, నా ఆసరాతో లేచి,

మందు త్రాగి నా కండ్లలోనికి తేరి పార చూసేది.... విచారంతో నా గుండె పగిలి పోతుండా అనిపించేది. ఈలోగా ఆమె ఆరోగ్యం అంతకంతకు ఊచించవారంటించింది. ఆమె చనిపోతుందని తెలుసుకున్నాను; చనిపోక తప్పదు. ఆమె తోబుట్టువులు, కన్నతల్లి నా కండ్లలోనికి ప్రశ్నార్థకంగా చూస్తున్నారు. అప్పుడు భగవంతు డామెను వదలి నన్ను తీసుకుపోయినా బాగుండు నని పించిందంటే నమ్మండి.... నాలో వారికి గల నమ్మకం క్రమంగా సడలిపోతోంది.

“ఏమంది, ఎట్లాగుంది?”

“ఆ పరవారేదు; బాగానేవుంది!” బాగానే వుండటం; నాకే దైర్యం లేకుండా పోయింది. సరే, ఒకరోజు రాత్రి మామూలుగానే రోగి మంచంవద్ద ఒంటరిగా కూర్చున్నాను. దాసిది ఒక మూల కూర్చుని దిట్టంగా గుర్రుపెట్టి విద్రపోతోంది. దాన్నికూడ యేమనటానికి నా మనసొప్పలేదు. అదికూడ పాపం సరిగా నిద్రాహారాలు లేక అలసిపోయింది. ఆ సాయంత్రమంతా జ్వర తీవ్రతతో అలెగ్జాండ్రా ఆండ్రియేవ్నా చాల బాధపడింది. అర్థరాత్రివరకు పక్కపై అటయిటు కొట్టుకుంది. చివరికి నిద్ర పట్టిందేమో, కదలకుండా పడుకుంది. క్రీస్తుదేవుని పటం క్రింద దీపం వెలుగుతోంది. తల వంచుకుని నే నక్కడ కూర్చున్నాను. కొద్దిగా కుమకు పట్టినట్లుంది. ఆకస్మాత్తుగా న న్నెవరో తాకినట్లనిపించి, పక్కకు తిరిగి చూశాను.... ఎవరనుకున్నాను; అలెగ్జాండ్రా ఆండ్రియేవ్నా నా కండ్లలోనికి గ్రుచ్చి చూస్తోంది.... ఆమె పెదవులు కంపిస్తున్నాయి; ఆమె చెక్కిళ్ళు మండుతున్నట్లున్నాయి.

ది మెట్రాస్ బాటిల్ & గ్లాస్ వేర్ మార్కు  
57, చిన్నతంబి స్ట్రీటు, జి. టి. మద్రాసు.

మాదగ్గర కాలీసీసాలు, కార్కులు, కేవ్ సిల్స్,

బేకలైట్ కేప్స్ మొదలైనవి

టోకుగాను చిల్లరగాను దొరుకును.

ఫార్మస్యూటికల్స్, కెమిసెట్స్, డ్రగ్గిస్టు, పెర్ ఫ్యూమర్స్,

మాన్యుఫ్యాక్చర్స్ కు కావలసిన వివిధములైన

సీసాలు కూడా దొరుకును.

వివరములకు వై చిరునామాకు వ్రాయండి.

# వైబ్రా

గర్భాశయ రాగ

నివారిణి



సుప్రసిద్ధ బలవర్ధకౌషధము. వర్షవిధ విహిష్ట  
చిక్కలను పూర్తిగా బోగొట్టి పత్పంకానమును  
కడగజేయుటలో మా వైబ్రో మిక్చరి పునః  
వహించినది. అన్ని షాపులలో దొరకును.

ప్రాతిస్తులు: ఆస్పా & కో. మద్రాసు.

**కృష్ణావే బరేటరీ, బెజవాడ.**

“ఏమిటి?” అన్నాను.

“డాక్టర్, నేను చచ్చిపోతానా?”

“ఓరి భగవంతుడా!”

“లేదు డాక్టర్. నేను బ్రతుకుతానని మధ్య పెట్టబోకండి.... మీకు తెలిస్తే.... అట్లా చెప్పకండి ...

“ఇదుగో! దేవునిసాక్షిగా చెప్తున్నాను. నా పరిస్థితిని దాచబోకండి—” ఆమె ఉచ్చ్వాస విశ్వాసాలు అతివేగంగా వస్తున్నాయి. “నేను చచ్చిపోతానని తెలుసుకోగలిగితే.... మీకంతా చెప్పేస్తాను.... అంతా!”

“అలెగ్జాండ్రా ఆండ్రియేవ్నా, నిన్ను వేడుకుంటున్నాను!”

“చూడండి, ఇంత సేపూ నే నసలు నిద్ర పోనేలేదు .... చాలసేపటినుండి మిమ్మల్నే చూస్తున్నాను. దేవుని సాక్షిగా.... మీయందు నాకు విశ్వాసముంది. మీరు మంచివారు; గౌరవనీయులు; పవిత్రుడైన భగవంతుని సాక్షిగా మిమ్మల్ని వేడుకుంటున్నాను—నిజం చెప్పండి! అబ్బి, మీరు చెప్పబోయేవిషయం నా కెంత ముఖ్యమైనదో మీకు తెలిస్తే యెంత బాగుండును!.... డాక్టర్, భగవంతుని సాక్షిగా చెప్పండి.... నేను చనిపోతానా ?”

“అలెగ్జాండ్రా ఆండ్రియేవ్నా, నన్నేం చెప్పమంటావో చెప్పు?”

“దైవసాక్షిగా మిమ్మల్ని వేడుకుంటున్నాను!”

“నీకు చెప్పకుండావుండలేకపోతున్నాను” అన్నాను. “అలెగ్జాండ్రా ఆండ్రియేవ్నా, నీ పరిస్థితి చాల ప్రమాదంగానే వుంది. కాని భగవంతుడు దయామయుడు.”

“నేను చనిపోతాను; నేను చనిపోతాను!!

ఆమాటకి ఆమె చాల ఆనందించివట్లుగా కనిపించింది. ఆమె ముఖంలో సంతోషం చిందులాడింది. నేను చాల కంగారుపడ్డాను. “భయపడకండి! చావంటే నాకేమీ భయంలేదు.” అకస్మాత్తుగా ఆమె లేచి మోచేతులమీద ఆనుకుని కూర్చుంది. “ఇంక.... అవును.... యింక మీ కిప్పుడు నా మనఃపూర్వక కృతజ్ఞక తెలుపగలను.... మీరు చాల మంచివారనీ, దయామయులనీ, మిమ్మల్ని ప్రేమిస్తున్నాననీ కూడ చెప్పేయ్యగలను!” పితాచావిష్టనివలె ఆమె వంక గ్రుడ్లువప్పగించి చూశాను; నా కదంతా యెంత భయకరంగా కనుపించిందో తెలుసాండి.

“ఇదుగో విన్నారా, మిమ్మల్ని ప్రేమిస్తున్నాను!”

“అలెగ్జాండ్రా ఆండ్రియేవ్నా, నేను నీ మనస్సుకెట్లా నచ్చానో—”

“అబ్బే, మీరు—మీరు నన్నర్థం చేసుకోలేదు”.... అకస్మాత్తుగా ఆమె తన చేతులతో నా కలను పొదుపుకొని ముద్దుపెట్టుకుంది.... నాకు తెలియకుండానే బిగ్గరగా అరిచావంటే నమ్మండి.... తలగడలో నా ముఖాన్ని దాచేసుకున్నాను. ఆమె మాట్లాడలేదు. ఆమె చేతి వ్రేళ్లు నా జుట్టులో కంపిస్తున్నాయి. ఆమె చిన్నగా రోదించడం విన్నాను. ఆమెను అనునయించాను, సముదాయించాను... ఏమో నిజానికి అప్పుడేమేమి మాట్లాడానో నాకే గుర్తులేదు.

“దాని లేస్తుంది” అన్నాను. “అలెగ్జాండ్రా ఆండ్రియేవ్నా, నీకు చాల కృతజ్ఞుణ్ణి... నా మాట నమ్ము, విజంగానే... శాంతించు.”

“చాలు, యింక చాలు!” ఆమె నాదించింది: “వాళ్ళందరినీ లెక్కచెయ్యకండి; లేస్తే లేవ వియ్యండి—లోపలికివస్తే రావియ్యండి— మరేం ఫరవాలేదు; నే నెల్లాగా చచ్చిపోతున్నా నుగా .... ఇంక మీకు భయమేమిటి? ఎందుకు? ఏది, మీ తలయెత్తండి.... లేకపోతే, మీకు నేనంటే ప్రేమలేదా? నేను పొరపడలేదుకదా? .... అట్లా ఆయితే, నన్ను తప్పించండి.”

“ఏమన్నావు!.... విన్ను మనస్సుర్తిగా ప్రేమిస్తున్నాను అలెగ్జాండ్రా ఆండ్రియేవ్నా.”

సూటిగా నా కండ్లలోకి చూసి తన చేతులను కాపి “ఆయితే నన్ను పొదుపుకోండి” అంది.

అలా త్రి నాకు పిచ్చి యెందుకెత్తలేదో నాకే అర్థంకాలేదంటే నమ్మండి. ఈ విధమైన ఉద్దేశం ఆమెకు చాలా ప్రమాదకారీయని నాకు తెలుసు, ఆమెకు సరిగా స్మృతిలేదని తెలుసు, శానింకెట్లాగా బ్రతకనని గుర్తించియుండక పోయినట్లుంటే ఆమె నన్ను ప్రేమించి యుం దేదికాదని కూడ తెలుసు. అయినా మీ ఉద్దేశం యేమోగాని యిరవైయేళ్ళ యౌవనవతి ప్రేమంటే యేమిటో ఒక్కమారైనా రుచి చూడకుండా చవిపోవటం చాలా కష్టమని నా ఉద్దేశం. ఈ విషయమే ఆమెను పీడిస్తోంది; అంచేతనే తన నిరాశా విస్పృహల్లో తన ప్రేమకు నన్నాంబనం చేసుకుంది—ఇప్పుడు మీకు బాగా అర్థమయిందనుకుంటాను?— కాని ఆమె నన్ను చాలాసేపు పొదివిపట్టుకుని వదలలేదు.

“నన్నింక వదులు అలెగ్జాండ్రా ఆండ్రి

యేవ్నా, వీకెంక ప్రమాదమో ఆలోచించు,” అన్నాను.

“ఏమిటి?” అన్నదామె. “ఆలోచించటాని కేముంది? నేనెట్లాగా బ్రతకనని మీకు తెలుసుగా ....” ఈ మాటల నామె యెప్పుమార్లందో లెక్కలేదు.... “నేను బ్రతికి మళ్ళీ మామూ లుగా తిరిగివచ్చుకుంటే నేను సిగ్గుపడవలసింది.... అప్పుడు సిగ్గు కలిగేమాట విజమే ననుకోండి.... కాని యిప్పుడెందుకు?”

“అసలు, నువ్వు చచ్చిపోతావని యెవ రన్నారు?”

“అబ్బి పొండి దొంగమాటలు చెప్పి నన్ను మోసగించా లనుకుంటున్నారా: పాపం మీకు అదిద్దమాట్లంకూడ తెలియదండీ—మీ ముఖం చూస్తేనే తెలుస్తుంది దానిషయం....”

“నువ్వు తప్పక బ్రతుకుతావు అలెగ్జాండ్రా ఆండ్రియేవ్నా! నీ జబ్బు నయమవుతుంది; మీ తల్లి ఆశీర్వాదం పొందుదాం.... పెండ్లి చేసు కొని సుఖంగా జీవిద్దాం .”

“అబ్బే మీరు చెప్పారు; నేనింక చవిపోవాలి .... మీరు వాగ్దానం చేశారు.... నాకు మాట యిచ్చారు....”

ఎన్నో కారణాలవల్ల—అదంతా నావల్ల క్రూరంగా పరిణమించింది. ఒక్కొక్కమారు అతి సామాన్యమైన విషయాలే యెంతెంత నమస్కలు తెచ్చివెడతాయో చూడండి. అవేమీ గొప్పవిషయాలు కానట్లుగానే వుంటాయి. కాని కొన్నాళ్ళపాటు, కొన్నేళ్ళపాటు మన

స్పృసు రొది రంపానపెడతాయి. ఆమె ఒక రోజున నావేరేమిటని అడిగింది. దురదృష్టవశాత్తూ నాపేరు బ్రీఫాన్ ఇవానిచ్ అయిన యింట్లో అంతా నన్ను డాక్టరనే పిలుస్తారు. వేరే గత్యంతర మేముంది: “బ్రీఫాన్” అన్నాను. వెంటనే ఆమె కనుబొమలు ముడి వద్దాయి. ముఖాన్ని పక్కకు త్రిప్పేసుకుని ఫ్రెంచిభాషలో యేమేమో అనిష్టంగా గొణుక్కుంది: కొంతపేపటికి నవ్వింది. కాని ఆ నవ్వుకూడ యెంత వెగటుగావుంది! నరే రాత్రంతా ఆమెతో అవిదంగా కాలక్షేపం చేశాను. తెల్లవారేముడు పిచ్చివానిలా లేచి వెళ్ళిపోయాను. మళ్ళీ టీ త్రాగాకగాని ఆమె గదిలోకి వెళ్ళలేదు. చూస్తూనే ఉన్నా: ఆమెముఖం గుర్తుపట్టరానంతగా మారిపోయింది. ఆమె కన్ను శవమైనా కొంత కళకాంతులు కలిగి వుంటుందేమో! ఆరోజు రెళ్ళా గడిచాయో నాకే తెలియలేదంటే నమ్మండి: విజంగా ఒడ్డేసుకుని నెత్తున్నాను. చూడు రాత్రింబవళ్ల నారోగి అవిదంగా చావుబ్రతుకులమధ్య ఊగు లాడింది. అబ్బ, యేమిరాత్రులు! ఆమెయెన్ని విషయాలు చెప్పిందని! అఖరురాత్రి—మీరే ఊహించుకోండి—ఆమెవద్ద కూర్చుని “ఓయి భగవంతుడా, ఆమెను త్వరగా స్వీకరించు; ఆమెతోబాటు నన్నుకూడ కొనిపోతండ్రీ!” అని మాత్రమే భగవంతుని ప్రార్థిస్తూ కూర్చున్నాను. అకస్మాత్తుగా మునలితల్లి గదిలోనికి వచ్చింది. అంత క్రితంరోజునే—యింక ఆట్టే ఆశలేదనీ, పురోహితునికి కఠురంపించడం మంచిదనీ—తల్లితో చెప్పేశాను. రోగి తన తల్లిని చూడగానే యిట్లాఅంది: “అమ్మా మువ్వవచ్చావా, మంచివని చేశావు. ఇదుగో మా యిద్దర్నీ చూశావా, మే మిద్దరం ఒకళ్ళ

నోకళ్ళం ప్రేమించుకుంటున్నాం—పెళ్ళి చేసుకోవాలని నిశ్చయించుకున్నాం.”

“డాక్టర్, అమ్మాయి యేమిటంటుంది?” నా ముఖం వివరమైపోయింది.

“నంది—జ్వరతీవ్రత” అన్నాను.

కాని ఆమె అడ్డువచ్చి “ఊరుకోండి: యిప్పుడేకదా యేమేమోచెప్పి నా ఉంగరం కూడ తీసుకున్నారు. ఎందుకల్లా నటిస్తారు; మా అమ్మ చాల మంచిది—ఏమీ అనదు— అర్థంచేసుకుంటుంది—నే నెల్లాగూ చచ్చిపోతున్నాను.... అబద్ధాలు చెప్పవలసిన అవసరం నాకేమిటి? ఏది మీ చేతి నిట్లా యివ్వండి.”

నేను లేచి గదినుండి వెళ్ళిపోయాను. ముసలామె సంగతంతా గ్రహించింది.

“మిమ్మల్నింక ఆట్టే పేపు విసిగించను. ఈ విషయాన్ని జ్ఞాపకం చేసుకోవడం నా మనస్సుకు కూడ బహు బాధాకరంగానే వుంది. నారోగి మరునటి రోజునే యీ లోకాన్ని విడిచి పెట్టేసింది. ఆమె ఆత్మకు భగవంతుడు శాంతి ప్రసాదించు గాక!” డాక్టరు నిట్టూరుస్తూ తొందరగా యింకా యిట్లా అన్నాడు: “వనిపోయే ముందు ఆమె తన కుటుంబీకులందరినీ నన్ను దిగవిడచి బయటకు వెళ్ళిపోమ్మంది.”

“క్షమించండి” అన్న దామె. “మీవట్లనేను అవచారం చేశానేమో... నారోగం.... కాని, నన్ను నమ్మండి. మిమ్మల్ని ప్రేమించి వంతగా నేను మరెవ్వరినీ ప్రేమించలేదు. నన్ను మరచిపోకండి.... ఈ ఉంగరాన్ని నా జ్ఞాపకార్థమై మీవద్ద ఉంచండి.”



డాక్టర్ తన ముఖాన్ని పక్కకు తిప్పేసు కున్నాడు. బరువెక్కిన గుండెతో నే నాయన హస్తాన్ని స్పృశించాను.

“ఆ సరే!” అన్నాడాయన. “ఇంకేదైనా చెప్పకుండాం. లేక డబ్బుపెట్టి పేకాడదా మంటారా? ఏమో, యింతటి మహోన్నత భావాల వెల్లడించడానికి నాలాటి వాళ్ళం తగమేమో. ఇప్పుడు నా ఆలోచన అల్లా పిల్లలను యేడవకుండా చూడటం యెట్లాగ? పెళ్లాం తిట్టకుండా తిమ్మకుండా వుండాలంటే యేచెయ్యాలి? అన్నది మాత్రమే. ఆ ముటన తర్వాత దైవసాక్షిగా వివాహం చేసుకోద మందారే—దానికి అవకాశం చిక్కింది....

అబ్బు.... ఏడువేం రూపాయలు కట్టుబుచ్చిన ఒక షాహకారుగారి కూతిర్ని పెండ్లిచేసు కున్నాను. అవిడపేరు అకులినా. ట్రిఫాన్ తో జేరుస్తే ఆ పేరు బాగానే వుంటుంది. కానైతే ఆమెకు చిరాకు యెక్కువ. ఆమె నా అదృష్టం కొద్దీ రోజుల్లా విద్రపోతుంది. సరే. ట్రిడ్డి ఆడదామంటారా?”

పట్టుకు అర్థతా పెట్టుకుని ట్రిడ్డి ప్రారం భించాం. ట్రిఫాన్ ఇవానిల్ నావద్ద రెండు రూపాయలు గెలిచాడు. తన గెలుపుకు విశే షంగా సంశృప్తిచెంది అర్ధరాత్రివేళ యింటికి వెళ్ళిపోయాడు.



మా వద్ద అన్ని రకాల

కాళీసీసాలు, కార్కులు,

కేప్ సిల్స్, బేక్ లైట్ కేప్పు

గ్లాస్ వేర్, చిమ్నాలు, సబ్బులు

టోకు గా దొగుసు.

వివరాలకు వ్రాయండి :

మహేంద్రబాటిల్ స్టోర్,

351, మింటు స్ట్రీట్, మద్రాసు 1.

# నృత్యము

శ్రీ ఎస్. వి. రమణారావు

శ్రమనాడు నాట్యప్రదర్శనములను అనేక మంది ప్రజలు చూస్తున్నారు. నాటకప్రదర్శనము, సంగీత ప్రదర్శనము వలెనే నాట్య ప్రదర్శనము కూడా ప్రజలను నేడు ఆకర్షిస్తున్నది. ఇప్పుడు ప్రదర్శించబడే సినిమాలలో నాట్యములేని సినిమా లేనేలేదని చెప్పవచ్చునుకూడా. పూర్వము బాలికలకు సంగీతము, వీణ మొదలయినవి నేర్పించినట్లే యిప్పుడు అనేకమంది తలిదండ్రులు తమ బాలికలకు నాట్యాన్ని నేర్పిస్తున్నారు. పది సంవత్సరాల క్రితంకంటె యీనాడు నాట్యంపేద ప్రజలకు అభిరుచి అభివృద్ధి పొందిందని చెప్పవచ్చును. ఒకప్పుడు యీ నాట్యాన్ని వేళ్ళు ప్రదర్శిస్తూ వుండేవారు. నాట్యము చేయడమంటేనే ఒకవిధమైన ఆగౌరవముగా భావింపబడేది. సంఘంలో ఏ విధమైన గౌరవమూలేని ప్రీతి యీ నాట్యాన్ని తమకు తోచినట్లు ప్రదర్శించడముచేత వారు ప్రదర్శించే ఉత్తమమైన యీ నాట్యకళకూడా గౌరవాన్ని గోల్పోయింది. కాని, యీ నాటి పరిస్థితులువేరు. పెద్దకుటుంబాలలోని బాలికలు, విద్యావంతులు యిప్పుడు నాట్యాన్ని అభ్యసించి ప్రదర్శించడంచేత నాట్యకళ నేడు తన స్థానాన్ని చేరుకోగలుగుతోంది. నాట్యకళ ఇంత వరకు యింత వీధమైనదిగా పరిగణించబడడానికి కారణం కేవలం వేళ్ళుమాత్రమే దీనిని ప్రదర్శించడమే. పురాణాలలో, కుభ



కార్యములలో, ఉత్సవాలలో, ప్రతములలో నృత్యగీతాదులచేత భగవంతుని పూజించాలని వ్రాయబడివుంది. దీనినిబట్టి సంగీతానికి ఎటువంటి ప్రాముఖ్యత, గౌరవం ఉందో నృత్యానికికూడా అంత ప్రాముఖ్యత, గౌరవం ఉండేదని మనం ఊహించుకోవచ్చును. నేడు సంగీతానికి ఉన్నంత ప్రచారం నాట్యానికిలేదు. సంగీతం చాలమంది అభ్యసించారు. సంగీతాన్ని విని ఆనందించగలిగినట్లు ప్రజలు నేడు నృత్యాన్ని చూచి ఆనందించటంలేదు. దీనికి కారణమేమంటే సంగీతాన్ని గురించి తెలిసినంత నాట్యాన్ని గురించి ప్రజలకు తెలియదు. ఎవరయినా అందమయిన ప్రీ

నాట్యంచేస్తే ఏకాంతమందో చూడడము. ఆ త్రీ నాట్యంకంటే ఆమె అందమేచూచి బాగో గులు విర్ణయించడం. లేదా ఇదివరలో ఎవరో పెద్దలు ఈ నాట్యాన్ని చూచి అద్భుతంగా ఉందని ప్రశంసించారు. కాబట్టి చాలా బాగుం దనేవాళ్లు. యూరపు, అమెరికా మొదలయిన వళ్ళిమదేశాలలో పర్యటనచేసి ప్రశంసలను పొందారు కాబట్టి బాగుందని. ఏ సినిమాలో చూచినా వీళ్ళ నాట్యాలేకాబట్టి చాలా బాగున్నాయని అనుకునేవారే కాని, నాట్యంయొక్క విషయం తెలుసుకొని దాని బాగోగులు విర్ణయించే శక్తి ఎంతోమందికి లేదు.

సినిమాలోగాని, రంగస్థలంమీదగాని యిప్పుడు నాట్యప్రదర్శనలిచ్చే త్రీలు, పురుషులు ఉన్నారు, కొన్ని బృందములు ఉన్నాయి. వీరు, వీరి బృందములు ఎక్కువ ప్రచారాన్ని ఎవిధంగా పొందారు? ముఖ్యమైనది పత్రికలలో ప్రచురణ. బజారులో విక్రయింపబడే అన్ని సామానులవలెనే పత్రికలలో ఎక్కువగా ప్రచురణచేస్తూ ఉండాలి. లేదా అనేక సినిమాలో నాట్యంచేస్తూ ఉండాలి. మంత్రుల చేతనో, గవర్నర్లచేతనో, ఉద్యోగులచేతనో, ధనవంతులచేతనో ప్రశంసించబడాలి. లేదా యూరపు, అమెరికా దేశములలో పర్యటనచేసి అక్కడ అద్భుతమైన ప్రశంసలనుపొందామని పత్రికలలో ప్రచురించాలి. అప్పుడే జనసామాన్యం విరగబడి ఈ ప్రదర్శనలను చూస్తారు. ఏ కళకయినా యీ పై విధానాలన్నీ వర్తిస్తాయి. ఒక్క నాట్యకళకే గాదు. అన్ని కళలకూ గూడా. నాట్యకళకు ముఖ్యంగా, ఎందు చేతనంటే నాట్యాన్ని గురించి ఎక్కువమందికి తెలియకపోవడమే కారణం. ఈ పై కారణా

లలో కొన్నిగాని, అన్నిగాని నేడు ఎక్కువ ప్రచారంలో ఉన్న నర్తకీనర్తకులకు సహాయం చేశాయి. చేస్తున్నాయి.

సంగీతము నేడు యంత ప్రచారంలో ఉన్నదిగదా, ఎవరయినా పాడుతోంటే, ఆ పాట శృతిలో ఉన్నదో లేక అవశృతిలో ఉన్నదో దైర్యంగా చెప్పగలిగిన వారెంత మంది? పెద్ద సంగీత విద్వాంసులని నేడు ప్రఖ్యాతిజెందిన వండికులలో అవశృతిలోపాడే గాత్రపాటకులు లేకపోలేదు. రాజసాత్రధరించి చాకలివానివలె మూతిముక్కులు విరిచి, చేతులు కాళ్లు విదిలించి అభినయించే నీచపాత్రాభినయముకూడా ఉత్తమకళగా చలామణి అవు తూన్నది. నృత్యాన్ని గురించికంటే నాటకాభినయాన్ని గురించి, సంగీతాన్ని గురించి ఎక్కువ మంది ప్రజలకి తెలుసు. నాటకాభినయం, సంగీతంలో ఉన్న మంచిచెడుగులను గుర్తించలేని ప్రజాసామాన్యానికి నృత్యం గురించి ఎలా తెలుస్తుంది. అందుచేతనే నృత్యానికి, నర్తకీనర్తకులకీ, సంగీతానికీ, సంగీత విద్వాంసులకీ ఉన్న ప్రచారం కూడా లేకపోవడానికి కారణం. పైన ఉదహరింపబడిన అవకాశాల వలన ఎంతమంది సంగీత విద్వాంసులు, నర్తకీనర్తకులు గుర్తింపబడ్డారో అంతకంటే ఎన్నో రెట్లు కళారాధకులు అటువంటి అవకాశాలు లేక గుర్తింపబడక అంధకారంలో ఉన్నారు.

ఏ కళలయినా అభివృద్ధిచెందాలన్నా, ఎక్కువ ప్రచారం పొందాలన్నా ముఖ్యంగా ఆ కళలను అభ్యసించి ప్రచారంచేసే కళారాధకులు ఎక్కువమంది కావాలి. అంతకంటే ముఖ్యం యీ కళలను కూలంకషముగా అభ్యసించి ఈ కళలలో సంపూర్ణ పాండిత్యము గల నిష్పక్ష

పాతమైన విమర్శకులు కావారి. వీరు యీ కళోపాసకులలోని మంచి చెడుగులను గుర్తించి, ఏది ఎందుకు మంచో చెదో వికరంగా వివరాలతో, నిర్వయంగా, విషృట్ పాతంగా, విమర్శించి కళోపాసకులకు, ప్రజలకు చెప్పగలిగిననాడు ఈ కళలు సర్వతో ముఖాభివృద్ధి చెందుతాయి. ఉత్తమ విమర్శకులు లేకపోతే ఏ కళలుకూడా రాణించవు. అభివృద్ధిచెందవు. ఉత్తమ విమర్శకులు లేకపోవడమే కళలు అభివృద్ధి చెందవలసినంతగా చెందకపోవడానికి, ఉత్తమ కళోపాసకులందరూ గుర్తించబడకుండా ఉండడానికి ముఖ్యకారణం.

కళలను ఎక్కువమంది అభ్యసించడం ఆనందించవలసిన విషయం, ముఖ్యంకూడాను. లేకపోతే యీ కళలు నామరూపాలు లేకుండా నశించిపోతాయి. కళలను అభ్యసించి అవి నశించిపోకుండా, ఏదో ఒక రూపంతో నయినా విలువబెట్టాలి. కళలను అభ్యసించే కళోపాసకులను ప్రజలే పోషించాలి. పూర్వం యీ కళలను రాజులు, జమీందార్లు పోషిస్తుండేవారు. ఇకముందు రాజులు, జమీందార్లు ఉండరు. కనుక ప్రజలే యీ బాధ్యత వహించాలి. ఉత్తమము, మధ్యమము, అధమము అనే విచక్షణ లేకుండా అధమం యింకా కొంతకాలంవరకూ నైనా యీ కళలను, కళోపాసకులను ప్రజలు ఆదరించి పోషించాలి. నృత్యకళ అభ్యసించడానికి సాహసించేవాళ్లే చాలా తక్కువ. ఎందుచేతనంటే యిది అందరికీ జీవనోపాధి కల్పించదు.

అభ్యసించిన వారందరిలోనూ నూటికి ఏ ఒక్కరో ఇద్దరో గుర్తించబడడం జరుగు

తూంది. నృత్యకళ నభ్యసించి ప్రచారం చేయాలంటే, మంచి ఆరోగ్యం, అంగసౌష్ఠ్యం కావాలి. మంచి ముక్కు, కళ్లు, ముఖమూ యివన్నీ భగవంతు డివ్యవలసినవి. భగవంతు డిచ్చిన యీ అంగసౌష్ఠ్యం గల యువతీయువకులు దేహపరిశ్రమకు భయపడకుండా, ఉత్సాహంతో ముందుకు రాలి. అందరికీ జీవనోపాధి కల్పించని, పేరు ప్రఖ్యాతులనివ్వని నృత్యాన్ని అభ్యసించడానికి, జీవితాంతంవరకూ నృత్యకళనే ఉపాసించడానికి ఎంతో పట్టుదల అవసరం. సంగీతానికి చక్కటి శృతి లీవమైన గాత్రం ఏలా అవసరమో అలాగే నృత్యానికి చక్కటి దేహసౌష్ఠ్యం, ఆరోగ్యం, లయజ్ఞానం పుట్టుకతో ఉన్నవాళ్ళకే నృత్యం అబ్బుతుంది. అందరికీ యీ కళ అబ్బదు. ఈ పై గుణాలు గలవారికే నాట్యం వస్తుంది. వారే నాట్యంలో రాణిస్తారు. ఈ గుణాలు పుట్టుకతో ఉండవలసినవి. అందుచేత భగవంతు డివ్యవలసినవి. ఆపైన మానవప్రయత్నం కావాలి. ఎడతెగని పరిశ్రమచేత, సాధనచేత కళలో సంపూర్ణ సాండిత్యాన్ని సంపాదించాలి. ఇంత శ్రమపడి విద్య సంపాదించినవారందరికీ పేరు ప్రఖ్యాతులు, జీవనోపాధి లభించదు. అదీగాక సంగీతము నేర్చుకున్నట్లయితే శృతికూడా అవసరం లేకుండా ఎక్కడయినా పాడవచ్చు. ప్నేహితులను, చిన్నచిన్న బృందాలను రంజింపజేయవచ్చు. ఓ మాదిరి పేరు సంపాదించుకోవచ్చు. నృత్యం అలాకాదు. నృత్యానికి వెనుక హంగులు కావాలి. సంగీతము, తాళము నృత్యానికి చాలా ముఖ్యం. ఏ నముద్రవచ్చొచ్చునైనా ఎక్కడబడితే అక్కడ సంగీతము పాడవచ్చు. వెనుక శృతి కూడా అక్కరలేదు. నాట్యమయితే వికాలమయిన ప్రదేశము, రంగస్థలము,

రంగురంగుల దుస్తులు, విద్యుద్దీపాలు మొదలయిన హంగులు కావాలి. అర్థములేని నాట్యము రక్తికట్టదు. ఏ పాటకయినా నృత్యం చెయ్యాలి. ఇన్ని సాధకబాధకాలతో కూడు కున్న ఈ నృత్యకళ అహ్వానమైనది. ఈ కళ తన పూర్వపు బౌద్ధత్యం పొందాలంటే యువతీ యువకులు అభ్యసించి కళకోసమే కళను విస్తామంగా ఉపాసించి కళకు సేవచెయ్యాలి.

ఈనాడు మనము సినిమాలలో చూచే నాట్యం నాట్యమని చెప్పడానికి వీలులేదు. అర్థంలేని అవచువాళి కమవులతో బౌచిత్య హీనమైన నేటి సినిమా నాట్యాలు నాట్యకళకు ఏవిధంగానూ ఉపకరించకపోగా తీరని అపకారం చేస్తున్నాయని చెప్పవచ్చు. ఈ మధ్య కొంచెం గౌరవంపొందుతూ ఉన్న నాట్యకళను వెనుకటికంటేకూడా నీచంగా చేసివేస్తున్నాయి నేటి సినిమా నాట్యాలు.

నేతిబీరకాయవలె నేటి సినిమాలలో చూపించబడే నాట్యాలలో నాట్యమే లేదు. నగ్నంగానో, అర్థనగ్నంగానో ఉన్న ఒక స్త్రీ గాని, కొంతమంది స్త్రీలుగాని ప్రజల హృదయాలలో నీచమయిన భావాలను రేకెత్తించేటట్లు చేయబడుతూన్న ఈ నాట్యాలు నాయక మొవలు నీచపాత్రవరకు ఒకేరకం ఊపులు, కమవులు గల యీ సినిమా నాట్యాలు నాట్య కళకే కాకుండా సంఘానికి కూడా తీరని కళంకాన్ని ఆపాదిస్తున్నాయి. ఈ సినిమా నాట్యాలు వచ్చిన తరువాత గౌరవమైన కుటుంబాలలోని వారు, విద్యావంతులు నాట్యమంటే యింతే కాబోలు ననుకొని నాట్యమంటేనే అనహ్యంతు కునే పరిస్థితులు వస్తున్నాయి. నేటి సినిమాలలో చేయబడే నాట్యాలవంటి నాట్యాలు

ఎవరూ కూడా తమ కుమార్తెలు, చెల్లెళ్లు చేయగా చూచి సహించగలరా ?

లక్షలరూపాయలు వెచ్చించి తయారుచేసే సినిమాలలో శాస్త్రయుక్తమయిన నృత్యాన్ని ప్రదర్శించడానికి ఎంతో అవకాశం ఉంది. నృత్యకళకు సినిమా నిర్మాతలు, దర్శకులు ఎంతయినా సహాయం చేయగలరు కాని సినిమాలలో కథకళి, భరతనాట్యాలు అక్కరలేదు. ప్రజలు కోరుకుంటూన్నది ఆ ఊపులు, కుదుపుల నాట్యాలేనని పేరున్న దర్శకులు అభిప్రాయపడడం చాలా విచారకరమైన విషయం. ప్రజలు శాస్త్రయుక్తమైన నాట్యాలు మాకక్కరలేవనలేదే! మానవునిలోని పశుత్వాన్ని రేకెత్తించే నగ్న, అర్థ నగ్న, ఊపుల నాట్యాలను కావాలని ప్రజలు కోరలేదే. సినిమాలలో శాస్త్రయుక్తమయిన నృత్యాలను ప్రదర్శించినపుడు తన్మయులై చూచినదే పదిసార్లు చూచిన ఉదాహరణలు ఉన్నాయి. శాస్త్రయుక్తమైనదా కాదా అన్న మీమాంస ప్రజానీకాని కక్కరలేనిమాట సత్యమే. ఏ నృత్యాలవై నాకళ్ళకింపుగా ఉండేటట్లు తీసి ప్రదర్శించిననాడు ప్రజలు తప్పకుండా చూచి అభిమానించి ఆదరించారు. ఇకముందు కూడా అంతకంటే ఎక్కువగా అభిమానించి ఆదరిస్తారు.

రాజులు, జమీందార్లు లేని మన సంఘంలో కళలకు, ముఖ్యంగా నృత్యకళకు ప్రోత్సాహమిచ్చి అభివృద్ధిలోనికి తీసుకురావడానికి సినిమా నిర్మాతలకు, దర్శకులకు ఎన్నో అవకాశాలున్నాయి. ఈ అవకాశాన్ని వినియోగించుకొని ఉత్తమమయిన, శాస్త్రయుక్తమైన నృత్యకళకు దోహదంచేసే తమ విధిని నిర్మాతలు, దర్శకులు గుర్తించే అదృష్టవినాలు

లవారి, వీరు వ్యాపారదృష్టితోనే తమ లాభాలను సంపాదించుకుంటూ కళాసేవ చేయవచ్చును.

నృత్యగీతాదులు భగవంతుని పూజలో సువయోగింపబడునని పురాణాలలోను, శాస్త్రాలలోను చెప్పబడింది. భగవంతుని పూజలో ఉపయోగింపబడే నృత్యం మానవునిలోని పశుత్వాన్ని రేకెత్తించకూడదు. రసోత్పత్తి కళయొక్క ఔచిత్యాన్ని తెలియపరుస్తుంది. రసోత్పత్తి అంటే సంగీతాన్ని విన్నప్పుడుగాని, నృత్యాన్ని చూచినప్పుడుగాని ప్రేక్షకులలో కలిగే భావమే రసోత్పత్తి. నృత్యములో నవరసములను ప్రదర్శింపవచ్చును. నృత్యము అన్ని దేశాలలోను, అన్ని కాలాలలోను విజ్ఞానదాయకమైన కళగా దేశోన్నత్యాన్ని, ప్రజాభిరుచిని తెలియజేసే చిహ్నంగా తరతరాలనుండి అభ్యసించబడి ప్రచారం చేయబడుతూవచ్చింది. అది శాస్త్రయుక్తమయినదే కావచ్చు. జానపదమై ఆక్షరజ్ఞానంలేని పల్లె కార్మిక కర్షకులచేత పర్యవేక్షణలో, ఉత్సవాలలో ప్రదర్శింపబడేదే కావచ్చు. జానపద నాట్యాలు గ్రంథస్థం కాక పోయినప్పటికీ తండ్రి తాతలనుంచి వంశక్రమంగా వచ్చే విద్య, విజ్ఞానానికి, కాలక్షేపానికి, ఆనందానికి, ఆరోగ్యానికి ఉపకరించే లభికళ.

హిందూదేశంలో ప్రదర్శింపబడే శాస్త్రయుక్తమయిన నృత్యములన్నింటికీ కూడా మూలం భరతనాట్య శాస్త్రము. దక్షిణ హిందూదేశంలో కథకళీ, భరతనాట్యం అని ప్రచారంలో ఉన్నాయి. ఉత్తర హిందూదేశంలో కథక అని, అస్సాం దేశంలో మణిపురీ అని ప్రసిద్ధి చెందినాయి. ఈ నాలుగు నాట్యరీతుల

లోను కూడా శాస్త్రయుక్తమైన పద్ధతిలో నేటికీ కూడా ప్రదర్శింపబడి తమ పూర్వపు ఔన్నత్యాన్ని నిలబెట్టుకొన్నవి కథకళీ, భరతనాట్యాలు.

వేదములు, పురాణములు, ఇతిహాసములు మనకెలా లభించాయో అలాగే నాట్యశాస్త్రము కూడా మనకు లభించింది. ఈ నాట్యశాస్త్రం భరతమునిచేత వ్రాయబడినది. కనుక భరతనాట్యశాస్త్రం పేరు దీనికి వచ్చియుండవచ్చు. భావ రాగ తాళ యుక్తమైనది కనుక భరతనాట్యమని కొందరంటారు. ఈ నాట్యశాస్త్రంలో నృత్యమును గురించి ఆమూలాగ్రంగా వ్రాయబడింది. ఈ నాట్యశాస్త్రానికి అభినవ గుప్తాచార్యుడను కాశ్మీరదేశపు బ్రాహ్మణుడు విఫలంగా వ్యాఖ్యానం వ్రాశాడు. నందికేశ్వరునిచే వ్రాయబడిన అభినయదర్పణములో కూడా నృత్యమును గురించి ఎంతో వివరంగా వ్రాయబడింది. దేవతలయొక్క కాలక్షేపంకోసం ఇంద్రుని కోరికపై బ్రహ్మ చతుర్వేదముల సారమును గ్రహించి పంచమవేదమగు నాట్యశాస్త్రాన్ని రచించి భరతమునికి యిచ్చినట్లును, భరతముని దేవాంగవలెన అప్పరనలకు, తన నూర్గురు కొడుకులకు ఈ నాట్యశాస్త్రాన్ని నేర్పి ప్రదర్శించి ప్రచారం చేసినట్లును నాట్యశాస్త్రంలో వ్రాయబడియున్నది. భరతముని ప్రచారంచేయడంచేత భరతనాట్యమని పేరు వచ్చినదని కూడా కొందరంటారు.

నృత్యము మూడు భాగములు—నృత్తము, నాట్యము, నృత్యము అని—నృత్తమంటే భావరాగములు లేని లయానుగుణ్యమైనదని, నాట్యమనగా నాటకములో సువయోగించున

దవి. నృత్యము భావ రాగ తాళయు క్తమైనదని అర్థము. ఈ నృత్యము తిరిగి తాండవము, లాస్యము అని రెండు విధములు. ఉద్భృతమై పురుషులు చేయునది తాండవము. లలితమై స్త్రీలచే చేయబడునది లాస్యము. నృత్యమును శివుడు పరీక్షించి దానిలో ఉద్భృతమైన నృత్యమును తాను చేసి తండుమువికి చెప్పి నృత్యములో చేర్చెను. తండుముని ద్వారా చేర్చబడుటచే తాండవమును పేరు వచ్చినట్లు కూడా అంటారు. నృత్యానికి ఆదిదేవుడు ప్రథమంగా ప్రదర్శించి ఎక్కువ వ్యాప్తం చేయుటచేత శివునకు నటరాజు అని పేరు వచ్చినది. చిదంబరములోని మూలవిరాట్ నటరాజు. చిదంబరము నటరాజ దేవాలయము పైన లోపల చెక్కబడిన 108 భంగిమలు నాట్యశాస్త్రములో చెప్పబడినవి. తాండవ లక్షణమును భాగములో వివిధములైన రసములను అభినయించుటలో ఆయా అభినయమునకు, రసమునకు అనుకూలమైన భంగిమలనే కారణములంటారు. ఈ 108 భంగిమలు కారణములు. కొన్ని కారణములు కలిసి ఒక అంగహార మవుతుంది. ఒక భావాన్ని ప్రదర్శించడానికి కొన్ని కారణములను వరుసగా ప్రదర్శించాలి.

నృత్యానికి అభినయం జీవం లాంటిది. అభినయము లేనిది నృత్యమే కాదు. ఈ అభినయము నాల్గు విధాలు: 1. అంగికము, 2. వాచికము, 3. ఆహార్యము, 4. సాత్వికము. అంగికమనగా అంగములచేత ఉపాంగ ప్రత్యంగములచేత భావాన్ని ప్రదర్శించడం; కారణము లనబడే దేహ భంగిమలచేత ముద్రలనబడే వివిధములయిన చేతులతో చూపబడు హస్త భేదములచేత శిరో భేదములచేత శ్రూ భేదములచేత గ్రీవా భేదములచేత దృష్టి భేదములచేత భావమును ప్రదర్శించుట. ఇది అంగికాభినయము, దేహములోని అవయవములు, అంగములు, ప్రత్యంగములు ఉపాంగములుగా భాగింప

బడినవి. ఈ అంగముల కదలికచేత, కూర్పు చేత భావమును ప్రదర్శించుట అంగికాభినయము. మాటలలో పాటలలో భావమును ప్రదర్శించుట, ఆయా భావములను భవించుచు మాట్లాడుట, పాడుట వాచికాభినయము.

తాము దరించు పాత్రల కనుగుణ్యమైన వేషరారణచేత పాత్రాచిత్యమును ప్రదర్శించుచు, ఆ వేషములు చూచుటచేతనే ఆ పాత్రలను భవించు భావమును వ్యక్తపరచునది ఆహార్యాభినయము.

దేహమును అంగ ప్రత్యంగ ఉపాంగములను కంపింపజేయుటచేత, కన్నీళ్ళు ప్రదర్శించుటచేత, స్వేదమును ప్రదర్శించుట, మొదలగు మనోభావములు ప్రదర్శించుట సాత్వికాభినయము.

అభినయము నృత్యానికి ప్రాణం. పైన వివరించిన భేదములలో ఒక్కొక్క భేదములోను భావమును సంపూర్ణముగా ప్రదర్శింపవచ్చును. ఉదాహరణకు హస్త భేదములు లేక ముద్రలు. ఈ ముద్రల సహాయంతో ఏ భావాన్నయినా సంపూర్ణంగా ప్రదర్శించవచ్చును. హస్తభేదములు ఒక భావ. ఈ ముద్రలు తెలిసినవా రెవరైనా సరే నోరు విప్ప నక్కరలేకనే ఎంత క్లిష్టమైన భావమునైనా ఎదుటివారికి చెప్పవచ్చును. ఈ హస్తాభినయము కథకథి నృత్య పద్ధతిలో అపూర్వమైన ఉచ్చస్థితిలో నున్నది. ఈ హస్త భేదముల కనుకూలమైన దేహ భంగిమలు, కండ్లు, కనుబొమ్మలు, శిరస్సు, గ్రీవము, కూర్పి ప్రదర్శించినచో ఎటువంటి భావమైనా ప్రేక్షకులకందరికీ అర్థములో చూపినట్లు వికడముగా భావాన్ని ప్రదర్శించవచ్చును. ఈ అభినయ పద్ధతి భరతనాట్య శాస్త్రంలోను, అభినయ దర్పణంలోను ఎంతో వికడంగా వివరింపబడింది. గ్రంథాన్ని చదివి ఈ విద్య నత్య సింఛడం అంత సులభం కాదు. ఈ విద్య గురుముఖతా నేర్చుకోవలసినదే.



# బామ్మతపః ఫలం

శ్రీ తూలికా భూషణ

చిట్టి తల్లికి మూడేళ్ళు.

అఫీసునుంచి వచ్చిన రామారావుకి చిట్టి తల్లి గుమ్మంలోనే ఎదురయింది. గభీమవి ఎత్తుకుని, ముద్దు పెట్టుకున్నాడు రామారావు.

రామారావు జోడు చప్పుడు విని కాఫీ గ్లాసుతో వచ్చింది పార్వతి. కూతుర్ని భార్య కిచ్చి, కాఫీ గ్లాసు తీసుకున్నాడు రామారావు.

“ఏమే, అప్పుడే నాన్నగారి నెక్కడ చూశావే” అ నడిగింది తల్లి కూతుర్ని.

“కడుపమ్మా. నా తండ్రి అంతే చిన్న ప్పడు. ఎలా తెలుసుకునేవాడో గాని కనబడక పోతే ఇట్టే ఏద్యేసేవాడు. ఏదీ, పట్టుమని ఆప్పటికీ గుడ్డేనా తెరవలేదీంకా నా నాయన” అని లక్ష్యమ్మగా ిన్నారు. లక్ష్యమ్మగారు రామారావు తల్లి. లేకలేక నలభయ్యో పడిలో కలిగాడు రామారా విడకు.

ఇప్పుడు ఆరవై సంవత్సరాలు దాటాయి లక్ష్యమ్మగారికి. పని చేసే కత్తి ఉడిగింది. ఏదో భగవద్ద్యావం చేసుకుంటూ కాలక్షేపం చేస్తోంది.

రామారావు ఉద్యోగంలో చేరిన ఏడాదే ఆయనకు కూతురుకూడా కలిగింది. లక్ష్యమ్మ గారి కిప్పుడు మనమరాలి నాడించడం నెత్తి మీద పడింది.

కీ స్నై ర

రామారావు తరువాత లక్ష్యమ్మగారి కొక కూతురు కలిగింది. కమల కాపురం చేసు కుంటోంది. కమలకు అయిదేళ్ళ కొడుకు కూడా ఉన్నాడు.

కమల పెళ్ళయిన తరువాత రామారావు తండ్రి శివరావుగారు కాలధర్యం చేశారు.

తల్లి మాటని మరిపిస్తూ రామారావు “నీ కేం కావాలే” అ నడిగాడు చిట్టితల్లిని.

తలాదిస్తూ “జోవు” అంది చిట్టితల్లి.

“నీకు జోదెందుకే? ఎక్కడి కెడతా వేమిటి” అంది పార్వతి.

“ఎక్కడి కేమిటే? స్కూలుకి. ఆది చదువుకుంటుంది. ఏ డాక్టరీయో ప్యాపై దర్జాగా స్వతంత్రంగా సంపాదించుకుంటుం ద”న్నాడు రామారావు.

“మరి పెళ్ళక్కర్లేదా ఏమిటి? ఏమిటో నమ్మా. ఈ చదువులు, గిడువులు మా కాలం నాడు మే మెరగం. పెళ్ళి చేయకపోతే ఎలాగ” అంది లక్ష్యమ్మగారు.

“పెళ్ళి చేయకూడదు అమ్మా. చదువు చెప్పించాలి. చదువులు చెప్పించక పెళ్ళిళ్ళు చేసి, వాళ్ళని ఆధోగతిలో పారేస్తున్నాము.



అందుకనే మన సంఘ మిలా ఉంది" అన్నాడు రామారావు.

కొంచెం సందేహంగా ఆత్మగారి కేసి చూస్తూ " చిట్టితల్లికి చదువేంటి త్తయ్యా" అంది పార్వతి.

బాప్తు సమాధానం చెప్పకుండా ఊరుకుంది.

\* \* \*

అనాడు చిట్టితల్లి పుట్టివరోజు పండుగ. చిట్టితల్లికి ఆరో ఏడు ప్రవేశించింది.

పేరంటాండ్రు వెళ్ళిపోయిన తరువాత చిట్టితల్లి తండ్రిదగ్గరకు పరుగెత్తుకొని వెళ్ళింది. రామారావు సిగరెట్టు కాయ్చుకుంటూ సావకాళంగా పడుకుని ఉన్నాడు.

చిట్టితల్లి తండ్రి పక్కమీదెక్కి "నాన్న గారూ, మరి నాకేం, జోడు కొనిపెట్టరూ?" అ నడిగింది.

కూతురు వెనుకనే వచ్చిన పార్వతి "బిల్గో వేపేటప్పుడు కొంటారు లేవే. ఇప్పు దేం కంగారు" అంది.

"నా కిప్పుదే కావాలి" అని మారాం చేసింది చిట్టితల్లి.

"కొనిస్తానే" అన్నాడు రామారావు చిరు నవ్వుతో.

"బిల్గో ఎప్పుడు వేస్తారు" అ నడిగింది పార్వతి త ర్దని.

"ఈ వేవనికాలపు సెలవలు పూర్తయ్యాక ఆడసిల్లం స్కూల్లో చేర్చిస్తాను" అని సమా ఠాన మిచ్చాడు రామారావు.

"పోనీ ప్రైవేటు మాస్టర్ని పెట్టరాదుటండీ" అంది పార్వతి.

"ఎందుకూ: ఓనమాలే కదా. అయిదో క్లాసు పూర్తయి, హైస్కూల్లో చేరిన తరువాత కావాలంటే ప్రైవేటుకూడా చెప్పించవచ్చునే" అన్నాడు రామారావు.

"ఎందుకనేమిటి చదువు?"

"అది చదువుకునేదాకా."

"మరి పెళ్ళిచేయరా ఏమిటి?"

"నీక్కూడా చాదస్త మేమిటే: పెళ్ళి మాత్రం చేయను. దానంత ఉది పెళ్ళి చెయ్యి నన్నా అనేవరకు ఆ విషయం తలపెట్టడానికి కూడా వీలేదు" అన్నాడు రామారావు.

ప్రక్క గదిలోనే పడుకుని ఈ కబుర్లన్నీ వింటూన్న లక్ష్మమ్మగారి దగ్గరకు వెళ్ళి చిట్టి తల్లి "మరేం, బామ్మోయ్, నాన్నగారు నాకు జోడు కొంటానన్నారే. నేను జోడు తొడు క్కుని బిల్గోకి వెడతానేవ్" అంది.

"అవునమ్మా, నీ కడుపు చల్లగా నువ్వు చదువుకుని, పెద్ద పరీక్షలు ప్యాసవ్వాలి" అంది లక్ష్మమ్మగారు.

"చూడు, అమ్మ కూడా చదువుకోమనే అందోంది. మనకంటే అమ్మ నయం" అన్నాడు రామారావు పార్వతితో.

బామ్మ విని చిరునవ్వు నవ్వింది.

\* \* \*

చిట్టితల్లి మూడవ తరగతి చదువుతోంది. కొడుకుని తీసుకుని కమల వచ్చింది. కమల కొడుకు సుబ్బారావుకి వడేక్కు.

బడినుంచి ఇంటికివచ్చి చిట్టితల్లి బావతో గుఱ్ఱెనగూళ్ళాట అడుతోంది.

చిట్టితల్లిని తన కొడుక్కి చేసుకోవాలని కమల ఉద్దేశం. పిల్లల అట చూడగానే కమల తల్లిని, వదిననూ ఏలుచుకువచ్చింది.

“అసీసునుంచి వచ్చేటప్పుడు ఏం తీసుకు రమ్మంటావ్” ఆ నడిగాడు అటలభర్త చిట్టి తల్లిని.

“మంచి చీర వట్టుకురండి” అంది సిగ్గుతో ఆ బాలిక.

“ఇదుగో వచ్చాను” అని బావ.

“చీరేదీ?” అని చిట్టితల్లి.

“ఇదుగో” అని కొంచెం పప్పు చేతి కిచ్చాడు సుబ్బారావు.

“బావని పెళ్ళాడకూడదుచే; నిజమైన చీర తెచ్చివెడతాడు” అంది కమల మేన కోడలితో.

కూతురంటే ఇష్టం లేదు లక్ష్మమ్మగారికి.

“పిల్లలేదో అడుకుంటూ ఉంటే పెళ్ళి, పెళ్ళి అంటావేమిటి; ఏదేళ్ళైనా నిండలేదు దానికీ, వదేళ్ళయినా లేవు నీ కొడుక్కివి. బాగానే ఉంది. వాళ్ళ నాడుకోవియ్యక మధ్య మన కెందుకు” అందావిడ.

“వేళాకోళానికంటే అలా అంటావేమిటే అమ్మా. నీ కిష్టం లేకపోతే మానేయొచ్చు సులే. ఇదీమైనా బలవంతమేమిటి; మేనత్తవి కనక అన్నాను. నీ ఇష్టం, నీ కొడుకిష్టం;

కెన్నె ర

నీ కోడలి ఇష్టమాను. అయినా నాకెందుకు, అనకూడదులే” అంది కమల.

“పిల్లలదగ్గర పెళ్ళిమాట లెండుకన్నాను కాని నేను మాత్రం ఏమన్నానే” అంది లక్ష్మమ్మగారు.

“అయినా అనడం తప్పు. చూడడానికి వచ్చినదాన్ని చూసినట్లే ఉండాలి. ఇలాంటివి తెచ్చిపెట్టకోకూడదు” అంది కమల.

తనంటే తల్లి కిష్టంలేదన్న సంగతి కమలకు బాగా తెలుసు.

పార్వతి కలగచేసుకుని “పో నీ యం డ త్తయ్యా. వదినగా రేదో సరదాకన్నారు. రండి వదినా, మీ అన్నయ్య క్రొత్తగా తీయించుకున్న పోదో చూద్దురుగాని” అంటూ కమల చేయిపట్టుకుని తీసుకుపోయింది.

వంట అయిపోయింది. భోజనాలు జరుగు తున్నాయి. సుబ్బారావు కోసా న్ను భిక్షయి స్తున్నాడు. చిట్టితల్లి బ్రతిమాలుకుంటోంది.

బామ్మ సాలోచనగా తన గదిలోకి వెళ్ళి పోయింది.

\* \* \*

లక్ష్మమ్మగారి ఆరోగ్యం చాలాకాలంగా బాగులేదు. చిట్టితల్లిని మైసూర్లో చేర్పించే యేట ఆవిడకు ప్రాణం మీదకు వచ్చింది.

ఒకనాడు రాత్రి గడవడం కష్టమను కున్నారు.

రామారావు తల్లిదగ్గర కూర్చుని విచారంతో “అమ్మా, ఏం కావాలే” అనడిగాడు.

అవిడ వక్కమీదే చిట్టికల్లి కూర్చుని ఉంది. పార్వతి కాళ్ళు విసుకుతోంది.

“నీ క్కోపం లేకపోతే చెఱుకానురా” అందివిడ.

“చెప్పమ్మ, నీమీద క్కోపమేమిట”న్నాడు రామారావు.

“చిట్టికల్లి పెళ్ళయితే చూసి చచ్చిపోదామని ఉందిరా, నాయనా. లేకపోతే ప్రాణం కూడా పోవడం లేదురా” అంది అవిడ విట్టూర్పు విడుస్తూ.

“అలాగే నమ్మా. దానికేమిటి? నీకు వింపాదిగా ఉంటే అలాగే చేస్తానులే” అని వాగ్దానం చేశాడు రామారావు.

లక్ష్మమ్మ బామ్మ సంకోషంతో కళ్ళమాసుకుని వడుకుంది. నిద్ర పట్టింది.

అవిడ జీవించదని వైద్యులు చెప్పినా ఆయుర్దాయం ఉండడంచేతనో, కొడుకు వాగ్దానబలంచేతనో లక్ష్మమ్మగారు పది రోజులకల్లా లేచి తిరగడం ప్రారంభించింది.

అవిడ తిరిగి ఎప్పుడూ చిట్టికల్లి పెళ్ళి ప్రస్తావన చేయలేదు. రామారావు కూడా ఆ విషయాన్ని తలపెట్టలేదు.

\*\*\*

కొన్ని రోజులకే దూరపు బంధు వౌకాయన చిట్టికల్లికి పెళ్ళి సంబంధాన్ని తెచ్చాడు. సంబంధం అన్ని విషయాలా బాగానే ఉంది.

వరుడు బియ్యే చదువుకుంటున్నాడు. అంద మైనవాడు. ఒక్కడు పిల్లవాడు. పది ఎకరాల వసతి ఉంది. తండ్రి కలెక్టరాఫీసులో సీరస్టా డారు.

తల్లికి చేసిన వాగ్దానం మనస్సులో మన్న రామారావు వెంటనే వద్దవలేకపోయాడు.

పార్వతి వడిగాడు.

పార్వతికి విషమ పరిస్థితి. రామారావుకు తల్లంటే ఉన్న ప్రేమ, గౌరవము అవిడకు

బాగా తెలుసును. లక్ష్మమ్మగారి కోరికా తెలుసు. భర్త వాగ్దానమూ తెలుసు.

“మీ రేం చేసినా నా కిష్టమే” అంది పార్వతి నైకి చిరునవ్వుతో.

తల్లి వడిగాడు రామారావు.

“నీ ఇష్టానికి నే నెప్పుడైనా కాదన్నానురా? నాకేమిటి? కాటికి కాళ్ళ చాచుకుని ఉన్న దాన్ని.”

“ఈ ఈడులో పెళ్ళి చెయ్యడం మంచిదని చెప్తావా, చూసి సంతోషిస్తాను. లేదా మహా బాగు.”

“నువ్వెలా చేసినా సరే, బాబూ, నేనేమీ చెప్పను” అంది లక్ష్మమ్మగారు.

బాగా అన్నీ నాయగుసార్లు ఆలోచించుకుని ఒక నిర్ణయానికి వచ్చాడు రామారావు.

పెళ్ళయితే మాత్ర మేమిటి? చదువు చెప్పించుకో వచ్చును. రామారావు కొంత ఊరటపడ్డాడు.

చిట్టికల్లి పెళ్ళయింది.

బామ్మ తపస్సు ఫలించింది.

\*\*\*

పెళ్ళయిన తరువాత వియ్యంకుడుగారు రామారావుకి వ్రాసిన ఉత్తరంలో “ఎవరి ఇష్టం వాళ్ళది. ఈ కాలపువాళ్ళు మనం చెప్పినట్లు వింటారంటే ఎక్కడిమాట:

“చి|| సా|| కోడలుకి చదువు తనే చెప్పు కుంటాననీ, స్కూల్లో వద్దనీ అబ్బాయి అంటున్నాడు. మీకు తెలియవరణాను. మీ ఇష్టం” అని ఉంది.

\*\*\*

చిట్టికల్లి హైస్కూల్లో చేరలేదు.

మనమరాలికి పిల్లాడు కలిగేదాకా బామ్మ ఇహలోకాన్ని విడిచిపెట్టలేదు.

# విజ్ఞాన పురోగతి: శబ్దవేగమింది ప్రయాణం

శ్రీ వసంతరావు వేంకటరావు

శ్రవణాటి మానవుడు రాకెట్టు విమానం మూలంగా శబ్దవేగాన్ని మించిన వేగంతో ప్రయాణం చేయగలుగుచున్నాడు. శబ్దవేగం మించి ప్రయాణమన్నాం. శబ్దవేగమంటే:

ఊరినుండి ఊరికి మనుష్యులు ప్రయాణం చేసినట్లే, రోడ్లమీద మోటార్లు, బింద్లు పరుగెత్తినట్లే, చప్పుడుకూడా గాలిలో ప్రయాణం చేస్తుంది. గాలిలో శబ్దం వ్యాపించడానికి కొంతకాలం అవసరమన్న విషయాన్ని చాకిరేవుకి కొంత దూరంగా కూర్చొన్న వారెవరైనా సులభంగా కనిపెట్టవచ్చును. బిట్టను రాతిమీద కొట్టినప్పుడు శబ్దం జనిస్తుంది. దూరంనుంచి చూస్తూన్నవారికా శబ్దం వెంటనే వినిపించదు. రాతిబండమీద బిట్ట పడగానే పుట్టిన శబ్దం చాకిరివాడు చేతిని మీదికెత్తినప్పుడు మాత్రమే వారికి వినిపిస్తుంది. బిట్టను కొట్టి, మీదికెత్తేలోపుగా రాతిబండనుండి శబ్దం ప్రయాణంచేసి వచ్చినట్లుహిందాలి.

సామాన్య పరిస్థితులలో నిమిషానికి 12 మైళ్ళు సుమారు వేగంతో శబ్దం అన్నివైపులా వ్యాపిస్తుంది; అంటే, ప్రతి గంటకి సుమారు 720 మైళ్ళు దూరం ప్రయాణం చేస్తుంది. ఒక చోట పుట్టిన శబ్దం తీక్షణతలో తగ్గిపోకుండా వ్యాపించినట్లయితే మద్రాసులో తుపాకి పేల్చిన తరువాత ఒకటిన్నరగంటలకు కాని కలకత్తాలో వినిపించదు. మద్రాసులో పుట్టిన తుపాకి

చప్పుడు ఈ ఒకటిన్నర గంటల కాలంలోను మద్రాసునుండి కలకత్తాకు ప్రయాణంచేస్తూన్నట్లు భావించాలి.

ఒక స్థలంనుండి మరొకస్థలానికి మనం ప్రయాణం చెయ్యడానికి కొంతకాలం పట్టుతుంది. నడిచేవారు గంటకి నాలుగు మైళ్ళు పోతే, వైకిలు గంటకి 12 మైళ్ళు, మోటారు కారు గంటకి 80 మైళ్ళు, విమానం గంటకి 200 మైళ్ళు కష్టంలేకుండా ప్రయాణం చేయగలవు. ఈ విధంగా వేగం హెచ్చినకొద్దీ గంటకు 720 మైళ్ళు వేగమైన శబ్దవేగాన్ని మించి ప్రయాణం చేయవచ్చును. ప్రయాణ వేగాన్ని ఎక్కువ చెయ్యడానికి విజ్ఞానులలో అనేకులు అనేకమైన పాట్లు పడ్డారు.

తనతోపాటు భూకలంపై జీవిస్తూన్న మృగాలను తన సహాయానికై మనిషి చాలకాలంనుండి వినియోగిస్తున్నాడు. మానవుని ప్రయాణశ్రమను భరిస్తూన్నవి చాలవరకు పశువులు. యాన వాహన సౌకర్యాలకై ఆదినుండి మానవుడు తాపత్రయపడుతూ వచ్చేడు. మానవ బలంకన్న పశుబలం ఎక్కువ. కాని, దూరప్రయాణానికి గాని, శీఘ్రప్రయాణానికి గాని పశుబలమైనా అంతగా ఉపచరించదు. బండ్లు, రథాలు విరివిగా వాడుకలో నుండేవి. కాని, యంత్రాలను తయారుచేయాలన్న వాంఛ ప్రాచీనులకు ఉండేది. గ్రీసు దేశస్థులలో

కొందరు విజ్ఞానులు నీటిఆవిరిచేత నడిచే చిన్నచిన్న యంత్రాలను నిర్మించేరు. అవి ఎక్కువగా విలాసాపీఠేగాని వినియోగానికి కాదు.

ప్రకృతిలోనున్న వస్తువులను సంగ్రహించి, మన పని వాటిచేత చేయించుకోడానికై మానవ హృదయంలో సహజంగా నుంటున్న కోరిక పదిహేడవ శతాబ్దంలో ఒక రూపం ధరించింది. సేవరే అను విజ్ఞాని ఆవిరియంత్రాన్ని తయారుచేసి యంత్రయుగాన్ని ప్రవేశపెట్టేడు. మరి 70 సంవత్సరాలకి ఆవిరి ఇంజన్ లో నున్న లోపాలను సవరించి, చక్కగా పని చేసే యంత్రాన్ని జేమ్స్ వాట్ నిర్మించేడు. అదైనా గంటకి 20 మైళ్ళ రేటున నడవడం కష్టమయేది.

ఆవిరియంత్రంయొక్క సామర్థ్యం తక్కువ. పెట్టుబడికి తగిన ప్రతిఫలంలేదు. రద్దు ఎక్కువ. అందుచేత నూనెతో నడిపే యింజన్లను సుమారు ఆరవై ఏండ్ల క్రితం డీసెల్ విజ్ఞాని నిర్మించేడు. అతను నిర్మించిన మొట్టమొదటి ఇంజను పేలిపోయింది; డీసెల్ చచ్చినంత అయింది. అయినప్పటికీ భయపడి తన పని విడిచిపెట్టకుండా, నాలుగైదేండ్లు గట్టిగా కృషిచేసి తుదకు సాధించేడు. "డీసెల్ కార్లు" అను చిన్న రైలుబండ్లు కువి, రాజమహేంద్రవరం మధ్య తిరుగుచుంటాయి. వాటి వేగమైనా ఆవిరిఇంజన్ల వేగంకన్న అట్టే ఎక్కువలేదు.

ఈ శతాబ్దంలో బాగా వాడుకలోనికి వచ్చేయి పెట్రోలు ఇంజన్లు. ఆవిరి ఇంజన్లకన్న పెట్రోలు ఇంజన్లు బాగా పనిచేస్తాయి; ఎక్కువ

వేగంతో పోగల సామర్థ్యముంది. మంచి మోటారుకార్లు గంటకి 80, 90 మైళ్ళ వేగాన్ని అందుకోగలవు. అయినప్పటికీ మనిషికి తృప్తి లేకపోయింది. మేఘాలమీద ఇంకా వేగంతో పరుగెత్తాలనిపించింది; పక్షిలాగ తనుమాత్రం ఎగరలేనా అనిపించింది. హనుమంతునివలె సముద్రం దాటాలని, పక్షిలను అనుకరిస్తూ రెక్కలు కట్టుకొని ఎగరాలని అనుకొన్నాడు. గాలిని బదులైన వస్తువు రెట్లు గాలిలో తేలి గలవని ప్రశ్నించుకొన్నాడు. అట్టి ప్రయత్నాల వల్ల సూరేంద్రక్రితమే ఆవిరిబలంతో ఒక విమానాన్ని స్ప్రింగ్ ఫెలో అను విజ్ఞాని ఎగరవేసేడు. అది 40 గజాల లెగిరింది. కాని, మనిషి కూర్చున్న మొదటి విమానాన్ని రైటు సోదరులలో ఒకడగు ఆర్విల్లీ రైటు డిసెంబర్ 1903 లో నడిపేడు. ఆ విమానం 12 సెకెండ్లలో 40 గజాల దూరం పోయింది.

నేలమీద ప్రయాణంచేసే మోటారు, రైలు మొదలైన యంత్రాలలో వాటి గమనానికి ఘర్షణచే విరోధం కలుగుతుంది. గాలిలో ఎగిరే విమానానికి అంతగా విరోధం లేదు. నీటిలో పడవవలె గాలిలో విమానం ఈడుతుంది. విమానంలో ముందున్న ప్రొపెలర్ తిరుగుతూ చెవులు గింగురుమనిపిస్తుంది. ప్రొపెలర్ ఎంత వేగంగా తిరుగుతూంటే విమానం అంత త్వరగా పోగలదు. కాని, గాలి సముద్రంలో పడవతీరుగా ప్రయాణంచేసే విమానం యొక్క వేగానికికూడ పరిమితిఉంది. సుమారు 600 మైళ్ళ వేగంకంటే ఎక్కువగా అవి పోలేవు.

జెట్ విమానాలు, రాకెట్లు ఈ రకం విమానాలకు శబ్దవేగాన్ని మించిన వేగంతో పోగల

సామర్థ్యముంది. దీపావళినాడు శారాజావ్వలను చూచే ఉంటారు. వేక గొట్టాని కొకవైపు మూసి, మండు దట్టించి, రెండవవైపు నన్నవి రంధ్రముంచి, గొట్టాని కొక కొబ్బరిపుల్లను కట్టి, మండు ముట్టించగా, రంధ్రంగుండా మంటతో వాయువులను క్రిందికి చిమ్మి, గొట్టాం మీది కెగిరిపోతుంది. బలంగా క్రిందికి చిమ్మి బదిన వేడివాయువులు జావ్వను మీదికి నెట్టడం వల్ల అది ఎగురుతుంది. జెట్ విమానాలలోను, రాకెట్లలోను ఈ సూత్రమే వినియోగ మౌతుంది.

రంగురంగుల రబ్బరు బెలూనులను అనేక ఆకారాలలో తయారుచేసి అమ్ముచున్నారు. వాటిలో గాలి ఊదడంచేత ఎక్కువ ఒత్తిడి గల గాలి లోపల బంధించబడిఉంది. కాని, ఆ రబ్బరు అన్నివైపుల ఒకే పరిమాణం గల ఒత్తిడిని అనుభవిస్తుంది. అట్టి బెలూన్లలో పామువలెనన్నంగా పొడవుగానున్న బెలూన్ వి భూమిపైపెట్టి ఒక కొనను చిన్న పిన్నుతో గుచ్చగానే పెద్ద చప్పుడుతో గాలి పైకివచ్చి, రెండవవైపు బెలూను పరుగెత్తుతుంది. ఏమంటే, ఒక వైపునుండి బలంగా పైకి వస్తున్న గాలి దాని కెమటి దిక్కున అంత ఒత్తిడి కలిగించి బెలూన్ని తోస్తుంది. ఆ ఒత్తిడికి బెలూను పరుగెత్తక తప్పదు. ఇదే విధంగా రాకెట్లు పనిచేస్తాయి.

రాకెట్ల తోకనుండి వేడివాయువు లెంత వేగంతో నిర్గమిస్తే, రాకెట్లు అంత వేగంతో ముందుకి త్రోవకొనిపోతుంది. కాబట్టి మానె, పెట్రోలువంటివి రాకెట్లకు పనికిరావు. దట్టంగా వాయువుల నిచ్చే కుసాకిమండువంటి చునపదార్థాలను రాకెట్ల కుపయోగించవచ్చును. కాని,

ఆ పదార్థం క్రమంగా మందేటట్లు ఏర్పాటు చేయుట కష్టం. ఒక్కసారిగా భగ్గుమని ఊరు కొంటుంది; పదార్థం మండుకూంటేగాని రాకెట్లు నడవదు. అందుచేత ద్రవరూపంలో నున్న ప్రాణవాయువుతో ఆల్కహోలును కలిపి రాకెట్లకు వాడుచున్నారు. ఆ మిశ్రమాన్ని అవసరమైనట్లు మండించవచ్చు. మంటలో విడుదల అయే వాయువుల తోకలోని రంధ్రం గుండా నెట్టబడతాయి.

ఆకాశంలోనున్న గాలితో రాకెట్లకు విమిత్తంలేదు. వాటి గమనానికి కావలసిన శక్తిని వాటి గర్భంలోనే తయారుచేసికొంటాయి. అందుచేతనే గంటకు 760 మైళ్ళు వేగాన్ని మించిన వేగంతో ఆకాశయానం చేయగలవు. శబ్దవేగానికి మించిన ఈ వేగాన్ని "అతి శబ్ద వేగం" అంటారు. శబ్దంకన్న వేగతరంగా అతి శబ్దవేగంతో మొదట విమానయానం చేసిన మహానుభావుడు చార్లెస్ యాగరు 1947 అక్టోబర్ 14 వ తేదీని "బెర్ X S-I" అను రాకెట్ విమానంలో అతి శబ్దవేగాన్ని ప్రవ్రథమంగా యాగరు అందుకొన్నాడు.

రాకెట్ల యానానికి సహజమైనవి అనేక ప్రతిబంధకాలున్నాయి. గాలితో ఎగిరే విమానమైనా సరే గాలి సముద్రంలో పెద్ద సంచలనం కలిగిస్తుంది. తెలిగ్రా మిచ్చినట్లు దాని రాకను ముందున్న గాలికి ఎరుకపరుస్తూ విమానం పోతుంది. తక్షణం ఆ గాలి ఏం చేస్తుందంటే విమానాన్ని ఆహ్వానిస్తూ, విమాన గమనానికి అనుకూలమైన విధంగా ఏర్పాటై ప్రవహిస్తుంది. విమాన మిచ్చిన తెలిగ్రాము శబ్దవేగంతో ప్రయాణం చేస్తుంది కాబట్టి సామాన్య వేగాలతో పోపు విమానాల విష

యంలో గాలి కొంత సహాయం చేస్తుందనే చెప్పాలి. కాని, శబ్దవేగం మించిన ప్రయాణంలో విమాన మిచ్చిన శైలి గ్రాము ముందున్న గాలి కందదు. అందుచేత విమానానికి ముందున్న గాలి ఎట్టి ఏర్పాటు చేసుకోలేదు. విమాన వేగానికి గాలి పీడింపబడుతుంది. ఆ ఒత్తిడి తగ్గక పూర్వమే విమానం వచ్చేస్తుంది. కాగా, ఈ సంపీడిత వాయువులు సిమెంటు గోడకన్న, యినవ గోడకన్న ఎక్కువ బలంతో విమానాన్ని విరోధిస్తాయి. దానితోపాటు బలవత్తరమైన ఆఘాత తరంగాలు (Shock waves) కూడా జరిపిస్తాయి. ఇట్లేర్పడిన వ్యాఘాతాన్ని ఎదుర్కొనడానికి ఆపరిమితమైన బలం కావాలి. ఒక్క ఉదాహరణ చూడండి:

ఒక విమానం గంటకు 500 మైళ్ళ వేగంతో ఎగరడానికి కావలసిన శక్తి 5,000 హార్టు పవర్లు;

ఆట్టి విమానమే 800 మైళ్ళ వేగంతో ఎగరాలంటే 20,000 హార్టుపవర్ల శక్తి కావాలి;

అదే విమానం 1,000 మైళ్ళ వేగంతో ఎగరాలంటే 7,0000 హార్టుపవర్ల శక్తి అవసరం.

దీనిబట్టి శబ్దవేగం మించిన ప్రయాణానికి ఎంత విపరీతమైన శక్తి అవసరమో తోడవడుతుంది.

ఈగర్ నడిపిన మొదటి రాకెట్టు విమానం యొక్క బరువు 5,000 పౌండు; దానిలో నున్న మందుయొక్క బరువు 8,000 పౌండు. అంత

పదార్థంతోను రెండు మూడు నిమిషాలకంటే ఎక్కువపేపు ఎగరలేకపోయింది.

క్రిందటి యుద్ధమందు 1944 జూన్ నెలలో ఇంగ్లండుపై రాకెట్లను జర్మనులు ప్రయోగించారు. V—2 రాకెట్టు 9,000 మైళ్ళ వేగంతో ఆకాశాని తెగురుతుంది. 200 మైళ్ళ వరకది ప్రయాణం చేయగలదు; సుమారు 80 మైళ్ళు ఎత్తువరకు పోగలదు.

ఈమధ్య మన దేశంలో సంచారం చేసిన ఆంగ్లేయ విజ్ఞాని విటిల్ (Whittle) జెట్ విమాన నిర్మాణంలో ఎక్కువ పరిశ్రమ చేసిన మహనీయుడు, దైనందిన రాకెట్లకలకు జెట్ విమానాల నుపయోగించడానికై పరిశోధనలు చేస్తున్నాడు. అవి సిద్ధిస్తే, మన దేశంనుండి లండన్ కు 10 గంటలలో వెళ్ళవచ్చును; ఒక్కరోజులో భూదేవికి ప్రదక్షిణం చేసిరావచ్చును.

రాకెట్ల ప్రయోజనం ఎంతైనా ఉంది. రేడియో కంట్రోలువల్ల నడిపిన రాకెట్లలో సున్నితమైన యంత్రాలు పెట్టి, రాకెట్టును ఆకాశగర్భంలోనికి పంపి, ఆ మీది మండలాలలోని పరిస్థితులను కచ్చితంగా తెలిసికొంటున్నాడు. 80 మైళ్ళు ఎత్తువరకు ఆకాశాన్ని రాకెట్ల సహాయంతో శోధించగలిగేరు. చంద్రునిలోకానికి ప్రయాణం గానున్న రాకెట్లు తయారౌతున్నాయి. శబ్దవేగం మించి ప్రయాణం చేయకలిగిన మానవుడు లోకలోకాలు చుట్టి వచ్చేటట్లుంది. \*

\*అలిండియా రేడియో మద్రాసు కేంద్రంవారి సౌజన్యంతో.

# కుటుంబ సమావేశం

రచన :  
"విముక్త"

అనువాదం :  
మూర్తి

హ్యూనాన్ రాష్ట్రంలోని లాటింగ్ జిల్లా లిటియన్ మా గ్రామ పెద్దైన లీతే

మింగ్ ఆందోళన జెందాడు. తన సోదరులలో ఒకడు తప్పక సైన్యంలో చేరతాడని అది కారుల కతను తెలియజేశాడు. కాని ఏ సోదరుడు చేరతాడో నిర్ధారించలేదు. తన పై అధికారులకు మాట యిచ్చిన తర్వాత మాట పోగొట్టుకోడానికి వీల్లేదని అతనికి తెలుసు. అందులోనూ తనను అంత ముఖ్యమైన పనికి నియోగించిన తర్వాత అసలే వీల్లేదు. తన తమ్ములలో ఒకడు తప్పకుండా చేరతాడని అతడు ఆశించాడు. తన సోదరుల్ని, వృద్ధులైన మాతా పితలను తల్చుకునే సరికి అతని కనుబొమలు ముడిపడ్డాయి. అతనికి స్పష్టమైన ఊహేమీ తోచలేదు. ఇంటికి చేరేసరికి అతని తమ్ములు కట్టెలు తేవడాని కడవికి పోయారు. ముసలి తలిదండ్రులు మాత్ర మున్నారు.

"సీన్ సమావేశంలో మీరు చర్చించి దేమిటి?" తం ద్రడిగాడు.

"ఏమంది. జపానువా శోధింపబడతారనీ, ఇతర దేశాలు గూడా మనతో సహకరించ బోతున్నాయనీ, మన నాలుగో సైన్యం ఎదురు దాడి సన్నాహాలు చేస్తోందనీను."

"విజయ మెప్పుడు లభిస్తుంది?" వృద్ధు లిద్దరూ ప్రశ్నించారు.

కీ స్నై ర

"ఏరోజునైనా లభించవచ్చు. నాలుగో సైన్యానికి కా సైనికులు కావాలి."

"సహజంగాను" వృద్ధు దేకిబనించాడు.

"మాటలతోటయ్యే పవిగాదు. ప్రజలు సైన్యంలో చేరాలి" అంటూ లీ తన తలి దండ్రుల వైపు చూచాడు.

"ఇంకా చాలామందిని బలవంతంగా సైన్యంలో ఎందుకు చేర్చకూడదు?" అలా చేస్తే సైన్యం బలపడుతుందని వృద్ధుని ఊహ.

"ఇప్పుడల్లాకాదు. బలవంతంగా చేర్చడ మిక భేదు. ప్రజలు వాళ్ళంతట వాళ్ళ స్వయంగా చేరతారు. ఎక్కువమంది పురుషు లున్న కుటుంబాలున్నాయి." లీ ఎప్పుడూ కూడా ఉన్నట్లుండి ఏదో చెప్పేస్తాడు. సమయం మించిపోవివ్వలేదు.

వృద్ధమాతలో నంచలనం గలిగింది.

"నాలుగో సైన్యానికి సైనికులు కావాలి; ఎక్కువ మంది పురుషులున్న కుటుంబాలున్నాయీ; అయితే మమ్మల్నేమిచెయ్య మంటావ్ నువ్వు; మన వంతుగూడా తీర్చాలంటావా, ఏ?"

"ఎందుకు తీర్చక్కర్లేదు?"



ఠీ ఇంకా పూర్తి చేయకముందే తల్లి అడ్డు తగిలింది. “సువ్వు చేపేదేమిటి; అది ప్రజా పేవ కాదా; ప్రభుత్వోద్యోగం కాదా!”

“జిల్లా అధికారి పోదరులకు గూడా తప్పదు. ఇప్పుడంతా సమానమే.” ఠీ తన కుటుంబ విషయాల్లో లౌక్యంగా వుండలేడు.

తల్లి దవడ కంపిస్తోంది. తన కాకల్లే దన్నాడు తండ్రి. వారిని కష్టపెట్టానని తెలుసు కున్నాడు ఠీ. “ఏమీ భయపడక్కర్లేదు. చాలామంది చేరుకున్నారు వైన్యంలో. బల వంతంగా వైన్యంలో జేర్చే సమయంలో కుటుంబంలో ఒక్కడే మగవాడున్నవాడు కూడా చేరవలసినచ్చేది. ఇప్పుడో ఒకనికంటె ఎక్కువుంటేనే ఒకడిని కావాలంటున్నాం. ఇద్దరు ముగ్గు రింకా ఇంటినద్దే వుంటారు.”

ఆ రాత్రి ఆనెంట్లీ సమావేశమనే సంగ తతనికి జ్ఞప్తికొచ్చింది. “గడబిడ చెయ్య కండి. మిమ్మల్ని వెళ్ళమని ఎవరూ అడగడం లేదుగా. పిల్లల్నే అడిగి ఎవరు వెళ్ళడాని కంగీకరిస్తారో నిర్ణయించుకో వచ్చు గా. ఇతరులకు మన మార్గవంతులుగా వుండాలి. మనం వెనుక బడటం సిగ్గుచేటు.”

ఠీ ఆనెంట్లీసభలో స్వచ్ఛందంగా వైన్యంలో చేరుటకు న్యాయమైన, క్రమమైన పద్ధతుంసు వివేదించాడు. ముఖ్యంగా కాళ్ళతోద్యోగస్థుల కుటుంబాల్లోనివారు మినహాయంపబడటానికి పిల్లెదవి ఉద్ఘాటించాడు. ప్రజలకు మార్గదర్శ కంగా వుండటానికి తన పోదరులలో ఒకడు తప్పక చేరతాడని నొక్కిచెప్పాడు. సభలో మార్గద్వమలు ప్రతిర్ధవింబాయి. ఆ సందడికి ఒక మూల గోడ కానుకునివున్న ఠీ తండ్రి

లేచి కూర్చున్నాడు. అతని కిదివరకే చాలా విసుగువుట్టింది. ఇంతవరకూ తన కొడుకు చెప్పేదంతా అతను నిరాసక్తితోనే విన్నాడు. కొంప మురిగిపోయిందనుకున్నాడు. సభలోని చప్పట్లు అతనికి లెంపకాయలు తగిలిన ట్లని పించాయి. అతనిలో కలిగిన సంచలనం అక్కడున్న వారిలో చాలమంది దృష్టి నాక ర్నించింది. ఆ తండ్రి కొడుకుల వరస్పర వ్యతిరేకత చాలా క్రొత్తగా వుంది. గ్రామ పెద్ద నివేదిక తామందరినీ మోసగించి బుట్టలో పెట్టడానికేమో ననిపించింది వారికి. “సరే! చూద్దాం! గ్రామ పెద్ద తమ్ముడు చేరితే మనమూ చేరదాం” అనుకున్నా రక్కడంతా.

వృద్ధు డింటికి చేరాడు. తన పెద్దరికమంతా మట్టిగలిసిన ట్లనిపించి దతనికి. అతని భార్య ఆశ్రంతో వేసే ప్రశ్నలకు “వా డప్పుడే మా టిచ్చేకా”డని చప్పగా సమాధానం చెప్పాడు.

ఆమె ఏడవడం, గొణగడం మొదలెట్టింది. “న్యాయం బ—న్యాయం—నా కొడుకుల్ని తీసుకుపోవడం న్యాయమా; ఈ న్యాయం పాడుగాను; ఈ సభ పాడుగాను!”

రెండో కొడుక్కి సహాయగా చేరడం ఏమాత్రం ఇష్టంలేదు. కాని అతనే వెళ్ళవలసి వస్తుందేమో. అందుకని “అతను మాటయిస్తే అతన్నే వెళ్ళమను. అతని మాటలను పాటించ కక్కర్లేదు” అన్నాడు.

మూడో కొడుకు, నాల్గో కొడుకు ఏమీ మాట్లాడలేదు. వాళ్ళలో ఎవరైనా వెళ్ళవలసి వస్తుందేమో వాళ్ళకు తెలియదు. ఠీ కేమింగ రాత్రి ఇంటికి చేరుకునేసరికి తల్లి “నేనేం

చెయ్యగలము: నా పెద్దకొడుకును తీసుకుపోయాడు. నా చిన్న కొడుకులను కూడా తీసుకెడతారట. ఓ భగవంతుడా! నీకు దయలేదా: నా కుటుంబం విచ్ఛిన్నమౌతోంది" అని ఏడుస్తోంది.

గడవలో అడుగుపెడుతూనే అతను తల్లితో "మన కుటుంబా న్నెవరు విచ్ఛిన్నం చేస్తున్నారు? న న్నెవరు తీసుకుపోయారు? నే న్ని దగ్గరే వున్నాగా...." అన్నాడు. ఆయనా ఆమె ముఖం చూపేసరికి అతను కొంచెం మెత్తవడాడు. తమ అభిప్రాయాలను మార్చుకోవాలని ఇతరులందరికీ బోధించేవాడు. కాని తన తల్లిని గూర్చిన తన అభిప్రాయా న్నతడు మార్చుకోలేక పోయాడు.

"ఏడుపు మాని నే చెప్పేది ఏంటావా?" తల్లి చాలాపేపు కళ్ళతిరిగే పర్యంతం ఏడ్చి ఊరుకుంది. లీ కూర్చుని చెప్పాడు: "ఎందుకు నువ్వు బాధపడుతున్నావ్? నాలుగో వైన్యాన్ని చూడు. అందులోని వాళ్ళందరికీ తలిదండ్రులున్నారు తెలుసా? వాళ్ళంతా వెళ్ళి యుద్ధం చెయ్యడంలా: మనంమాత్ర మెందుకు చేయకూడదు? యుద్ధం చెయ్యిచ్చేసరి కెవళ్ళోరావారేం? నాలుగో వైన్యంలోని వైనికుల్లో కొంతమంది వారి కుటుంబాల్లో ఏకైక పుత్రులే కూడా. పూర్వపు రోజులు జ్ఞాపకంలేవు, నీకు? ఎలా బ్రతికేవాళ్ళమో, బందిపోట్లు మన్నెలా హింసించేవారో. ఒకరోజున బందిపోట్ల దొంగలు మనింటిని తగులబెట్టడానికి వచ్చినపుడు చిన్నతమ్ముడిని దాచేకావ్ కూడా జ్ఞాపకం లేదూ? వా దేడుపు కూడా మాసలేకపోయాడు. నువ్వెంతో భయపడిపోయావన్నుడు. నీ గుండె పగిలిపోతుందేమోనని కూడా అన్నావ్. ఇది

వరకు మన శ్రమంతా ఇతరులకోసరం వడేవాళ్ళం. ఇప్పుడు మనం కష్టపడేది మనకోసరమేగా. మనం ప్రశాంతంగా జీవించదానికి. ఈ మార్పుకకీ కారణ మెవరనుకుంటున్నావ్? ఆ నాలుగో వైన్యమే. అదంతా మర్చిపోయింటావ్ నువ్వు."

తల్లి నిజంగా మర్చిపోయింది. ఇప్పుడంతా జ్ఞాపకం తెచ్చుకుంది. ఆయనా తన కొడుకుల్ని యుద్ధంలోకి వంపదాని కామెకి కష్టంగానే వుంది. పసిగ్రుడ్డునుంచి పెంచినదామై. "సరే. ఒకడిని తీసుకెళ్ళండి మరి" అంటూ "అభివృద్ధి నిరోధకుల కాలంలో బలవంతంగా వైన్యంలో చేర్చేవారు. అప్పటికీ యిప్పటికీ తేడా ఏమిటి" అ నడిగింది.

"తేడా ఏమిటా?" లీ తన తల్లియొక్క అజ్ఞానాపది వర్ణం చేసుకోలేకపోయాడు. "ఇది వరుకుందే ప్రభుత్వకాలంలో వైనికులకోసమెవరై నా గ్రామపెద్దల వద్దకు, భూస్వాముల వద్దకు వచ్చేవారా? ఏ విషయాన్ని చర్చించదానికై నా ఆసలు సభలే వుండేవికాదు. ఇప్పుడంతా సబబుగాను, న్యాయంగాను జరుగుతోంది. అందరూ సమానమే. వైగా పూర్వపు ప్రభుత్వమైతే నీ నలుగురి కొడుకుల్లోను ముగ్గుర్నీ తీసుకుపోయేది."

ఆ సంగతి నిజమని తల్లికి తెలుసు, కాని అంగీకరించదు. "ఎమో. వాళ్ళ నా కొడుకుల్లో ఎవర్నీ తీసుకుపోలేదు." ఆమె నొక్కి చెప్పింది.

"అల్లాగేం? నాలుగో వైన్య మింతలో రాకపోతే నీ కొడుకుల్నందర్నీ వాళ్ళ తీసుకుపోయిందేవారు."

“ఇతే నీ తండ్రి సంగతీమిటి: ఆయన అన్నదమ్ముల్లో ఎవరూ వైన్యంలో చేర్చబడ లేడుగా.”

“చాలా ప్రయాసపడ్డావ్ రే. వాళ్ళ రోజుల్లో జపానువార్ల యుద్ధానికి రాలేదన్న సంగతి మర్చిపోయావ్ పాపం.” తల్లి విషయంలో లీ ఇక ఓపికపట్టలేకపోతున్నాడు.

ఆమె చివరంటా చెప్పిలాడటానికే వికృతం చెబుతుంది. “అభివృద్ధి నిరోధకుల పాల మన్నా ఇంత శాంతంగాను జీవించేవాళ్ళమని నా నమ్మకం.”

లీ తన తల్లితో ‘పో’ అవకలికి’ అని చెప్పి వుండేవాడే. కాని తండ్రి ఇదంతా వింటూనే వున్నాడు. తన భార్య మితిమీరి ప్రవర్తించిందని అతడు భావించాడు. “ఇప్పుడా అభివృద్ధి నిరోధకులే పరిపాలిస్తుంటే జీవితం దుర్భరంగా వుంటుంది. ఆ సంగతి తెల్సుకో. కొన్నాళ్ళోపికపట్టి పరిస్థితులు చక్కబడతాయో లేదో చూడాలి” అన్నాడు.

లీ కోర్కె ఆకాశమంటింది. తండ్రి సరైన మార్గంలో మాట్లాడుతున్నాడు. ఇక తను చేయవలసినదల్లా తల్లి నొప్పించడమే.

“ఏమిటి, న్యాయము, ధర్మమూ: వల్లరు కొడుకుల్లోను ఇద్దరు వెళ్ళవలసివస్తే నేను వెళ్ళాలి: ఒక ఆదర్శాన్ని చూపదల్చుకుంటే నువ్వే వెళ్ల. నువ్వు రిపోర్టు చేశావ్. నువ్వు వెళ్ళగలవు. గ్రామాదికారిగాని, నాలుగో వైన్య వైవిధ్యునిగాగాని నువ్వే పేర చెయ్యి. మాకేమీ సంబంధం లేదు” రెండో కొడుకండుకున్నాడు.

“నువ్వు చాలా తెలివైనవాడవ్. చాలా చెప్తావ్ రే” లీ క్రోధోద్రేకంతో కసిరాడు.

“మాకు వెళ్లాలని లేదు. నిర్బంధించి నువ్వు పంపలేవు. వైన్యంలో చేరడం స్వచ్ఛందమని నువ్వే చెప్పావ్ గా” తమ్ముడు నొక్కి చెప్పాడు.

“విననివాళ్ళని బలవంతపెడతాము” లీ నోటంట మాటలు జారిపోయాయి. కాని అది తప్పు అని అతనికి తెలుసు.

“నిజమే. నేను ఒక కొడుకును మాత్రమే త్యాగం చేయగలను.... విన్నే.... నీ కిష్టమైతే నువ్వు వైన్యంలో చేరవచ్చు.” తల్లింది లీతో.

విషయాన్ని విడమర్చి బోధించాలని లీ అనుకున్నాడు. కాని నిష్ప్రయోజనమౌతుందని అతనికి తెలుసు.

“నేను సంతోషంగా వెడతాను. కాని నా పైఅధికారి నేను వెళ్లడానికి సమ్మతించడు.”

అతనికి నిజంగా వెళ్ళాలనే వుంది. అతననుకున్నాడు “అబ్బ—ఎంత సిగ్గుచేటు— ఒక్క కుటుంబాన్నే ఒప్పించలేకపోయాను. మధ్యతరగతి ప్రజల మనస్తత్వం—అంతే—సరిగ్గా యోచించలేదు.”

“నీ పైఅధికారి సమ్మతించలేదన్న సంగతి మా కనపపరం. న్యాయం, ధర్మం అంటావుగా. అవే మన్ని బాదిస్తున్నాయ్. నాకేమీ న్యాయం కప్పించడంలేదు.”

“ఏమంటున్నావ్” ఇంకా సంభాషణ కొనసాగించడానికి లీ కిష్టంలేదు. ఇంటివద్ద

ఉపయోగకరమైన వనేదీ చేయలే దతను. వాళ్ళంబే ఆతనికి విసుగుపట్టింది. అంతా తన ఇష్టమొచ్చినట్లే జరుగుతుందని ఆశించాడు. ఇంట్లోంచి బైటకువచ్చి తన తొందరపాటుకు విచారించాడు. ఓరిమి కోల్పోయి కోపం తెచ్చుకోవడం చిన్నతనంగా వుంది. తను రిపోర్టు చేసేముందే వాళ్ళ అంగీకారాన్ని పొందియుండవలసింది. లేక తనే చేరతానని చెప్పియుండవలసింది. ఇప్పుడంతా మించిపోయింది. తన సోదరుడు వెళ్ళకపోతే ఏమి కానున్నదో. ఆనెంట్లీ సభ లోని ప్రేక్షకుల ప్రతిక్రియ నూహించుకున్నా దతను. ఒకవేళ వాళ్ళ నణచివేయగల్గినా దర్మిలా కలిగే రాజకీయ ఫలితాలనుకూడా తలచుకున్నాడు. అతను గ్రామంలో చేపే పనంతా పాడైపోతుంది. నడుస్తూనే ఆలో చిస్తున్నాడు. ఆనెంట్లీ సభాభవనాన్ని చేరేసరికి ఒక ఆలోచన ఆతనికి తట్టింది.

మూడోరోజున లీ తండ్రికి జిల్లా అధికారి యైన వూంగ్ వద్దనుంచి ఒక జాబు వచ్చింది. వూంగ్ చాలా బీదకుటుంబంలోంచి పైకి వచ్చాడు. ఇప్పుడతడు జిల్లా అధికారి. ఆత నంటే వృద్ధ లీకి ఆత్యంతమైన గురి. వృద్ధ లీ ఎప్పుడు ఆనెంట్లీ సమావేశానికి వెళ్ళినా వూంగ్ ను కలుసుకోలే దాడు. వూంగ్ కూడా ఆతనియెడల చాలా మర్యాదగా వుంటాడు. ఎప్పుడూ ఆతను లీ పెద్దకాడుకైన లీపే మింగ్ ను పొగుడుతాడు. ఎప్పుడు వూంగ్ ఇంటికి వెళ్ళవచ్చినా లీ తానేదో ఆత్యంత గౌర వాన్ని పొందినట్లుగా సంతోషిస్తాడు. ఆనెంట్లీ హాల్లో గ్రామస్థుల సమక్షంలో వూంగ్ లీలు ఒకరికొక రెడురెడుడుగా కూర్చుని సంభాషించు

కునేవారు. ఆలాచేయడం లీకి మిక్కిలిసంతో పం. భూస్వాములు బానిసలవలె అధికార్లను కొలుస్తూ తన్ను మాత్రం నీచంగా చూస్తుండే పూర్వపు రోజులను స్మరణకు తెచ్చుకున్నాడు లీ. నిజంగా రోజులు మారిపోయాయి.

జిల్లా అధికారి రాజకీయ వాతావరణాన్ని గూర్చి వ్రాశాడు. ప్రజలు పై న్యాయలో న్యాయ మైన, సక్రమమైన మార్గంలో ఎల్లా జేర్చబడు తున్నారో వివరించాడు. అనువంకిక కుటుంబాలను వినాయించడానికి వీలేనందుకు గల కారణాలను చూపాడు. వాటిలోనే లూటంగ్ కుటుం బాలు చాలా వున్నాయి. తన విడివి తాను నిర్వర్తించకుండా ఇతరులను ప్రోత్సహించడం తగనిపనన్నాడు. తన బావమరదికి పైన్యంలో జేరమని సలహా యిచ్చాడు. ఆలాగే జిల్లా అధికారి సూ కూడా తన తమ్ముని పైన్యంలో జేర్చాడు. 'నాతో ఏకీభవిస్తావని నమ్ముతున్నాను' అంటూ వూంగ్ తన లేఖ ముగించాడు. తన ఆలోచనా వూంగ్ ఆలో చనా ఒకటే అయినందుకు వృద్ధుడు కొతుకం జెందాడు. "నిజమే. నేను నీతో ఏకీభవిస్తాను. నీ సోదరుని సువ్యవహారపుడు నా కొడు కును నేనూ పంపవలసినదే" ఆతడు నిట్టూర్చి తన కుమారులలో నొకనిని పైన్యంలో జేర్చుటకు నిశ్చయించుకున్నాడు. "నా అంతరాత్మ శాసించిందిగనుక నేనీ పనిచేస్తున్నాను. నాలుగో పైన్యంలో జేరటానికి కాకపోతే నేను పంపుట కిష్టపడేవాడను కాను. నాళ్ళు మాకు చేసిన సహాయానికి కృతజ్ఞతగా అవశ్యము పంప వలసినదే" అని నిశ్చయించుకున్నాడు వృద్ధుడు. ఈ నిశ్చయ మతని మనస్సునుండి పెద్ద బరు వును తొలగించింది. పైగా ఆతను పైన్యంలో

పాల్గొనుటవలన కలిగే కీర్తి గౌరవాలను, వైనిక కుటుంబా లితరులకు చూపగలే ఆదర్శాలను ఊహించుకున్నాడు. తన కొడుకొక రోజున విజయంతో తిరిగివస్తాడు. అదికూడా అతను తన మనోనేత్రముండు చిత్రించు కున్నాడు. అతని కొడుకు వీరుదాతాడు! వృద్ధుని కుల్లాన మెక్కువైంది.

అనాడు వృద్ధమాతకడ కొక ఆతిథి వచ్చాడు. అతని పేరు చెంగ్ యంగ్ షాన్. అతనంటే ఆమెకు సోదరభావమూ గౌరవమూను. ఆమె సుహృద్భావంతో నుండగా అతను వైన్యంలోజేసుట ఏవిధంగా మంచిదో బోధించుట మొవలపెట్టాడు. పూర్వపు ప్రభుత్వంలో వుండే పరిస్థితులకుగల భేదాన్ని సోదాహరణంగా కొన్ని ఘట్టాలను చెప్పుతూ వివరించాడు. అభివృద్ధి నిరోధకుల పరిపాలనా కాలంలో నలుగురు కొడుకులుంటే ముగ్గుర్ని బలవంతంగా వైన్యంలోకి తీసుకునేవారు. అదైనా ప్రజల లాభంకోసం కాదు. ప్రభుత్వ లాభంకొరకే. ఇప్పుడో నల్లరిలోను ఒకడినే వంపాలి. అదికూడా ప్రజల సౌకర్యార్థమే. అందుకని పంపించు. వాళ్ళెక్కడున్నా ఏమీ పరవాలేదు. వాళ్ళక్షేమం నీ కెప్పటికప్పుడు తెచ్చుతూవుంటాను. వాళ్ల వర్తనుంచి జాబులు రాగానే వీకు పంపుతుంటాను. వీ పుత్రప్రేమ నాకు తెలుసు. ఎవరిదిర్థలంటే వారి కల్లాగే వుంటుంది." అని నచ్చజెప్పాడు.

"అన్నా! నువ్వర్థం చేసుకున్నందుకు, నాకు నచ్చచెప్పినందుకు చాలా సంతోషం. కాని నారెండో కొడుకు వెళ్ళనని మొఱపెడుతున్నాడు. వాడినే తీసుకెళ్ళరని వాడికేం తెలుసు? నా కనిష్ఠుని వంపడానికి నే నొప్పుకోను." అని సమాదానమిచ్చి కల్లి డుఃఖించడం మొదలుపెట్టింది.

ఆ నమయంలో వూంగ్ వ్రాసిన లేఖ చేత్తో పట్టుకుని తండ్రి వచ్చాడు. చెంగ్ తోపాటు తనుకూడా ఆమె నోదారుస్తూ వూంగ్ వ్రాసిన దంతా ఆమెకు వివరించి చెప్పాడు.

"నేనేంచేసింది? నా యిష్టమొచ్చినట్లు నేను చెయ్యలేనుగదా. అనలు ప్రక్షు ఎవరు వెళ్ళాలి అనేదే. తలిదండ్రులమైన మనం మన నిర్ణయాలను వాళ్ళమీదరుద్దడం మంచిదికాదు. వాళ్ళనే నిర్ణయించుకోనివ్వాలి. నాల్గోకొడుకు నా హృదయంలో హృదయం. అతను పోదానికి వీల్లేదు. అతనువెడితే నేను బ్రతుకలేను" అని కల్లి ఠచ్చికంగా చెప్పింది.

వృద్ధుడేమీ జవాబివ్వలేదు. పెద్దవాళ్ల ముగ్గురికీ వివాహాలయ్యాయి. వాళ్లపోతే పెద్ద సమస్య బయలుదేరుతుంది. కనుక ఆఖరు వాడినే వంపడం ఉత్తమమని అతడు యోచించాడు. పైగా ఆఖరువాడు చురుకైనవాడు. ఎక్కడికైనా పోగలడు. ఏపనైనా చేయగలడు.

ఆలాత్రి కుటుంబ సమావేశానికి హాజరు కావడానికి లీ టేమింగ్ ను పిలుచుటకు మూడవ కొడుకును పంపించారు. ఈసమస్య పరిష్కారం కాబోతుందని లీకి తెలుసు. ఆలాత్రి విశ్చితమైనది. తన తండ్రికూడా అట్లాగేభావిస్తాడు. కాని కల్లి అడ్డుచెప్పుతుందని అతను అనుకున్నాడు. రెండోవాడు వెళ్ళడానికి కంగీకరించడని అతనికి పూర్తిగా తెలుసు. అందుకని అతను మూడోవాడితో చర్చించి సమావేశానికి తగిన వ్యూహాన్ని వన్నాడు. మూడో కొడుకు న్యాయస్థుడు. అతనిష్టవడతాడు. సహకరిస్తాడు. పెద్దకొడు కేది సూచిస్తే అతనది చేస్తాడు.

కుటుంబ సమావేశంలో లీ విషయాన్నుం తనీ విడమర్చి వివరించాడు. తండ్రి కూడా సాయపడ్డాడు. స్వల్ప కాల విశ్వబ్ధానంతరం మూడో కొడుకు "బాబా! నేను వెడతా" నన్నాడు. అతను వెళ్ళడం ఉచితం కాదని తలిదండ్రు లభిప్రాయపడ్డారు. తండ్రి నాల్గో కొడుకు వంక, తల్లి రెండో కొడుకు వంక సాధిప్రాయంగా చూచారు. నాల్గో కొడుక్కి- ధైర్య మెక్కువ. "అన్నయ్య లందరికీ వెళ్ళ యింది. భార్య లున్నారు. కాబట్టి నేను వెళ్ళ డం అత్యుత్తమం. ఇతర కుటుంబా లన్నిటి లోను కనిష్టలే పోకున్నారు. వాళ్ళందరి తోపాటు వెళ్ళడానికి నే నేనాదో నిశ్చయించు కున్నా" నని తేల్చేశాడు. తల్లి అరిచి బొబ్బలు పెట్టడానికి సిద్ధమయింది. తండ్రి, "నీది రైటు. మా వంశానికి వన్నెదెచ్చావ్ నువ్వు. చాలా సంతోషం" అన్నాడు కనిష్టనితో. అదంతా సభదీనని తల్లికి తెలుసు. కాని తన హృదయంలో హృదయమైన అఖరు కొడు కుని వదిలి ఆమె మనలేదు. "రెండోవాడిని వెళ్ళమనండి. ఎట్లా తప్పించుకోవాలా అని ఇన్నాళ్ళనుండి ప్రయత్నిస్తున్నాడు. వాడు మోసకారి. వాడిని పొమ్మనండి. అఖరువాడి కింకా పెళ్లైనా కాలేదు. వాడిని సంపద మేమిటి?" తనకు తోచినట్లు మాట్లాడింది.

"మాకు మంచి వాళ్లు కావాలి. మోసకారు లక్కర్లేదు." ఈ విషయాన్నింతటితో ముగించే వుద్దేశంతో లీ అన్నాడు.

"మళ్ళీసారి నాకు అవసరమనీ, న్యాయమనీ తోచినపుడు నేనూ వెడతాను" అన్నాడు మెల్లిగా రెండోవాడు.

"ఏమీ ఖంగారు పడకమ్మా! రెండేళ్ళు పోనీ, పెళ్ళి చేసుకోడానికి నాలుగోవాడి

వింటికి పంపి వాడి స్థానం నే నాక్రమిస్తాలే" నర్దుబాటు చేశాడు మూడోవాడు.

లక్షదాలర్ల కుటుంబాస్తి వంశకం విషయమై వారంతా చర్చ సాగించారు. వృద్ధుల అంత్య క్రియలకూ నాల్గో కొడుకు వివాహానికి కొంత సొమ్ము ప్రత్యేకించారు. సొమ్మును పంచకుండా నాల్గోకొడుకు స్థానే ఎవరుంటే వారి కాపు దలలో వుంచడానికి నిశ్చయించుకున్నారు.

ఈ ఏర్పాటుకు నాల్గోవాడు చాలా సంత సించాడు. తల్లి దుఃఖంతో ఏమీ మాట్లాడలేక పోయింది. ఆమె ముద్దుకుమారుడు సంతోషం గానే వున్నాడు. వైగా రెండేళ్ళు గడిచాక మూడోకొడుకు పోయి వాడి వింటికి వంశ దానికి వాగ్దానం చేశాడు. ఇక సరిపెట్టుకుంది.

లీ కే మింగ్ కు మాత్రం: ఇదేమీ అర్థం కాలేదు. రెండు సంవత్సరాల అనంతరం సుశీతుడైన వైవికునిస్థానం ఆశీతుడెట్లు నిర్వర్తించగలడు? ఆయినా ఏమీ కౌండర పడవలసిన అవసరంకూడా లేదని అతనికి తెలుసు. వైన్యంలో విద్యాశీక్షణలు పొందిన తర్వాత నాలుగోవాడు తన స్థానంలో అన్న గారి నిమిద్దీ తా వింటికిరావడాని కంగీక రించడు. ఇక శాశ్వతోద్యోగస్థుల కుటుం బాల్లో జరిగినవని నభివృద్ధిచేయడంలో నిమగ్న మవాలని అతను నిశ్చయించుకున్నాడు.

"గ్రామపెద్దయొక్క చిన్న తమ్ముడు వైన్యంలో జేరుతున్నాడు." ప్రతి గ్రామస్థుని నోటినుండి ఇదేమాట. అదర్భమూర్తులయూరు టియన్ మా గ్రామస్థులు. సగర్వంగా తమ వైన్యంలో జేరారు.



# 'నారాయణభట్టు'\*

శ్రీ బులుసు వేంకట రమణయ్య

గత శతాబ్ది చివటివఱకును గల గద్య, పద్య కావ్యముల పద్ధతికి విలక్షణముగ కల్పిత కథలగు "నవల"లు వచన రూపమున నేఁడు మంచి ప్రచారము నొందియున్నవి. 'నవల' రచనమునకు బీజము గత శతాబ్ది చివఱనే నాఁటఁబడినది. ఆంగ్లభాషా క్రోవిదులగు నాండ్ర కవుల ప్రయత్నమున నవలలు పరి విష్టరూపము నేర్పఱచుకొనినవి. ఈ శతాబ్దిలో తొలిరోజులలో వెలసిన ఆండ్రప్రచారిణి, వేగుఁజక్క, ఇతిహాస తరంగిణి, కళాభివర్ణవి, విజ్ఞానచంద్రిక మున్నగు సంస్థలు నవలారచనకు తగిన ప్రోత్సాహము నొసఁగినవి. కాని మొనమొన్నటివఱకును వెలువడిన నవలలలో చాలవఱకును భాషాంతరీకరణములు, అనుసరణములు మాత్రము కాన వచ్చుచున్నవి.

కథా వాఙ్మయమునను, 'నవల' రచనమునను సాహితీసమితి సమర్థులగు పండిత కవుల పర్యవేక్షణమున పెక్కు మార్గముల ముందంజ వేసినది.

\* కర్త: శ్రీ నోరి నరసింహశాస్త్రి, సాహితీసమితి, రేపల్లె, గుంటూరు జిల్లా. ఆండ్ర వారపత్రికనుండి పునర్ముద్రితము; డెమ్మీ 280 పుటలు. చిన్న అచ్చు. వెల రు 4-0-0. ముద్రణ: ఆండ్రపత్రికా ముద్రణాలయము, మద్రాసు 1.

చక్కని కథలు వ్రాయుటయందును, నవలల రచనమునను సాహితీసమితి సభ్యులు సిద్ధపాస్తులు. పథాపతి యగు శ్రీ శివశంకరులు తమ సభ్యుల రచనలను దిద్ది, తీర్చి వన్నెలు చిన్నెలు కూర్చి పేపర్ సత్పఱు కలిగించుట సమితి సభ్యులకున్ను, మిత్రులు కొందఱికిని విదితము. వారు చేసిన యాంధ్రీకరణము లను వాచములవలె గాక స్వతంత్ర రచనల రీతినే హృదయంగమములను యుండును. అట్టి రచయితలలో శ్రీ నోరి నరసింహశాస్త్రిగారు ఎన్నదగినవారు.

కాలక్రమమున మన వాఙ్మయమున అను వాదములయెడ వ్యామోహము తగ్గినది; స్వతంత్రములును, అందును ఆండ్రదేశ సంబంధములును అగు నవలలకు ఆదరము హెచ్చినది. శ్రీ 'విశ్వనాథ' వారి ఏకవీర, వేయి పడగలు, శ్రీ బాపిరాజుగారి 'నారాయణ రావు', శ్రీ ఉన్నవవారి 'మాలపల్లె' మున్నగు నవల లుచిత స్థానము నాక్రమించుకొన్నవి. ఈ "నారాయణభట్టు"ను అట్టి ఉత్తమ తర గతికి చెందినది:

శ్రీ నరసింహశాస్త్రిగారు ఆండ్రమునను, ఆంగ్లమునను విద్వాంసులు; సంస్కృత పరిజ్ఞానము కలవారు; గంథ రచనముననే కాక, విమర్శనమునను దిట్టలు. వారు పెక్కు విషయములను పంగ్రహించి, కాసనములను



“ఎయిరో కార్” ఈ మోటారు కారును విమానంగాకూడ ఉపయోగింపవచ్చును. నేలమీద గంటకు ఏభైమైళ్ళు వేగంతోను, గాలిలో సూర్యమైళ్ళు వేగంతోను పోగలదు.

పరిశోధించి, కవుల చరిత్రములను కరతలా మలకములుగ నొనర్చుకొని నన్నయనాటి దేశ, కాల, సాంఘిక, ఆర్థిక పరిస్థితులు వ్రాసిందించిన ట్లీ ‘నారాయణభట్టు’ను రచించిరి. వీరు విమర్శకు లగుటచే చారిత్రక విషయములు కొన్నింటియెడ వీరికి సంతృప్తి కలుగలేదు. ఈ విషయము వీరు వ్రాసిన—

ః స్మ ర

“నాకు సాధ్యమయినంతవరకు ఆ కాలపు చరిత్ర సంపాదించితిని. అందులో కృషిచేసిన పలువురు వ్యాసములు చదివితిని. ముఖ్యముగా ఆంధ్రుల చరిత్రయు, రాజరాజనరేంద్ర పట్టాభి షేకసంచికయు నామూల్యాగ్రముగ పఠించితిని. వానిలో నెన్నియో భ్రమలు కలవు. ఆ భ్రమలు కూడ నా కెక్కినవి. అనంతరమున పరిశోధకు లెన్నియో సూతనాంశములు వెలువరించినారు.



అవి యన్నియు నా కృష్టిలోనికి రాలేదు. అందుచే నేటి చరిత్రకారులకే కాక, నాకు గూడ పొరపాటులుగా కనవడు కొన్ని చిన్న విషయము లిందున్నవి. కథలో నివి కలిసి పోయినందున నరిచేయుటకు పీలులేకపోయి వది..... ఇతే ఇది చరిత్ర గ్రంథము కాదు" అను పీఠికా భాగమునుబట్టి తెలియుచున్నది.

శ్రీ నరసింహ శాస్త్రిగారు ఈ నవలలో "అంద్రభారత రచననాటి ఉజ్జ్వల చరిత్ర చిత్రించ నెంచి"రి. వారి ప్రయత్నము చక్కగ విందు కొనసాగిన దనవచ్చును. ఆకాలము నాటి వేంగీదేశ వైభవము, మోటువల్లి విదేశ వ్యాపారము, తూర్పు, వడమట చాళుక్యుల కుటుంబ పరిస్థితులు, చోళరాజ్య ప్రాభవము, రాజరాజ వరేంద్రుని యోధార్యము, అమ్మంగ దేవి బుద్ధి ప్రాభవము, వజ్జియ ప్రెగ్గడ మంత్రాంగము, వన్నినారాయణుని ప్రతిభ, వన్నయ వైదుష్యము, బౌద్ధారామముల పరిస్థితులు, మత చర్చలు మున్నగు విషయము లిందు భాగుగ చిత్రించబడినవి. అధర్వణుని భారతమును గూర్చిన యధార్థ విషయ మెట్లున్నను, ఆ గ్రంథము లభింపకుండుటకు కల్పింపబడిన గాథ మాత్రము యుక్తిసహము; వన్నయ భారత రచనకు నారాయణభట్టు ఎట్లు భారణమైనదియు భాగుగ వివరింపబడినది.

గ్రంథకర్త పీఠికలోఁ తెప్పినట్లు ఇందు కొన్ని భ్రమలను పాఠకులు గ్రహింపఁగలుగుదురు. ఇందు వేములవాడ భీమకవి నన్నయ నమకాలికుండైనట్లు తెల్పబడినది. శ్రీ గురజాడవారి కవి జీవితముల ననుసరించి భీమకవి నన్నయకు పూర్వుడనియు కొందరు భ్రమపడవచ్చును; మఱియు వన్నయయు,

అధర్వణుఁడును నమకాలికు లనుట యుక్తి దూరము. నన్నయకు పూర్వము తెలుగు కవులు "కానట బీసట" చదివి గాథల నల్ల" రని చెప్పుట యుచితము కాదు. భారత రచనకు ముందు వాఙ్మయ మనుపల్లమైనంత మాత్రమున అది అనాదరింపదగినది కాదు గదా :

"నారాయణభట్టు"లోని కథన పద్ధతి ఆది నుండి అంతమువఱకు నొక్కరీతిగా జరిగినది. కొంచెము సంస్కారము గల చదువరులకు మతచర్చ మున్నగు విషయములు విసువు కలిగింపవు. కథా ప్రారంభమునను, చక్రకోట్య యుద్ధ వర్ణనమునను కొంత భాగము తగ్గియుండిన పే లనిపించును.

మఱియు రాజరాజు నన్నయకంటె నారాయణభట్టు నెడనే ఎక్కువ ఆదరము చూపినట్లును, దాని కతఁడు యువరాజున కండగా విలిచి చక్రకోట్యమును జయించుటకు కారణ మగుటయే ముఖ్య హేతువైనట్లును, అందు ననే నందంపూడిని దానము చేసినట్లును గ్రంథమునుబట్టి తెలియుచున్నది. నారాయణభట్టు యువరాజున కన్నియెడల నందయై యుండెననుటకు సందేహము లేదు; కాని చక్రకోట్య విజయమున నాతఁడు చూపిన సర్వాతిశాయి ప్రతిభ గ్రంథమున గోచరము కాకున్నది.

నందమపూడి శాసనమును బట్టి నారాయణభట్టు గొప్ప కవి యనియు, విద్వాంసుడనియు, సంస్కృత, కర్ణాటక ప్రాకృతాది భాషావేత్త యనియు స్పష్టమగుచున్నది. చూడుడు—

“యః సంస్కృత కర్ణాట  
 ప్రాకృత వైశాచి కాండ్రణాషా సు,  
 కవిరాజ శేఖర ఇతి

ప్రథితః సుకవిత్వ విభవేన.  
 కపీన్ మనీషాలవ దుర్విదగ్ధాన్  
 మనోహరాభి ర్విజసూక్తిభి ర్యః.  
 కుర్వ స్మగర్వాన్ పటుభి ర్విభర్తి  
 కపీభవత్రాంకుశనామ సార్థమ్.

తస్మై సకల జగదభినుత గుణకాలినే.  
 సరస్వతీ కర్ణావతంసాయ అష్టాదశావదారణ  
 చక్రవర్తినే నన్ని నారాయణాయ”

పయి చోట నారాయణభట్టు రాజనీతిజ్ఞుఁ  
 డని సూచింపనైనను లేదు; అట్టివానికి నందం  
 పూడిని దానమొనర్చుటకుఁ గల్పింపఁబడిన  
 సందర్భము హృదయంగమముగ లేదు; ఒక  
 వేళ నారాయణభట్టు యువరాజునకు బాసటయై  
 నిలిచి, విజయమునకు కారణమైనను అట్టి  
 వానికి సోమోహరాగ నమయమున కేవలము  
 ధర్మార్థముగా దానము చేయుట ఉచితముగా  
 కావరాదు.

నన్నయ్యయే మరు జన్మములలో తిక్కన్న  
 గను, ఎఱ్ఱన్నగను జనించి భారత రచన  
 పూర్తి చేసెనని యిందు చమత్కారముగ  
 చిత్రింపబడినది.

కథానస్తు విందు అల్పమైనను కథ  
 మాత్రము విపులముగా సాగినది. కాని చదు  
 వరులకు విసుగు అనిపించదు. ఇట్లు రచించిన  
 శ్రీ నరసింహశాస్త్రిగారు ప్రశంసార్థులు.

తెలుగుదేశమున పుట్టినవారిలో చాల  
 మందికి ఆంధ్రదేశ చరిత్రమును గూర్చిన  
 విషయములు తెలియవనుట అందరికిని  
 తెల్లము. విదేశ చరిత్ర వఠనమునకు ప్రాము  
 ల్యము నొసగిన విద్యాప్రణాళికయే దానికి



రాబర్ట్ మేనార్డ్ హచిన్స్. షికాగో యూనివ  
 ర్సిటీ ఛాన్సలర్. “గ్రేట్ బుక్స్ ఆఫ్ ది వర్ల్డ్”కి  
 ప్రధాన సంపాదకుడు. ఎన్ వైజ్ పిడియా ప్రచురింపా  
 వారి సహకారంతో 54 సంపుటలలో ఈ గ్రంథం  
 ప్రకటింపబడుతు ఉన్నది.

కారణము. తెలుగు విద్యార్థులయు, పాఠకు  
 లయు హృదయసీమలో తెలుగునాటి చరిత్ర  
 విశేషములకు తగిన తావొసగి, యువకుల  
 కుత్సాహము కలిగించి, వారికిని, తన్మూలమున  
 దేశమునకును అభ్యున్నతిని కలిగించుటకు  
 “నారాయణభట్టు” వంటి నవల లెన్నియైనను  
 కావలెను. ఇట్టి పనిని నెఱవేర్చుకొలినవారు  
 మన దేశమున మిక్కిలి అల్పసంఖ్యాకులు.  
 అట్టివారిలో శ్రీ నరసింహశాస్త్రిగారు ఒకరు.  
 కాన శ్రీ శాస్త్రిగారు ఇట్టి నవలలను రచించి,  
 సమర్థులచే రచింపజేసి, దేశాభ్యున్నతియే తమ  
 “సాహితీసమితి” లక్ష్యముగా నుంచుకొని,  
 అన్నివిధముల ఆంధ్ర దేశాభ్యున్నతికి పాటు  
 పడుదురు గాక!



# రాజా - రాణి

రచన :

అనువాదం :

శ్రీ రవీంద్రనాథ టాగూర్

శ్రీ బుద్ధుల వేంకట రమణరెడ్డి

బ్రిష్న్ కింగ్ టాబు ధనవంతులఇంట్లో జన్మించాడు. ధనిక వాతావరణంలో పెరిగాడు. అందుకు అది అతనికి బాగా అలవాటయింది. అస్తి తన చేతుల్లోకి వచ్చేసరికి సంపాదించిన దానికంటే రెండింతలు ఎక్కువగా ఖర్చు పెట్టడం అతనికి పరిపాటయిపోయింది. అందుకే కొద్దిదినాల్లో పువ్వులమ్మిన ఊళ్లలో కడైలమ్మవలసివచ్చింది.

బిపిన్ సుకుమారుడు. సంగీతప్రియుడు. ఇతర జ్ఞానం అతనికి ఓవిధంగా లేవనే చెప్పాలి. అతని జీవితచక్రం కొద్దిదినాలు ధనపు సంచలమీద దొర్లింది. అందుకే ఎన్నో దినాలు పూర్వపు జీవితాన్ని గడుపలేక పోయాడు.

ఇలాటిసమయంలో రాజా చిత్తరంజన్ దాసు అకస్మాత్తుగా బిపిన్ కు ఆశ్రయమిచ్చాడు. చిత్తరంజన్ ఓ నాటకకంపెనీ స్థాపించాడు. అందులో ప్రధానపాత్ర బిపిన్ కింగ్.

రాజా చిత్తరంజన్ బి. ఎ. ధనవంతు డయినా అప్పుడప్పుడు గృహస్థి కావడంవల్లా, పోగొట్టుకొన్నా డనుకొన్న అస్తి తిరిగిరావడంవల్లా అతనికి ఎక్కడలేని అదృష్టం వచ్చింది. ఇతనికి బిపిన్ దొరికాడు. త్రాగేవాడికి త్రాగుడుమీదవలె రాజా చిత్తరంజన్ దాసుకు

బిపిన్ మీద, అతడి సంగీతంమీద ఎక్కువ అభిమానం, ఇష్టం కలిగింది. బిపిన్ కార్యనిర్వాహకశక్తిని అతడు వేనోళ్ళ అభినందింప సాగాడు. దివాన్ రాజాను అప్పుడప్పు డాడీ పించేవాడు బిపిన్ మీద అనురాగం హద్దు మీరిందని.

రాణి వసంతకుమారి భర్తని మందలించేది. అదృష్టవీనున్ని ఇంటబెట్టుకొంటే ఉన్న దురదృష్టం తనమీదే వడుతుందని ఆమె భర్తని అడేపించింది. భార్య అసూయ చూపేసరికి రాజాకు నవ్వువచ్చేది. శ్రీలు తా మెవ్వర్ని వివాహమాడ్తారో, ఎవర్ని ప్రేమిస్తారో వారే పురుషులు, అందగాండ్లు, రసికులు. తనభర్తే తనకు సర్వేశ్వరుడు. తా మెచ్చినవాడే సల కూబుడు అనుకుంటూంటారని రాజా చిత్తరంజన్ ఊహించేవాడు. బిపిన్ మీద రాణికి ఇంత తసి ఎందుకా అని విచారించేవాడు. అప్పుడప్పుడు బిపిన్ ను రాణిముందు పోగిడి ఆమె అసూయచీత్కారాల్ని వినేసరికి అతనికి నవ్వువచ్చేది. ఆనందించేవాడు.

ఇది బిపిన్ కు “పిల్లి చెలగాటం ఎలుకకు ప్రాణసంకటం” వయింది. పేవకబృందమంతా రాణి చెప్పుచేతల్లో మెలగేవారు. రాణి ఆజ్ఞ సుగ్రీవాజ్ఞ; బిపిన్ కు భోజన సదుపాయాల్లో ఇసుమంతా అనుకూలం లేకపోయింది. తుదకు తాను తినే అన్నంమీద మూకుడుకూడా

ఉండేది కాదు. సేవకులు అతనిని ఓ రకంగా చూచేవారు.

ఓ దినం రాణి పూటేని ఆక్షేపించింది, ప్రశ్నించింది. "నీ వీ దినమంతా ఏం చేస్తున్నావని?"

"రాజా చెప్పాడమ్మా. బిపిన్ కి, భోజన సదుపాయాలు చూడమని" అన్నాడు పూటే.

"బిపిన్ కి షోర్ బాబు మీకు నవాబు!" అని గద్దించింది. ఆ గంభీరం, ఆమె కోపం చూపే సరికి పూటేకి అర్థమయింది. మరుసటి రోజు నుంచీ బిపిన్ ను బిపిన్ కే వదిలాడు. అతడికి ఏలాటి సదుపాయాలు కల్పించేందుకైనా భయపడేవాడు. అందుకు బిపిన్ చాలా బాధ పడేవాడు. ఓదినం భోజనం లేకుండానే పోయేది. దీనికంతా ఓర్పుకొంటాడు బిపిన్. రాజాకు తన స్థితిగతులు ఎన్నటికీ చెప్పడు. ఈవిధంగా బిపిన్ రాజాకు ఇష్టం, రాణికి ప్రబలనిష్టం.

నాటకంపేసి "సుభద్రాహరణం" లో తర్కీదయింది. రాజాగారి అంతఃపురములోని

వేటిమీద నాటకమాడారు. అందులో రాజా కృష్ణుడు. బిపిన్ అర్జునుడు. ఆనాడు బిపిన్ నటన, గానశక్తి ప్రేక్షకుల్ని తన్మయత్వం చేసింది; ఆనందంలో ముంచింది.

నాటకం ముగిసింది. రాజా రాణి నడిగాడు తా నెలా నటించానని. రాణి చెప్పింది: "బిపిన్ ఎంత బాగా నటించాడు. అతడు అర్జునుడుగా ఆపాత్రకే వన్నె తెచ్చాడు. ఎంత హాయి గొల్పింది అతడి కంఠం" అని. రాజా మరో సారి రాణి నడిగాడు తన నటన ఎలావుందని? రాణి "చీ" అంది.

వ్యవహారం తలక్రిందు లయింది. క్రిందు మీదు లయింది. రాజా బిపిన్ కు ఇప్పుడు దూర మవసాగాడు. రాణి బిపిన్ దగ్గరకు రాసా గింది. ఇద్దరి మనస్సులోని భావాలు ఒకదాని కొకటి ప్రత్యక్ష విరుద్ధంగా పనిచేశాయి. ఒకప్పుడు రాజా బిపిన్ శక్తిని, సంగీతాన్ని పొగిడేవాడు. ఇతరులకు చెప్పి సంతోషించే వాడు. ఇప్పు డాలోచిస్తాడు. అతడి కంఠంలో ప్రత్యేకత, మాధుర్యం ఏముందనీ, అతని నటన ఇతరులకంటే ఏమంత బాగుందనీ.

## నాయకుల ఫోటోలు

మహాత్మాగాంధీ, నెహ్రూ, సుభాష్, పటేల్, రాజేంద్ర ప్రసాద్, ఆచార్, రాజాజీ, పట్టాభి, ప్రకాశం, రంగా, గోర్ వాల్కారు, సత్యమూర్తి, బుద్ధుడు, కస్తూరిమాత, సరోజినీదేవి, రామకృష్ణ పరమహంస, వివేకానంద, టాగూరు, భారతి, లక్ష్మి, సరస్వతి, శివ, ఏసుక్రీస్తు, వినాయకుడు, సుబ్రహ్మణ్యస్వామి, మొదలైన లైవ్ వైజా బిస్టులు 20" X 14" వైజా ఆర్డు పేపరుపైని గోల్డ్ బేక్ గ్రాండుతో, ఏవైనా 8 కాపీలు రు. 5-0-0 లు. 25 కాపీలు రు. 10. ఇండియాలో నాయకుల లైవ్ వైజా బిస్టులు ప్రచురణకు యిదే ప్రథమం.

గోల్డ్ బేక్ విక్టర్స్ కంపెనీ,

చింతాద్రిపేట, మద్రాసు.



మిన కేకరిన్ ఎఫ్. లెనూబ్ (అమెరికా)

ఈమె పెక్కు బాలనంపూలతో సంబంధం కలిగి యున్నది. పిల్లం అభివృద్ధి కార్యక్రమంలో విశేష మైన కృషి చేస్తున్నది.

పూర్వం రాజా బిపిన్ మీద కల్గిన భావాల ఒక్కచొక్కచే అచ్యుత్యమయ్యాయి.

రాణీ హృదయంలో ఇప్పుడు బిపిన్ ఉన్నత స్థాన మందాడు. కొండ శిఖరం ఎక్కి కూచున్నాడు. రాజా ఒక్కచూరుగా త్రోసి వేశాడు. బిపిన్ భోజనసదుపాయాల్లో గొప్ప మార్పు వచ్చింది. రాజా భోజనం లభించేది. రాణీ చిత్తప్రవృత్తుల్ని చూసి, తనకి ఈ ఆకారణ సదుపాయాల్ని చూసి బిపిన్ ఆశ్చర్య పడ్డాడు.

ఓదినం రాణి రాజాతో చెప్పింది. "బిపిన్ గొప్పవాడు. ఒకప్పుడు బాగా బ్రతికాడు. అలాంటివాడు మన కచ్చేరిలో నివసిస్తూంటే మీ రెలా చూడగలుగుతున్నారు?" రాజాకు గొప్ప చిక్కొచ్చింది. ముఖావం నటించాడు.

మరోదినం రాణీ ఒకేపట్టు వట్టింది. బిపిన్ చేత ఇంకో నాటకం వేయించమని. రాజాకు

కోపమొచ్చింది. ఆమె మాటల్ని విసి విస నట్టుగా లేచిపోయాడు.

రాజా పూచేమీద ఎగిరిపడ్డాడు. తనకు భోజన సదుపాయాలు సరిగా లేవని పూచే చెప్పాడు.

"రాణీగారు బిపిన్ బాబుని చూడమన్నారు బాబూ" అని. రాజాకు తలప్రాణం తోక కొచ్చింది. పూచేమీద మండిపడ్డాడు.

"బిపిన్ బాబు నీకు నవాబా?" అన్నాడు కోపంతో. పూచే కర్ణమయింది. మరోసారి బిపిన్ బాబు స్థితి అధోస్థితి అయింది.

రాణి బిపిన్ బాబు సంగీతమంటే చెవి కోసికుంటుంది. రాజా బిపిన్ బాబుతో కూర్చొని పాటలు వింటూన్న కాలంలో పర్లా వెనుక నుండి వినేది. రాజా బిపిన్ తో సంచరించటం, అతడితో పాడించటం ఆపివేయసాగాడు. రాణీ బిపిన్ సంగీతం వినలేకపోయింది.

ఓనాడు రాజా చిత్తరంజన్ జమీందారీ వ్యవహారాల్ని త్వరగా చూసేశాడు. జనానాకు వచ్చాడు. రాణి ఏదో చదువుతుంది "ఏమి టది" అని ప్రశ్నించాడు. "బిపిన్ పాటలు" అంది ఆమె. అగ్గిమీద గుగ్గిలం పోసినట్లయింది.

మరుసటిరోజు బిపిన్ కిషోర్ బాబు ఉద్యోగం ఊడిపోయింది. బిపిన్ మరోసారి విరుద్యోగి, విస్వహాయుడు, ప్రపంచంలో ఏకాకి.

రాజా ఇచ్చే ధనం అతడికి ప్రధానంకాదు. రాజామీది ప్రేమ. బిపిన్ రాజాని ఎంతో ప్రేమించాడు. స్వలాభాపేక్ష లేకుండా అతడి కోసం పాటుబడ్డాడు. ప్నేహాన్ని కోరాడు. డబ్బు తన ప్రాధాన్యాన్ని బిపిన్ విషయంలో ఎప్పుడో కోర్కొయింది. రాజా తనని ఉద్యోగం నుంచి తీసివేసినా దనటంతోనే అతడి కాశ్చర్యమేసింది. దుఃఖం కల్గింది.

"అంకా ఖర్చు" అనుకున్నారు. తన పాత గుడ్డల్ని కట్టపెట్టెలో మరోసారి సర్దుకున్నాడు. బయలుదేరాడు అనంత విశ్వంలోకి. గమ్య స్థానం ఎక్కడో?

# “రెండవ తరం”

శ్రీ చాగంటి సోమయాజులు

స్రాయంకాలం పేవర్లో ఏమైనా ఉంటుందేమోనని చూశాం. ఏమీ లేదు. ఇహ మర్నాడు తప్పకండా తెలుస్తుంది కదా అని మర్నాడు సాయంకాలంకోసం ఎదురుచూస్తూ బాతాఖానీ కొడుతున్నాము. మర్నాడు సాయంకాలమంటే మాటలా? ఇరవైనాలుగు గంటలూ అరవైయ్యేసి నిముషాల చొప్పునా, నిముషం అరవైయ్యేసి సెకండ్ల చొప్పునా టిక్కుటిక్కుమంటూ వడవాలి. మా కెంత వేగం ఎంత వేగం అని ఉన్నాం. అది వెనక్కి వెనక్కి వెళ్ళుతున్నది. ఇంతల్లోకే పోస్టుమాను ఎర్రలై సికిలతో వచ్చి దిగాడు. దిగుతూనే ఊరుకున్నాడా? “అమ్మా మీ యిద్దరూ నాకు బహుమానం ఇవ్వాలి. తమరు పరిక్షలు పేసైనారు” అన్నాడు. ఓ కొండ నందుకున్నాము: నేనూ, అక్కయ్యా; ఇద్దరం పూలు పైనలు పరిక్ష కెళ్ళాము. మా అక్కయ్యనా కన్నా ఒక సంవత్సరం పెద్దదైనా ఒక సంవత్సరం బిచ్చు చెయ్యడాన్ని వెనకబడినాతో కలిసిపోయింది. కాని తెలివితేటల్లో ఇద్దరం ఒక్కటే. హాయిగా స్కూలు పైనలు పేసయాము.

ఇంట్లోకి గదాగదా పరిగెట్టి “అమ్మా! అమ్మా! మే మిద్దరం పరిక్ష పేసైనాము. మామయ్యపట్నమెళ్ళి అక్కడ మా నెంబర్లు చూసి తెలిగ్రామిచ్చాడు. ఇదిగో తెలిగ్రాము” అన్నాము.

“ఏదో పరిక్ష కెళ్ళినందుకు, మీ నాన్న అంత అవురూసంగా మీకు చదువులు చెప్పించినందుకు మర్యాద దక్కిందారు. సమయానికి ఆయన కమాను వెళ్ళారు. ఆయనే ఉంటే మీకన్నా సంబరపడిపోవడం అన్నాది మా అమ్మ.

“అమ్మా! అయితే నీకు సంతోషం లేదా” అన్నాను.

“సంతోషమే. కాని మీరు చదువుకోవడం నాకై ఇష్టం లేదు. మీకు పెళ్ళిళ్ళయి కావరాల కెళితే నాకు సంబరం” అన్నాది మా అమ్మ.

ఆడవాళ్ళకు చదువు చెప్పించి ముందుకు తీసుకొద్దామని మన తండ్రులు పాటువడుతున్నారు కాని మనం చదువుకోవడం మన తల్లరికి ఏమాత్రం ఇష్టంలేదు! ఆడవాళ్ళ చదువుకి ఆడవాళ్ళే అభ్యంతర పెడుతున్నారు;

కాని మా అమ్మమీద కోపం రాలేదు. అదెప్పుడూ అలాగే అంటుంది. పట్టించుకోవలసిన అవసరం లేదు. కాని మేము పరిక్ష పేసై సంబరపడుతూ ఉంటే అలాగ మాట అండం పొంగుతున్న పాలలో నీళ్ళు పొయ్యడం కాదూ? మా అక్కయ్యకి కోపం వచ్చింది.

“చీ నీతో చెప్పడమే మాది బుద్ధి తక్కువ” అన్నాది అక్క.

“మీరు పరిక్ష పేపై ఏం చేస్తారు ? ఉద్యోగాలు చేసుకొన్నా పెళ్ళి చేసుకుంటారా? అతికి పెళ్ళి చేసుకోవడం ఎలాగూ తప్పదు. అందుకు హాయిగా ఈ పాట ఏదో చదువుకున్నారు కదా పెళ్ళి చేస్తే బాగుణ్ణు అనుకొంటున్నాను. మీ నాన్నకి ఇష్టమై మీరు చదువుకొంటే చుద్యని నే నెవర్ని?” అన్నాది.

“అద్దం పెడుతున్నావు కదూ?” అన్నాది అక్క.

“మీ నాన్న విందం లేదుకదా? మీ కెందుకూ బెంగ?”

“కావలసినన్ని విషయాల్లో నాన్న నువ్వు “కా” అంటే కా “కీ” అంటే కీ అంటాడు. ఎటొచ్చి మా వుణ్ణం కొద్దీ ఈ విషయంలో మాత్రం ఎలాగో నిన్ను కాదని మమ్మల్ని ఈకాడికి చదువు చెప్పించాడు. కాలేజీలో వెయ్యొద్దన్నా చూడు నీవని ఏమీ చేస్తామో; ఆ!” అన్నాది అక్క.

అక్కకి నాకూ కూడా కాలేజీకెళ్ళి హాయిగా చదువుకోవాలని ఉంది. చదువు చేదా? మాకు ఎంతమాత్రం పెళ్ళి చేసుకోవాలని లేదు. ఎవరు పదాతారు పెళ్ళి చేసుకుని బాధలు; చూస్తున్నాము కదూ ఆడవాళ్ళంతా ఏమి సుఖ పడుతున్నారు; మగవాళ్ళ కేం. వాళ్లు హాయిగా నివిమాంకి పోతారు. కాపీ హోటళ్ళలో మేస్తారు. ఇష్టమొచ్చినన్ని ఊళ్లు తిరుగుతారు. క్లబ్బుల కెళ్తారు. జీవితం స్వేచ్ఛగా గడుపుతారు. ఆడదానికి అంతా అధ్యాన్నమే. ఇంట్లో వదిలిపండి వంట వండి అడుగులకి మడుగు లొత్తుకూ మొగవాడి ఇష్టప్రకారం అమో

రించాలి. స్వతంత్రంగా కాళీయాత్రకైనా వెళ్ళదానికి స్వేచ్ఛ లేదు. డబ్బు స్వతంత్రం బొత్తిగా లేదు. చీ పెళ్ళి వడిక్కావాలి; హాయిగా ఉద్యోగం చేసుకుంటాము. మా బతుకు మేం బతుకుతాము.

ఈ రీమా చదువుకొంటున్న వాళ్ళందరికీ ఉంది. ఇప్పుడు కాలేజీల్లో చాలామంది ఆడ పిల్లల అభిప్రాయాలు అలాగే ఉంటున్నాయి.

మా అక్కకి, నాకూ ఏమీ తోచలేదు. పరిక్ష పేపైనాము. ఈ మారుమూల గ్రామంలో ఉన్నాము. తోటిపిల్లలంతా ఆ వూళ్లో ఉన్నారు. ఇక్కడెవరితో చెప్పకుని సంతోషిద్దామన్నా లేదు. నాకు మా మంచి అలోచన తట్టింది.

“అక్కా అక్కా లేదీ డాక్టరుగారిదగ్గర కెడదామా?” అన్నాను.

“బాను వెడదాము” అన్నాది.

ఇద్దరం అమ్మతో చెప్పి లేదీ డాక్టరుగారి దగ్గరికి బయలుదేరేము. ఇంకా ఆరైనా కాలేదు. ఏదైనా చీచిపడదు. ఒక గంట డాక్టరుగారి దగ్గరుండి వస్తాము అని బయలు దేరేము.

లేదీ డాక్టరుగారే ఆ వూళ్ళో చదువుకొన్న ఆడవాళ్ళలో పెద్ద చదువు చదువుకొన్నది. తరవాత టీచర్లున్నారు కాని అంతా సెకండరీ గ్రేడువాళ్లు. హైయ్యురుగ్రేడువాళ్లు. వాళ్ళలో కొందరు పెళ్ళిళ్ళయి కాపరాలు చేస్తున్న క్రైస్తవులు. మిగతావాళ్లు నానా గోత్రాలవాళ్లు. ఊళ్లో టీచర్లమీద, మిర్చైవులమీద అట్టే గౌరవం లేదు. కాస్త ప్లేటసు, గౌరవం ఉన్నది డాక్టరు

గారికే. చదువుకొన్న ఆడది: ఎమ్. బి. పేపై నదీ. పరిక్ష పేపైనామంటే సంతోషించేదీ, గౌరవం చేసేదీ ఆవిడ వాక్కతే!

వెళ్ళాం. డాక్టరుగారికేం. బోలడంత ఊతం. అదికాక ఊళ్ళో ఆడవాళ్ళ కేసులన్నీ ఆవిడే చూడాలికదా! డబ్బున్నవాళ్ళ కావలసినంత డబ్బిస్తున్నారు. ఆ ఇవ్వడమైనా సంతోషంగా ఇస్తున్నారు. ఎవర్నీ ఇబ్బంది పెట్టదు. అడ గదు. పనిలోనా? బాగా సమర్థురాలు. పురిటి కేసులు ఆపరేషన్లు వస్తే దాంది అందెవేసిన చెయ్యి. మంచిపేరు తెచ్చుకొంది.

ఇంకో విశేషం ఉంది. నాకూ డాక్టర్ని కావాలని ఉంది. కాని మా అక్క కోరిక అది కాదు. కలెక్టరు అయిపోవాలని దాని ఊహ. ఈ మధ్య పతేలుగారు ఉద్యోగాలు ఆడవాళ్ళ క్షూడా మొగాళ్ళతో సమానంగా ఇస్తారన్నారు కనూ! అంచేత ఆడ కలెక్టరై ఎందుకు మనం పనిచెయ్యకూడదూ అని దాని వాదం. మొగాళ్ళ నెత్తిమీద ఆఫీసరై ఒక జిల్లాకి జిల్లా "నిరంకుశంగా" పరిపాలించాలని దాని పట్టుదల. అందుకే ఎక్కళ్ళేని ఉపన్యాసాలు ఇచ్చి మాట్లాడడం బాగా నేర్చుకొంటున్నాది.

మేము వెళ్ళేసరికి డాక్టరుగారు ఇంటి ముందు తోటలో హాయిగా నాలుగు కుర్చీ లేసుకుని ఈజీ చైర్లో కాళ్ళు చావుకొని మొగాడికి మొగుడులాగ పడుకొని వైద్య విషయక వత్రిక తిరగవేస్తున్నాది.

"డాక్టరుగారూ" అంటూ గేటులోంచి ఒక్కసారి బాజాల్లాగా దూసుకుంటూ పరిగెట్టి వెళ్ళాము.

"ఏమిటర్రా గోడవ?" అన్నారు డాక్టరు గారు. మా నన్నకి ఆ వూరు బిదిలీ అయిన మూడోరోజే మేము డాక్టరుగారితో వేస్తం కట్టాము. రోజూ ఓసారి వెడతాము. బాతాబానీ కొడతాము. సరదాగా కబుర్లు చెప్పకుంది.

"డాక్టరుగారూ మేం పరిక్ష పేపైనాము" అని బ్రహ్మాండం బ్రెడ్లరైపోయినంత గొంతు కతో చెప్పాము. డాక్టరుగారు అంతకన్నా సంతోషించారు.

"ఐతే నా కెప్పుడు బాలు చేస్తారు?" అన్నారు.

"రేపు మా నన్న రాసీయండి" అన్నాము.

"పరిక్ష పేపైనారా, ఇవాళ పేపర్లో లేదా?" అన్నారు.

"మాకు బెలిగ్రాము వచ్చింది."

"ఓహో అలాగా, సరే పరిక్ష పేపైనారు. సంతోషంగా ఉన్నదా! ఇంకేం చేస్తారు?"

"ఏం చేస్తారు? అమాంతంగా కాలేజీలో చేరతాము" అన్నాను.

"ఈ వూళ్ళో కాలేజీ లేదు?"

"మాకేం మా చిన్నాన్న విజయనగరంలో ఉన్నాడు. అక్కడికి పోతాము" అన్నాను.

డాక్టరు మొహందించి నేల చూస్తున్నారు. ఏదో ఆలోచిస్తున్నారు.

"డాక్టరుగారూ మే మెందుకొచ్చామో తెలుసా?" అన్నాను.

"ఎందుకు తెలియదు?"

"చెప్పండి."

"చెప్పదాని కేముందమ్మా! సంతోషమైన వార్త వచ్చింది. నాలో చెప్పదాని కొచ్చారు!"



“కాదండీ, ఇది మాపూరు కాదు. మాతో చదువుకొన్న వాళ్ళెవ్వరూ ఇక్కడ లేరు. చెప్పుకుని సరదాపడదామంటే మా నాన్నయినా లేడు. పైగా అమ్మ ఏవేవో మాటలంది. మాకు చీదరెత్తి మీదగ్గర కొద్దాము” అన్నది.

“మీ అమ్మగ రేమన్నారు?”

“దానికి మేము చదువుకోవడం ఇష్టం లేదు. పెళ్ళిళ్ళు చేసేయ్యమంటుంది.”

“ఏం?”

“పూర్వకాలం మనిషి.”

“మీ నాన్నగ రేమంటారు?”

“ఆయన కిష్టం, బాగా మేము చదువుకోవాలని ఉంది.”

“మీ అమ్మగారి అభిప్రాయమే సరియైనదేమో?”

“మీరూ మా అమ్మమాటా ఆడకారా?” అని నవ్వేను. డాక్టరు మా అమ్మలాగ అంటుందా? చదువుకున్నది కాను. చదువు వౌద్ధంతుందా?

“మీ అమ్మగారు ఆడది. ఆడవాళ్ళ విషయం ఆడవాళ్ళకి తెలుస్తుందా మొగాళ్ళకి తెలుస్తుందా?” అన్నది.

“ఆడవాళ్ళకి ప్రత్యేకమైన విషయాలైతే ఆడవాళ్ళకే తెలుస్తాయి. చదువు ఇలాటిది— చదువుకోని మా అమ్మ కేం తెలుస్తుంది? మా నాన్నకే బాగా తెలుసు. లేదా మీలాంటి చదువు కొన్న ఆడవాళ్ళకి తెలుస్తుంది. మీ రేమంటారో చెప్పండి.”

“చదువు మాని పెళ్ళాడమనే చెవతాను” అన్నారు డాక్టరుగారు:

“చదువుకొని పెళ్ళాడకూడదా?”

“చదువువల్ల పెళ్ళికి ప్రతిబంధకం వస్తే?”

“చదువుకొన్నవాళ్ళని పెళ్ళాడరా?”

“వెరివాళ్ళలారా చదువుకొన్న ఆడవాళ్ళని పెళ్ళాడే స్తోమత ఉన్న మొగవాళ్ళు చాలా కొద్ది మంది ఉంటున్నారు. వాళ్ళకి చదువుకొన్న పెళ్ళాం కావాలి. అందమైన పెళ్ళాం కావాలి. నలుగుర్లో గౌరవం తెచ్చేది కావాలి. ఇవన్నీ కాక అది బాగా పాతిక ముప్పైవేల కట్టుం తెచ్చేది కావాలి తెలిసిందా?”

“పెళ్ళి మానేస్తే ఏం? అప్పుడు పెళ్ళే ఆడము.”

“పెళ్ళి మానేస్తే డీవికం సుఖంగా ఉంటుందా?”

“అమ్మా మమ్మల్ని బాగా ఆడిస్తున్నారే? మీ రెలాగ ఉన్నారు? మీరు చదువుకొన్నారు. పెళ్ళి మానేశారు. హాయిగా ఉద్యోగం చేస్తున్నారు. మీలాగే ఉంటాము.”

“నేను సుఖంగా ఉన్నానా?”

“లేకేం?”

“పైకి అలాగ్గా కనబడుతున్నాను” అన్నారు డాక్టరుగారు. ఆవిడ ముఖమంతా మారిపోయింది. దీర్ఘాలోచనలో పడ్డారు. ఆవిడ ముఖం ఎప్పుడూ కలకల్లాడుతూ ఉంటుంది. అలాటి దల్లా వివర్ణమైపోయి పాలి విచారగ్రస్తమై పోయింది. దీర్ఘంగా ఒక్క నిట్టూర్పు విడిచింది. నా కేమిటందానికి పాఠపోలేదు.

డాక్టరుగారు ఎండుకీలాగ అంటున్నారు: ఆ విధకున్న విచారం ఏమిటి? నాకేమీ అర్థం కాలేదు. ఏమాట అందానికి నోరు రాలేదు. ఆవిడ పై విషయమంతా ఊరికే అందం లేదు. ఆవిడ ముఖమే చెపుతున్నాది.

డాక్టరుగారు కుర్చీలో వదుకువిఉన్నవారు లేచి తల మోకాళ్ళలో పెట్టుకున్నారు. ఆవిడ ఏదో మహా బాధ వదుకున్నారు.

“అమ్మాయి నేను చెప్పినట్లు చేస్తారా?” అని తలెత్తి ప్రశ్నించింది.

“చెప్పండి.”

“చేస్తారా?”

“మీ అమ్మగారు చెప్పిన ప్రకారం మీరు పెళ్ళి చేసుకోండి. ఈ చదువు, ఈ ఉద్యోగాలూ మీ కొద్దు” అన్నాది.

“ఎంచేకో కారణం చెప్పండి.”

“చెప్పమన్నావా? చెవతాను. మనస్సులో పెట్టుకోండి. ఎవ్వరితోటీ అవి నన్ను వీధివి పెట్టకండి. నిజం చెపుతున్నాను. నమ్మండి. ఆడదానికి మొగవాడు కావాలి. ఏమంటారూ?”

“అక్కర్లేదు. నాకేం కావాలని తోచడం లేదు” అన్నాను నేను. మా అక్క మాట్లాడనే లేదు.

“అది ఇప్పటి నీ అభిప్రాయం. తరవాత మారిపోతుంది. చదువుకొన్న వాళ్ళకి వెళ్లిళ్లు కావడం కష్టం. ఆడదానికి పిల్లలు కావాలి. పిల్లలు లేని ఆడది వదే అవేదన నీకు ఇప్పుడప్పుడే తెలియదు. మువ్వయ్యేళ్లు దాటి నలభై

య్యాయేడు వచ్చిందంటే పిల్లలులేని ఆడదాని బుద్ధి కిరాతకురాలి బుద్ధి అయిపోతుంది. ఇప్పుడు నాకు మొగుడు ఎలాగు వస్తాడు? ఎవణ్ణి పెళ్ళాద్దం? నా యీడుకు సరిపడ్డ మొగాళ్ళంతా కావరాలు చేస్తున్న పెళ్ళాలతో ఉన్నారు. న న్నేవడు పెళ్ళాడుతాడు? నేను చెడ్డదానైతే మొగవాడి మీది ఆ వ స్థ తీరుతుంది. కాని అగౌరవం వచ్చి మీద పడుతుంది. ఇన్నాళ్ళయి నేను సంపాదించు కొన్న కీర్తి గంగపాలొతుంది. ఇహను నాకు పిల్ల లెలాగ? వెరితల్లి నాకు పిల్లలు కావాలి. మొగుడూ కావరం కావాలి. అదే ఆడదానికి జీవితంలో ఉత్తమ లక్ష్యం. ఇప్పటి చదువు వల్ల, దేశ కాల పరిస్థితులవల్లా చదువుకొన్న ఆడదానికి విఘాతం కలుగుతున్నాది. అంచేత బాగా ఆలోచిస్తే వివాహమార్దమే నయం అనిపిస్తున్నాది. నువ్వు పెళ్ళాడు తల్లి. నీకు తెలిసినవాళ్ళ కండరికీ పెళ్ళిమాట ముఖ్యమని చెప్పు. మొగుడికి బావినగానైనా కట్టుబడి ఉండడం ప్రీ జీవితం; ధన్యమౌతుంది కాని స్వతంత్రమైన జీవితంలో ఉద్యోగం చేసుకొని లక్షలు గణించుకొన్నా, పంకాకింద పడుకున్నా, అవివాహిత అయిన, శీలవంతురాలికి సుఖం లేదు. మానసికంగా సంతృప్తిలేక మానవత్వం కోల్పోతుంది.” అని డాక్టరుగారు వక్కనున్న కూజాలో నీళ్లు గ్లాసులో పోసుకొని నాలుగు గుక్కలేసి పురిసెడు నీళ్లు తీసి మొహమంతా రాసుకొని రుమాలుతో తుడుచుకుంది.

“మీలాగే నేనూ మా నాన్నతో పోరి ఎమ్. టి. చదువుకొన్నాను. డాక్టరునై బాగానే ఉన్నాను. ఇప్పుడు పొరపాటు చేశానని విచారిస్తున్నాను. కాలం మించిపోయింది. వెళ్ళి పోయిన కాలం రాదుకదా?

చదువుకోవడం మంచిదే. మనకి మొగ వాళ్ళతోపాటు హా కుల స్త్రీ ఉన్నాయి; ఉండాలి కూడా. కాని ఇప్పటి పరిస్థితులు విషమంగా ఉంటున్నాయి.

పైగా మొగవాళ్ళ ప్రవర్తన ఆడవాళ్ళపట్ల ఎలాగున్నదీ వసిపిల్లలు మీ కేం తెలుసు? వాళ్ళతో కలిసిమెలిసి తిరిగేవాళ్ళకి తెలుస్తుంది. యీ అనాగరిక దేశంలో చదువుకొన్న ఆడది గౌరవంగా బతకడం చాలా కష్టతరం. ఈ మధ్య యీశిరి బంగాళాలో ప్రభుత్వంలో పెద్ద పదవి నలంకరిస్తూ దేశానికి గౌరవ పాత్రుడైన ఒకానొక ఆసామీ నాకు కబురు పంపించాడు రాత్రికి బంగాళాకి రావలసిందని: నేను తిరస్కరించానని కావేష పెట్టుకుని ఆతగాడికున్న పరుకుబడి వినియోగించి నాకు ఈమధ్య రావలసిన ప్రమోషను రాకండా చేశాడు. అలాగ్గా ఉన్నాయి పరిస్థితులు.

వివాహానికి అడ్డు లేకపోతే చదువుకోండి. లేదన్నారా మీ అమ్మగారి మాట పాలించండి. ఆవిడ సనాతనంగా వస్తున్న సత్యం చెప్పింది. నేను చదువుకున్నదానైనా అనుభవమీద చెప్పుతున్నాను" అన్నారు. డాక్టరుగారు చెప్పిన దంతా యధార్థమే!

సూర్యాస్తమయమైంది. చంద్రకాంత పువ్వులు వికసించాయి. పక్కంటి ఆవిడ విప్పు రాజేసింది కాబోలు పెజికమీదనుంచి పొగ వస్తున్నాది.

మా ఆక్క అంశా ఏంటూ ముంగిలాగ కూచుంది. ఒక్కమాట ఆడకండా అంశా వింది.

"సరే మీ జీవితం పాడైనాకాని ఆడవాళ్ల సమర్థులు చదువుకొంటే మొగవాళ్ళకి తీసి పోరు అని ఋజువు చేస్తున్నాది. మీ జీవితం పాడైనా శ్రీ జాతికి మీరు పెద్ద మేలుచేశారు. శ్రీకి వ్యక్తిత్వం ఉందని విశదపరచారు. మానసికంగా వ్యధ పడుతున్నారు. శ్రీ జీవితానికి ప్రయోజనం సంసారమూ, పిల్లలనికదా; నిజమే కావచ్చు. అదే మీరు త్యాగం చెయ్యవలసి వచ్చింది. ప్రారంభంలో శ్రీలు కొందరైనా యీ త్యాగం చెయ్యక తప్పదు. జీవితం దగ్గమైనా సరే వ్యక్తిత్వం నింబెట్టుకోవాలి. నే నేమైనా సరే చదువుతాను. తరవాత మీ విధంగానే నా జీవితమూ వ్యధపడవలసి వచ్చినా వ్యధపడ్డానికి అంగీకరిస్తాను కాని నా అభివృద్ధిని, జ్ఞాన సంపాదనను వొదిలి పెట్టను. ఇది జీవితానికి లక్ష్యమే. మనం ముందువాళ్ళం కాబట్టి ఇన్ని ఇబ్బందులు పడతాము. మన తరవాత తరంవారైనా ఆడదాన్ని గౌరవించి సమానత్వం అంటే ఏమిటో బోధపరుచుకొంటారు. మీరంటూ మొదట చదువుకొని క్రాస్త మార్గం చూపబట్టి గదా యీనాడు వందలకొద్దీ మేము చదువుకొని ముందుకొస్తున్నాము. మీలాగే మేమూ జీవితాల్ని త్యాగం చేసుకొంటా మనుకోండి. పోనియ్యండి. ఒక మహాత్కార్యం కోసం ఒక జీవితం దగ్గమైపోతే వచ్చిన చిక్కెం లేదు. నేను చదువుతాను. దాని చివర చూస్తాను" అన్నాది మా ఆక్క. దాని కబో కలెక్టరు కావాలని ఉంది. అది మాత్రం "భార్య"గా జీవించడానికి వొప్పుకోడు. చదువుకొంటున్నది మేము స్కూలుపైనలే అయినా మేము తిరుగుతున్న మహిళాలోకం సామాన్యమైవది కాదు. మా అభిప్రాయాలు

సామాన్యమైనవి కావు. దేశం నైతికంగా పతనమై ఉంది కాబట్టే మరింత తీవ్రంగా కృషి చేసి, ఎంత త్యాగావితైనా సంసిద్ధం కావాలి. అదీ మా అక్క వాదం.

నేను మాత్రం ఆలోచనలో పడిపోయాను. భవిష్యత్తంతా భయంకర మైపోయింది. డాక్టరుగారి దగ్గర కలవు తీసుకొని ఇంటికి బయలుదేరేము. ఒక యింట్లో కిటికీలోంచి భార్యభర్తలు కనబడ్డారు. ఇద్దరూ ప్రపుల్ల వదనాలతో ఉన్నారు. ఆపీసునుంచి మొగుడు వచ్చినట్టున్నాడు. భార్య అనురాగవతియై ఉన్నాది. ఆటవంటి దంపతులే ఆప్పుడు కనబడాలా? పెళ్ళాన్ని బూతులు తిడుతున్న భర్త కనబడకూడదా? నాకు మతంతా పోయింది. ఇంటి కెళ్ళేసరికి నాకు ప్రాణం లేచివచ్చింది. మా నాన్న తిరిగి వచ్చాడు. మా నాన్న ఆనందం పట్టలేకండా ఉన్నాడు. ఇద్దర్నీ దగ్గర కుర్చీల్లో కూచోబెట్టుకుని రాత్రి పన్నెండుదాకా పిచ్చాపాటి సాగించాడు.

కారేజీలు తెరవగా అక్కా, నేనూ జాయిను ఆయేము. అది మా నాన్న ఇష్టం. మా ఆదృష్టం. ఇద్దరం బియ్యేలు పేవైనాము. మాకు పెళ్లిళ్లు కాకేం హాయిగా అయినాయి. పెళ్ళికి మేము పెద్దయినాక అభ్యంతరం పెట్ట

లేదు. అయితే మా పెళ్లిళ్లు కావడంలో చాన్సు కూడా కలిసి వచ్చింది. మంచి సంబంధాలే.

మా అక్క పెళ్లి అయిన మరో ఏడాదికి నాకు పెళ్లి అయింది. మా ఆయన నేనూ సంకోషంగా ఉన్నప్పుడల్లా నాకు లేడీ డాక్టరు గారు జ్ఞాపకం వస్తూఉంటారు. ఆవిడ చెప్పింది వాస్తవమే. ప్రేమించిన మగవాడు లేని జన్మ జన్మకాదు. జీవితానికి సంపూర్ణి లేదు. డాక్టరుగా రిచ్చిన సలహా సహేతుక మైనదే. ఆవిడ జీవితం మాత్రం త్యాగమై పోయింది. ఇప్పుడు మాత్రం మాకు సరియైన వివాహాలు కావడం. మా నాన్న పెద్ద ఉద్యోగంలో ఉండడం. బాగా లంచాలు కొట్టడం కారణం; ఉన్నమాట చెప్పకోవాలి. మిగతా ప్రపంచం: ఎలాగ బాధపడుతున్నాదో!

నేను సుఖపడుతున్నప్పుడల్లా లేడీ డాక్టరు గారి ముఖం దీనాతిదీనంగా కనబడి ప్రీతాతికి జరుగుతున్న అన్యాయమంతా కళ్ళకి కడుతూ ఉంటుంది. పాపం లేడీ డాక్టరుగారు! చదువు కొని, సరియైన పాయా మొగుడు దొరక్కా. ఆవివాహితగా ఆజన్మాంతం ఉండిపోయిన లేడీ డాక్టరుగారు !



కిన్నెర వ్రతులను అమ్ముటకు ఏజెంట్లు లేనిచోట్ల  
ఈ క్రింది వ్రతులపైన ఏజెంట్లు కావాలి

\*

## ఏ జ న్నీ ష ర తు లు

○

1. ప్రతి ఏజెంటూ వెలకు కనీసం 6 కాపీలు తెప్పించాలి.  
అమ్మకం కాని కాపీలు వాపసు తీసుకోబడవు.
2. ఏజెంట్లు తమ ఏరియాలోనే కిన్నెరను ఆమ్మాలి.
3. సంచిక వెల ఎనిమిది అణాలు. ప్రత్యేక సంచిక వెల  
ఆయా ప్రకటనకాలమందు నిర్ణయించబడుతుంది.
4. ఏజెన్సీ కమీషను నూటికి 25% చొప్పున ఇవ్వబడుతుంది.
5. ప్రతినెలా ఏజెంట్లు తమకు కావలసిన కాపీలకు 10-వ  
తేదీలోపున అందునట్లు ఆర్డరు పంపాలి.
6. ఆర్డరుతోబాటు తమకు కావలసిన కాపీలకు కమీషను  
మినహాయించి సొమ్ము వంపవలెను.
7. పత్రికలు వంపడానికి పార్సెలు బిర్దులు, పోస్టుబిర్దులు  
చార్జీ చేయబడవు. చెక్కులకు, మనియార్డర్లకు ఆయ్యే  
కమీషను ఏజెంట్లై భరించాలి.
8. చందాదార్లను చేర్చడానికి ఏజెంట్లకు అధికారంలేదు.

○

తెలిగ్రాఫ్సు: "RITA"

తెలిఫోన్: 55088

మేనేజరు, కిన్నెర.

16, జోన్నవీధి, మద్రాసు-1.

# సాంఘిక వాసన

శ్రీ పారనంది జగన్నాథస్వామి

మనుజుడు సాంఘికజీవి. గుంపులలోనే నివసించే జంతుజాతులు అనేకములు ఉన్నవి: వాటిలో మనుష్యజాతి ఒకటి. గుంపులో కలిసి ఉండకుండా విడిగా ఒక్కటే ఉండడము జంతువులలో కూడా అంతగా కానరాదు. జంతుస్థితికి తుల్యమైన ప్రాథమికస్థితిలో ఉన్న మనుష్యుడు గుంపును విడిచి ఉండలేడు, ఉండలేక పోయేవాడుకూడా. ఇట్టి ప్రాథమికావస్థకు గుంపు అనిన్నీ, ఇప్పటి నాగరికావస్థకు సంఘమనిన్నీ వ్యవహారము. గుంపుకీ, సంఘానికీ ఉండే ముఖ్యభేదము ఈ నాగరికతా విశేషము. మనుష్యునిగురించి ప్రత్యేకముగా చర్చించేటప్పుడు స్మరించేది సంఘము కాబట్టి ఈ వాసనకు గుంపువాసన అని పేరుపెట్టక సాంఘికవాసన అని పేరు పెట్టడమైనది.

జంతువుల విషయమై విమర్శించునపుడు ఒక జంతువును దేవినైనా ప్రత్యేకించి అది వ్యక్తి—జంతువు అని తర్కించము. వ్యక్తిత్వము అనే విశేషలక్షణము జంతువుల విషయమై వర్తిల్లదు. మనుష్యులవిషయమై అట్లుగాదు. వ్యక్తి వ్యక్తిత్వము అనే పదార్థాలు సంఘము గుంపు అన్నవాటికంటెను ఎక్కువ విలువగలవిగా అంగీకరించి విమర్శకులు తర్కిస్తారు. అయినప్పటికీ శాస్త్రీయముగా మనుష్యుడు సాంఘిక—జంతువు అనే వ్యాఖ్యానము కలదు. ఆనగా తాననలో ప్రత్యేకవ్యక్తి

ఎంత ముఖ్యమో, అంతకంటె తక్కువ ముఖ్యమైనది కాదు మనుజుని సాంఘికత్వము. మనుజుడు శరీరమును నిలుపుకొనుటకు ఎంత శ్రమపడతాడో అంతకు తక్కువకాని శ్రమపడతాడు సంఘములో ఎట్లు ఉన్నత స్థిరస్థానాన్ని వహించడము అని. సంఘములేని వ్యక్తి లేడు. అందుచేత మనుజుని వ్యాపారాలను విమర్శించునపుడు ఈ సాంఘికత్వ గుణమును చక్కగా పరిశీలించవలసి వచ్చింది. ఈ సాంఘికత్వ గుణమునకు బీజము సాంఘిక వాసన.

అల్ప ప్రాణులనుండిన్నీ పెద్ద జంతువుల వరకున్నూ జరిగిన పరిణామములోను, ప్రాథమికావస్థనుండి నాగరికస్థితికి వచ్చిన మనుష్యునిలోను కూడా వ్యక్తిత్వమైనది గుంపులలో కలిసిమెలిసి ఉండే జీవనముయొక్క పరంపరాగత గుణవిశేషము అయిన ఈ సాంఘిక వాసన. మనుష్యుని పరిణామములో ఈ గుంపు నివాసము ఒక ముఖ్యపరిస్థితిగా ప్రభవించి ఉండెను. దేశ శీతోష్ణాదులు, లభించే ఆహార నివాసములు మొదలైన భౌతిక పరిస్థితుల కంటె ఎక్కువ ప్రాధాన్యమును వహించి మనుజుని ప్రస్తుత స్థితికి కారణభూతమైన పరిస్థితి ఈ గుంపు నివాసము, అందువలన తయారైనది ఈ వాసన. ఈ పరిస్థితి ఎంత తీవ్రమైన ప్రభావము కలిగియుండెనంటే, మానవుని ఔన్నత్యమునకు ప్రధాన కారణమైన

ఆతవి మనస్సుయొక్క సంపుటిని విర్మించడములో ఈ సాంఘిక వాననకు గల సాలు ఇంత అంత అని నిర్ణయించి కొలవలేము. మనస్సు అనే లక్షణము కేవలము వ్యక్తి స్వామ్యమే అయినా, గుంపు అనే పరిసరము ఆ మనస్సును తయారుచేయడముచేత స్వరూపములో మనస్సు కొంతవరకు సంఘముయొక్క పొత్తుకూడా అని చెప్పవచ్చునన్నట్లు నిర్మితమైవున్నది. ఇతర వ్యక్తులతో కలిసి మెరిసి ఉండడము అనే సంబంధముకంటె ఎక్కువ క్లిష్టమైన సమ్మేళన సంబంధము సంఘములో వ్యక్తికి ఉన్నది. ఈ సంబంధము ఎవరితో అనే విచారణకొరకు వ్యక్తులందరికీ భిన్నమైన ప్రత్యేక పదార్థముగా ఈ సంఘము వున్నదని భావించవలసి వస్తుంది అనే ప్రశ్న ఉన్నది. వ్యక్తులకు వినా ఆతీతముగా సంఘమంటూ ఒక పదార్థము ప్రత్యేకముగా వున్నట్లు అంగీకారమా అనే ఈ ప్రశ్నకు ఇక్కడ సమాధానము అప్రస్తుతము. సంఘమనే పేరూ, ఆధికారమావహిస్తూ సంఘమందున్న వ్యక్తులు కొందరు ఈ సాంఘికవాననయొక్క బలసాహాయ్యాన వ్యక్తిపై సాంఘికాభిప్రాయ సంప్రదాయాలను సులభముగా ఆరోపింపగలుగుతున్నారు. సాధారణవ్యక్తులు ఈ ఆరోపాన్ని తొలగించుకోలేక సంఘాన్ని ఆనుసరించ ప్రయత్నిస్తారు.

అందుచేత వ్యక్తికి సంఘముతో ఉండే సంబంధము సాహచర్యమే కాకుండా అంగాంగీ సంబంధము వంటిది. సంఘముయొక్క మొత్తపు కీమమును వ్యక్తులు అన్వేష్య సంబంధాల ద్వారా నిర్వహిస్తున్నట్లు భావిస్తారు. ఈ గుంపు సంబంధము చాలా

చక్కగా తేనెటీగలలోను, చీమలలోను వ్యక్తమవుతుంది. అంతకంటె ఉత్కృష్ట జంతు కుటుంబమైన తోడేశ్యలో ఈ సంబంధము మరి ఎక్కువ స్పష్టముగా కనబడుతుంది. ఈ జంతువులలో కనబడే అన్వేష్యాశ్రయ సంబంధముకంటె ఎక్కువగా చిక్కువడిన సంబంధము మనుష్యులలో విశదమగును. జంతువుకంటె బుద్ధిలో అనేకవిధముల ఉత్కృష్టమైన మనుజుడు జంతువుకంటె భిన్నుడై యుండునని వేరే చెప్పవక్కరలేదు. కొన్ని విషయాలలో జంతువులకంటె మనుష్యునికి గుంపుపై ఆధారపడి యుండవలసిన ఆవశ్యకత చాలాతక్కువ. సంఘముతో విరోధపడిన మనుజు వ్యక్తి చచ్చిపోవక్కరలేదు; స్వతంత్రుడుగా జీవించ సాధ్యము. తానున్న గుంపుతో కుదరక పోయినపుడు ఆ గుంపును విడిచి వేరే మరొక గుంపుకు పోగలడు మనుజుడు. విరుద్ధపడిన మనుజు వ్యక్తిని ఎంతో అనాగరక కుటుంబాలలో తప్ప—ఆ గుంపు సాక్షిత్తుగా వంపి వేయదు. గుంపుయొక్క సాహాయ్యమును పొందుటలో కూడా చాలా తారతమ్యము ఉన్నది జంతువ్యక్తికిన్నీ, మనుజు వ్యక్తికిన్నీ. సాక్షిత్తుగా పొందే సాహాయ్యము కంటె పరోక్షముగా పొందేది ఎక్కువ మనుష్యులలో. ఒక కుటుంబములో ఉన్న వ్యక్తులలోకూడా భేదము కనబడుతుంది. పిల్లలు ఆధారపడినట్లు ఎదిగినవారు ఆధారపడరు; ఆధారపడ్డారా కేవలము ఆధారపడి యుంటారు. కాని ఈ విషయాలలో కాదు సాంఘిక వాననకు మనుజు విపై గల ప్రభావము.

జంతువులలో శరీరసంబంధము ఎక్కువ. మనుష్యులలో మనస్సుయొక్క నిర్మాణము

ముఖ్యము. సాంఘికాశ్రయము మనో వ్యాపారాలలో వ్యక్తమవుతుంది. తన భావనలలో సంఘమును అంగీకరించిన్న, భావములలో సంఘముయొక్క సంబంధాన్ని ఆభిలషించిన్న, వసులలో సంఘముయొక్క ఆమోదాన్ని కోరుతూ మనోవ్యాపారాలన్నిటినీ వ్యక్తి నడుపుతూ ఉంటాడు. నాగరక జనులు కూడా అనేక విశ్వాసములను అవి బుద్ధి తర్కములకు నిలవక పోయినా నమ్ముతూ ఉంటారు; ఇవన్నీ కూడా సాంఘిక వాసనా ఫలితములని శాస్త్రజ్ఞుల అభిప్రాయము. సంఘము సూచించే వాటిని వ్యక్తి శంకించకుండా నమ్ముతాడు; ఇవి తర్కమునకు నరిపడనవుడు. ఏవేవో సబబులు కల్పించి నరిపెట్టుకొంటాడు.

సాంఘిక నీతి, సంప్రదాయచర్యలు సాంఘిక సూచనలే. వాటిని మన్నించాలనే బాధ్యత సాంఘిక వాసనా ప్రభావమే. పరిణామములో ఒకప్పుడు ఈ నీతి సంప్రదాయాలు గుంపు జేమానికి ఉపచరించినవి; ఆయా పరిస్థితులు పూర్తిగా నశించిపోయినా ఆ నీతులు మాత్రము మిగిలిఉండిపోయినవి. వాటిని గౌరవించి ఆమోదముతో మన్నించాలనే ఏ కోరిక మనుజువ్యక్తిలో ఉన్నదో అదే సాంఘిక తత్వము. పరిపాలక నిబంధనలను మన్నించక పోతే దండన కలుగుననే నీతి వ్యక్తి వ్యాపారాన్ని శాసిస్తుంది. అట్టి బాహ్య దండన యేదీ ఉండదు; కాని అంతకు తక్కువకాని నీతి మాత్రము వ్యవహారములో గోచరిస్తూ ఉంటుంది. ఆ నీతి పూర్తిగా మనస్సులో కలిగే భావవికారము. మన్నించకపోయి, సంతృప్తి గలవదై వ్యక్తి ఉండలేడు. వాసనా నిర్మాణములో ఉత్తేజిస్తూ ఉండే సంతలనము

ఈ అనంతుష్టికి కారణము, అందుచేత సంఘామోదము ఉంటే నీతి ప్రవర్తన, ఉండక పోతే అవినితి అనే సూత్రము సిద్ధిస్తున్నది.

నీతి సంప్రదాయము వంటివే మర్యాదలు, లాంఛనాలు, తిరుదులు, ఆచారాలు ఈ మొదలైనవన్నీ. కాని సంప్రదాయాలనూ, ఆచారాలనూ, ఉల్లంఘించి వారిమొదల చూపే అనమ్మతి అంత తీవ్రముగా ఉండదు. నీతి నియమాలను ఉల్లంఘించిన వారికి మాత్రము సంఘ బహిష్కారము అనే రూపము దాల్చిన నిరసనమును సంఘము చూపి లొంగదీయ ప్రయత్నిస్తుంది. ఈ ఆమోదాది వ్యవహారాలకు కావలసిన అధికారమంతా ఈ సాంఘిక వాసనా బలమునందే సంక్రమిస్తుంది. సంఘములో కలిసి మెలిసి ఉండాలనే కోరిక గలవారూ, సంఘము పేరున నడిపే సత్కారాలు కావాలని కోరేవారూ ఈ అధికారానికి లొంగిఉంటారు.

ఇట్టిదే మత జాతి మొదలైన సంస్థల బలము. ఈ యుగములో విజృంభిస్తున్న సమాజాల దళాల (పార్టీ) బలము ఇదే. ఏ దళానికి చెందకుండా వుండే వ్యక్తికి రాజకీయ వ్యవహారాలలో స్థానము వుండదు. స్వతంత్ర దళమనే Independent Party కూడా ఒక దళమే. ఆచారాత్మక మత విషయాలలో కూడా ఈ సమాజాల బలము కనిపిస్తూ వున్నది. వీటి అన్నిటిలోను దేశాభిమానము, మాతృదేశము అనే భావనలవ్వారా నడుస్తున్న ఈ గుంపు వాసన చాలా అధికారాన్ని చలాయిస్తువున్నది. యుద్ధ దినాలలో దీని బలము ఎక్కువ. అధికసంఖ్యాకుల (మెజారిటీ) పరిపాలన సంస్థ (గవర్నమెంటు) ఈ గుంపు బలాన్నే ఉపయోగించి తమ దళానికి చేరని వ్యక్తులను, అల్పసంఖ్యాకులను బాధిస్తూ వుంటుంది. ఈ వాసన దాల్చే రూపాలు ఇన్నీ అన్నీ కావు.



అలాగని మానవ ప్రవర్తనలకా ఇట్టి సాంఘికబలముపైనే ఆధారపడియున్నదని తలచరాదు. మానవాత్మయొక్క బౌద్ధత్యము వలాదీన ప్రవర్తనలన నిర్దింఛలేదు. సాంఘిక పరిసరప్రభావమునకు పూర్తిగా లొంగి పోక, తమ ఆధ్యాత్మిక గుణాలను పోషిస్తూ స్వాతంత్ర్యమును విలువుకొన్న వ్యక్తులు చాలా మంది వున్నారు. వారివలననే నాగరికత వర్ధిల్లి వది. ఆధునిక పరిణామ స్వరూపము ఈ అంతు పరంపరాగతమై బుద్ధిరహితమైన ఈ వాసనాప్రభావమునకు లొంగక బుద్ధిస్వాతంత్ర్యాది వ్యక్తిత్వ విజృంభణమును విశద పరుస్తూ వున్నది. ఈ వ్యక్తిత్వముమాత్రము స్వవాసనా వ్యక్తీకరణముకాదా అనే ప్రశ్న లేకపోలేదు. మానవ వ్యాపారమంతా వాసనా విర్భావాలే అనే మతముప్రకారము ఈశంకకు అవకాశములేదు. మానవాత్మ స్వరూపానికి బుద్ధితర్క స్వాతంత్ర్యాదులు స్వతఃగావున్న వనే మతాపేక్ష్యి ఈ శంకకు సమాధానము సిద్ధిస్తున్నది. ఈ మతాల చర్చ ఇక్కడ అప్రస్తుతము. మానవవ్యక్తికి ఈ వ్యక్తిత్వ లక్షణాన్ని అంగీకరిస్తేనేగాని వ్యక్తి మనో

మనతను నిరూపించేవిషయాల పమస్వయము కుదరదు. కళలు, శాస్త్రపరిశోధనలు, సారస్వత సేవ, కవిసహృదయము, ఆధ్యాత్మిక తత్వ విచారణ ఈ మొదలైన విషయాలలో వ్యక్తి కలిగిరచే బుద్ధికత్తి కేవలము వ్యక్తిపరమే గాని గుంపుసంబంధము ఏమీ లేనిదిగదా. ఈ విషయాలలో పనిచేసే దీమంతులు సాంఘికత్వ గుణముతో ఏవిదమైన ప్రసక్తిలేక వ్యక్తిత్వమునే ప్రకటించేవారు. మానవపరిణామములో ఈ వ్యక్తిత్వము క్రమముగా వర్ధిల్లుతూవున్న దని స్వరాంగీకారము. ఈ వ్యక్తిత్వము స్వవాసనారూపములేకుండా బుద్ధితర్కాదీన మైనది. ఈ బుద్ధితర్కములు కూడా వాసనా శక్తిలో సాసపెట్టబడినవే అనే విర్వచనము చేసే విమర్శకులు వున్నారు. ఇక్కడ విశద పరచినది ఆ వాసనా బుద్ధిలకువుండే భేదము మాత్రమే. అవిర్భావమును పట్టి వాటి రెండింటికివుండే సంబంధము ఇప్పుడు అప్రస్తుతము. ఈ రెండు మతాలలో ఏది సిద్ధాంతమైనా ఒక్కటిమాత్రము స్పష్టము. క్రమముగా వ్యక్తిస్వాతంత్ర్యము ఎక్కువగా మానవ వ్యాపారాలను సదుపయోగావుంది. ఇది విశ్వయము.

గ మ ని క.

ఈ పత్రక మే సంచికలో "నేగుచుక్క" అనే శీర్షికతో ప్రకటితమయినది శ్రీ రాజమహేంద్రవర హితకారిణీ సమాజమువారు 1949 మే నెలలో జరిపిన శ్రీ కందుకూరి వీరేశలింగము పంతులుగారి వర్ధంతి పథలో శ్రీ మల్లంపల్లి సోమశేఖర శర్మగారు "శ్రీ పంతులుగారి సాహిత్య సేవ"ను గురించి చదివిన వ్యాసము.

# సౌందర్య నిరూపణలో అభిరుచి

శ్రీ తుమ్మలపల్లి సీతారామారావు

అభిరుచినిగురించి అనేకులకు భిన్నాభిప్రాయాలున్నవి. వ్యక్తుల మనస్తత్వం, పరిసరములు, సంస్కృతి మొదలైనవాటివల్ల అభిరుచి మారుతుంది. అభిరుచి కలుగడానికి పూర్వపరిచితి, అనుభవం కూడా కొంతవరకు తోడ్పడుతవి. ఒకరికి లాజ్ మహల్ కట్టడం ఆహ్లాదం కలిగిస్తుంది. ఇంకొకరు శ్రావ్యమైన సంగీతం విని ముగ్ధులౌతారు. ఇటువంటి భిన్న అభిరుచులలోను సత్యం ఉంది. ఆయినప్పటికీ ఒకదానికంటే రెండవది ఎక్కువ ఆహ్లాదకరమైనదనిగాని, తక్కువ అనిగాని చెప్పడానికి ఏయిలేదు. శాస్త్రీయ విషయాలలోను, చారిత్రక అంశాలలోను ఏకాభిప్రాయం కలుగడం కష్టం. ఈ అవ్యవస్థ, అభిరుచి విషయంలో కూడా కనువిస్తుంది.

దృష్టికి గోచరించే అన్ని వస్తువులలోను కొంత మంచి, చెడు ఉంటుందని మనం అంగీకరిస్తాము. మనసుకు సంతృప్తి కలిగించే విషయాలవల్ల, వీటిల్లో చెడుగుణం వుంటుందనే అంశం మనకు ప్రధానంగా కనుపడదు. సిల్కు చొక్కాకంటే ప్లానల్ చొక్కా ఎక్కువ ఆహ్లాదకరంగా ఉంటుందని ఒకడు భావిస్తాడు. అతడి భావన సరైనదనిగాని, చెడు అనిగాని మనం అనలేము. సిల్కు చొక్కా కలిగించే అనుభూతి, ఊహించే మనకంటే, అనుభవించే అతడికి బాగా తెలుస్తుంది. కాని అంతమా

త్రంతో ఒక అభిరుచి మంచిదనిగాని, చెడ్డదనిగాని నిర్ణయించే అధికారం మనకు లేకపోలేదు. చెడు అభిరుచిని మార్చడానికి, మంచిగుణాన్ని పెంపుచేయడానికి విరంతరం మనం కృషిచేస్తాము. సౌందర్యం విషయంలో కూడా భిన్నమైన అభిప్రాయాలవల్ల కలిగిన అభిరుచులు గోచరిస్తవి. తార్కికవాదంతో సౌందర్యాన్ని నిరూపించలేము. కాని ఇది కూడా వివాదగ్రస్తమైన విషయం.

సౌందర్యం అంటే ఏమిటి అనే నమస్య కలుగుతుంది. ఒక అందమైన వస్తువును ఊహించినపుడు, దీనినిగురించి వినినపుడు, చూచినపుడు ఆ వస్తువును మనం గుర్తిస్తున్నాము. దృశ్యం, శబ్దం, రూపం మొదలైన అంశాలవల్ల గాకుండా మరికొందరు ఈ వస్తువుల సౌందర్యాన్ని గుర్తిస్తున్నారు. అటువంటివాళ్ళకు భిన్నమైన అభిరుచులు ఉన్నవని చెప్పడంతో మనం తృప్తిపడడంలేదు. వీరిలో ఎవరిమార్గం సరియైనది అని అన్వేషణ చేస్తున్నాము.

ఈ అన్వేషణలో మొదట కలుగుతున్న సంశయం ఇది. ఒకే నిర్వచనంతో సౌందర్య స్వరూపాన్ని నిర్వచించుకోవచ్చునా? సాధారణాంశంలేని భిన్న అనుభవైకవేద్య వస్తువులను ఒకే పేరుతో పిలుస్తున్నాము. కొన్ని పోలికలు కలిగినంతమాత్రంతో ఇద్దరిని అను

ధమ్ములని చెప్పడంతో మనం ఎటువంటి పౌర  
 బాట చేస్తున్నామో, అన్ని వస్తువులు సౌంద  
 ర్యం గలవి అన్నపుడుకూడా అటువంటి పౌర  
 పాపే జరుగుతుంది. కొన్ని ద్వనుల పోలికల  
 వల్ల వాటికి సౌందర్యం ఆపాదించడంలో  
 గూడా పౌరపాటువస్తుంది. రమణీయమైన  
 గానం, మనోజ్ఞమైన చిత్తరువులు, ఆపూర్వ  
 శిల్పాలు, మధుర కవికలు, అందమైన ప్రకృతి  
 మొదలైన వాటిల్లోని అనుభూతిలో ఒక  
 సామాన్య లక్షణం ఉంటుంది. ఈ లక్షణమే,  
 వీటివల్ల మనకు సౌహార్దం కలిగిస్తుంది. ఆపు  
 రూపమైన వస్తువులలో సామాన్య లక్షణం  
 వుండదు. వీటివల్ల మనకు గల సౌహార్దమే  
 సామాన్య లక్షణం. కొన్ని వస్తువులు సౌం  
 దర్యంగలవి అని మనం చెప్పినపుడు, వీటి  
 ల్లోని సౌందర్యానికి ఒక సాధారణ అంశం  
 కారణమా లేక వీటియెడల మనకు ఉన్న  
 సౌహార్దక కారణమా అనే విషయం నిర్ధారించ  
 వలసియుంటుంది. సౌందర్యం గల వస్తువు  
 లలో అందం గాకుండా, ఒకటిగాని అంతకు  
 మించిగాని సాధారణాంశములు ఉంటవి. భిన్న  
 వస్తువులలోని సౌందర్యం, వాటిల్లోని ప్రత్యేక  
 సాధారణాంశములు స్పృహపరిచే అందంలోని  
 అంతస్తులవల్ల తర, తమ, విభేదాలు ఏర్పడు  
 తున్నవి. సంగీతంలోని సౌందర్యం, కవిక  
 లోని రమ్యక వీటిలో ఏది గొప్ప అనే సమస్య  
 కలుగుతుంది. ఈ చర్చకు అవధిలేదు. పురు  
 షులలోను, స్త్రీలలోను మానవత్వం సామాన్య  
 లక్షణమైనట్లు, సౌందర్యంగల అన్ని వస్తువుల  
 లోను భిన్నమార్గాలలో సంతరించుకున్న సౌం  
 దర్యంకూడా సామాన్య లక్షణంగా ఉంటుంది.  
 భిన్నవస్తువుల సౌందర్యంలో కూడా తర తమ  
 భేదాలకు ఎప్పుడూ అవకాశం ఉంది.

సౌందర్యం గల అన్ని వస్తువులలోను  
 సౌందర్యం గాకుండా ఒకటిగాని, అంతకు  
 మించిగాని కొన్ని సామాన్య లక్షణాలు  
 వుండడంవల్లనే వాటిని సౌందర్యం గల  
 సుందర వస్తువు లంటున్నాము. కొన్ని తోతిక  
 లక్షణముల ఉనికివల్ల నీలిరంగు ఏర్పడుతుంది.  
 అటువంటి వస్తువును నీలిరంగు పదార్థం అని  
 చెప్పుతున్నాము. సుందరమైన వస్తువులలో  
 అందంగాక మరి ఏ ఇతర సామాన్యమైన  
 లక్షణం లేకపోవచ్చును. కాని ఇటువంటి  
 వస్తువులను కూడా అందమైన వస్తువు లనే  
 చెప్పుతున్నాము. కొన్ని వస్తువులు అందం  
 గలవి అని చెప్పినపుడు, అలా చెప్పేటప్పుడు  
 వాటిల్లోని అందానికి గల సాధారణ లక్షణాన్ని  
 మనం ఒకప్పుడు ఊహించక పోవడం కూడా  
 కలుగుతుంది. కొన్ని వస్తువుల ఉపయోగాన్ని  
 ఊహించి వాటిని అందమైన వస్తువులు అని  
 చెప్పుతాము. కొన్ని అందమైన వస్తువులలోని  
 ప్రత్యేక గుణాన్ని, సాధారణ లక్షణాన్ని  
 మనం గుర్తించ గలిగినప్పటికీ, లేకపోయి  
 నప్పటికీ వాటి నన్నిటిని అందమైన వస్తువు  
 లనే అంటున్నాము. ఈ తికమకల వల్లనే  
 అభిరుచిని గురించి భిన్నమైన వాదాలు బయలు  
 దేరుతున్నాయి.

సౌందర్యం ఉపయోగంకాదు. ఉపయో  
 గాన్ని ఆధారంగా జేసుకొని సౌందర్యం  
 ప్రకాశించదు. ఉదాహరణానికి బొగ్గు ఎక్కువ  
 ఉపయోగమైన వస్తువు; కాని ఇది అందమైన  
 వస్తువుగాదు. ఇళ్ళము, బొగ్గు వీటి రెంటికంటె  
 వెండి ఎక్కువ అందమైన వస్తువు. కాని  
 దీనికి అంత ఉపయోగం లేదు.

కళ కేవలం నిరుపయోగం అన్నాడు ఆస్కార్ వైల్డు. ఈ మాటలు విని తేలికగా ప్రజలు నవ్వేశారు. కళకు, సౌందర్యానికి గల ఉపయోగం ఆతి స్వల్పం. అందమైన వస్తువులు ఉపయోగకరంగా వుండవచ్చును. అట్లాగే ఉపయోగకరమైన వస్తువులు అందంగాను ఉండవచ్చును. ఇందువల్ల ఆ వస్తువుల అందానికి ఏమీ కారణం వుండదు.

సౌందర్యం అనే పదాన్ని సాధారణంగా సందర్భబద్ధి లేకుండా ఉపయోగిస్తున్నారు. విదానంగా పరిశీలించినపుడు ఈ ప్రయోగం లోప అసందర్భ పరిమితి వ్యక్తమౌతుంది. అందమైన పానీయం అని చెప్పతాము. ఇక్కడ పానీయం అందమైనది కాదు. నాలుకకు రుచి కరంగా వుండి సంతృప్తి కలిగిస్తుంది. అయినప్పటికీ అందమైన పానీయం అంటున్నాము. ఊహకు రోగ నిరూపణలో పని కల్పించి, చికిత్స సంతృప్తికరమైన ఫలితం ఇచ్చినపుడు వైద్యుడు దానిని అందమైన వ్యాధి అంటాడు. ఇక్కడ కూడా అందం అనే పదం సంతృప్తిని మాత్రమే సూచిస్తుంది. సంతృప్తి అనే పదాన్ని సౌందర్యపరంగా ఉపయోగించడంవల్ల అనేక తికమకలు కలుగుతున్నవి.

కాంభోజి నర్తకి, త్రివర్ణ చిత్రం చూచినపుడు పలువురకు పలువిధములైన ఆకర్షణ, సంతృప్తి కలుగుతవి. ఈ చిత్రపు ప్రస్తుటం జేపే రచనా విదానం, రేఖా నైపుణి ఒకరికి సంతృప్తి కలిగిస్తుంది. అలంకారికరీత్యా మన వక్షోజములు, జునునము, ముద్రాసూచితములైన విన్యాసములు ఇంకొకరికి సంతృప్తి కలిగిస్తుంది. అలంకారములు, ఆభరణములు,

కేశాలంకరణము మరియొకరిని సంతృప్తి పరుస్తుంది. ఒకే చిత్రపును చూచిన పెక్కుమంది పలుమార్లములలో సంతృప్తి పొందుతారు. తమ భిన్న అనుభవాలను కొన్నిటిని పురస్కరించుకొని ఈ చిత్రపును అందమైన చిత్రం అంటారు కొందరు. కేవలం సంతృప్తిని కలిగించే అంశమే సౌందర్యం కాదనే విషయం ఈ దృష్టాంతరములతో నిరూపణ యౌతుంది.

కంటికి, చెవికి ఇంపైనది సౌందర్యం అని కొందరి వాదం. కాని దృశ్యమాత్రంతో సంతృప్తిని కలిగించే వస్తువులు అందమైనవి గావని ఇప్పుడే నిర్ధారణయైంది. అందంగా లేకపోయినప్పటికీ కొన్ని వస్తువులను గురించి, సంఘటనలను గురించి మనం తెలుసుకొనడానికి, వినడానికి కుతూహలపడతాము. అట్లాగే కొన్ని సుగంధ వాసనలు, పరిమళము, సౌందర్య స్మృతులు కలిగిస్తవి. ఇలాగే కొన్ని రుచులు కూడా సౌందర్యాన్ని స్ఫోరకం జేస్తవి. కొన్ని సౌందర్యం గల వస్తువులు కంటికి, మరికొన్ని చెవికి సంతృప్తి కలిగిస్తవి అనుభవంవల్ల సంస్కరించుకోవలసి వస్తుంది.

సంతృప్తి కలిగించే కొన్ని ప్రత్యేక లక్షణములే సౌందర్యం అని భ్రమపడడం చేత, అభిరుచి వివాదగ్రస్తమౌతుంది. అభిరుచిలోని వైవిధ్యానికి ఇంకా అనేక కారణాలున్నాయి. అభిరుచికి, తుదినిర్ణయం చేయడానికి ఆయా వ్యక్తుల మనస్తత్వం, సంభావనీయత, ఆ సౌందర్యం గల వస్తువులతో వీనికి గల పూర్వ పరిచయానుభవములు విశేషించి తోడ్పడుతవి.

ప్రకృతి దృశ్యాన్ని చూచినప్పుడు, చిత్రాన్ని చూచినప్పుడు వాటిలోని ఆంతరంగిక ప్రతిభను, ప్రాకస్త్యాన్ని గ్రహించడానికి మనం ప్రయత్నిస్తాము. అందువల్లనే, చిత్రకారులు అర్థవంతమైన ఆకృతులు చిత్రణ చేయాలని మనం కోరుతాము. కాని చిత్రకారులు ఈ కోరికను మన్నించడం జరుగుటలేదు. దిహాశ, అర్థరహితమైన ఆకృతులలోనే వారికి సౌందర్యం స్ఫురించవచ్చును. ప్రకృతి చృశ్యములు, వాస్తవిక వస్తు నంపద, వ్యక్తులు

మొదలైన చిత్తరువులు మాత్రమే సౌందర్యాన్ని పొసగించుకుని ఆకర్షణీయంగా ఉంటవి.

వాస్తవిక వదార్థములు, కూజా, చెట్లు చిత్రించవలసినప్పుడు చిత్రకారునికి ఇవి ప్రేరణ కలిగించలేవు. అందువల్లనే ఆకడి చిత్ర రచన ఊహాశక్తిమీద నాధారపడుతుంది. ప్రతి సూక్ష్మంకం మౌళిక సంపదను అభివ్యక్తం చేస్తుంది.

ది నాగపూర్ పయినీర్ ఇన్ ష్యూరెన్సు  
కంపెనీ లిమిటెడ్.  
(1921 లో స్థాపించబడినది)

హెడ్ ఆఫీసు :  
నాగపూరు

ప్రిన్సిపాల్ ఆఫీసు:  
బొంబాయి

కీర్తిశేషులైన రావ్ దిహాదుర్  
డి. లక్ష్మీ నా రాయణ గారి చే  
స్థాపించబడినది

ఏజన్సీ వివరాలకు, ప్రాప్యెక్షన్ కు వ్రాయండి :

పి. ఎన్. ఆర్. శర్మ,  
డ్రాఫ్ పెక్రటరీ.

3, తంబుచెట్టి వీధి, మద్రాసు 1.

# విరిస యుత్సాహ

## కళకు అపకృతి

మానవజీవితం ఒక్క తిండితోనే కడతేరదన్నది ప్రసిద్ధమైన నానుడి. పొట్టకోసం ప్రాకులాట ప్రతి వ్యక్తికి తప్పనిసరి. పొట్టనిండిన తరువాత మనిదికి కావలసిన విశేషాన్ని వున్నవి. సౌందర్యం కావాలి; సంగీతం కావాలి; విజ్ఞానం కావాలి; విరోధం కావాలి. ఇవేవీ అల్పమైన, అనుచితమైన కోరికలు కావు. పైపెచ్చు, విజ్ఞులైనవారు వీటిని ఇహ పర సాధనాలుగా పేర్కొన్నారు.

ఒక జాతి ఔన్నత్యంగాని, నాగరికతగాని అజాతి సౌందర్యానుభూతి, కళాపాటవం, విజ్ఞానాధిక్యతలబట్టే చెప్పవలసి వుంటుంది. నాటికి నేటికి, ఏనాటికైనా శాశ్వతంగా నిలిచేవి ఈ కళావిజ్ఞానాలే గాని ధనధాన్య సంపదలు కావు.

తమతమ ప్రజలలోని ఈ కళావిపాసను, ఈ విజ్ఞాన తృప్తిను తనియజేయకం, ఆశీకమైన ప్రజానిరుచిని సంస్కరించి ఉత్తమ సంప్రదాయాన్ని వెలకొల్పడం, వర్తమాన నాగరిక ప్రజాప్రభుత్వాల నిర్వహిస్తున్న పనే.

ఈ దృష్టితో చూస్తే, బహిరంగ ప్రదేశాలలో జాతీయ నాయకుల విగ్రహ ప్రతిష్ఠాపన విషయమై ఇటీవల మద్రాసు ప్రభుత్వం చేసిన ఉత్తరువు సర్వ సమంజసమని చెప్పవచ్చు.

ప్రజాసేవకుగాను తమ సర్వస్వం ఛాతపోసిన ప్రఖ్యాత దేశనాయకుల, తదితర ప్రసిద్ధ వ్యక్తుల పట్ల తమకు గల భక్త్యనురాగాలను ప్రకటించే

నిమిత్తం బహిరంగ స్థలాలలో వారి విగ్రహాలను ప్రతిష్ఠించి ప్రజల అనుబంధం సహజం.

ముఖ్యంగా ఆంధ్రదేశంలో ప్రధానమైన పట్టణాలన్నిటిలోను, చిన్నచిన్న బస్టీలలో కూడా గాంధీ, నెహ్రూ, నేతాజీల విగ్రహాలు వందలకొద్దీ వెలసినవి. ఎక్కడో ఒకటి రెండు తప్ప, ఈ విగ్రహాలలో చాలాభాగం నీమెంటు విగ్రహాలే గాని, శిలా విగ్రహాలు కావు.

ఊరూరా, వాడవాడా అసంఖ్యాకంగా వెలిసి వుండే ఈ నాయకుల విగ్రహాలలో నూటికి తొంభై ఠామిడ్లది, వాటిని వెలకొల్పిన ప్రజల దేశభక్తికే తప్ప, వారి సౌందర్య గ్రహణకృతి నిదర్శనాలు కావని చెప్పడం అతిశయోక్తి కాదు.

పురాతనకాలం నుంచి శిల్పకళలో పేరుగన్నది భారతదేశం. ఇక, ఆంధ్రుల శిల్పకళా వైభవాన్ని తలపింపజేసే తార్కాణాలు అనేకంగా వున్నవి. అటువంటి మహోన్నతమైన, అతి సుకుమారమైన, విశిష్ట కళాసాంప్రదాయం కలిగిన ఆంధ్రులు తమ కారాధ్యులైన దేశనాయకుల విగ్రహాలను కళానిర్వితంగా, సహజ సుందరంగా, శిల్పాచార్యం వుట్టి పడేట్టుగా నిర్మించుకోలేక పోవడం ప్రశంసనీయం కాదు.

విదేశస్థులెవరైనా మన ఆంధ్రదేశం తిరికిం చేందుకు వచ్చారే అనుకోండి: మన అజంతా, మన అమరావతి, మన నాగార్జున క్షేత్రాలను వీక్షించారే అనుకోండి: ఆ వెంటనే వారికి మన ప్రధాన

నగరాలలో, బహిరంగ వీధులలో ఏ గాంది, ఏ నెర్రా, లేక ఏ నేతాజీ నిమెంటు విగ్రహమో కంటబడిందనుకోండి: నేటి ఆంధ్రజాతి కళా కౌశలాన్ని గురించి, రసగ్రహణ పారీజకను గురించి, సౌందర్య పోషణను గురించి వారికిక వ్యాఖ్యానం అవసరమా:

కాబట్టి, సమున్నత కళాప్రమాణాలను తృప్తి చేయగల విగ్రహాలను మాత్రమే పురవీధులలోను, బహిరంగ స్థలాలలోను ప్రతిష్ఠించాలని మద్రాసు ప్రభుత్వంవారు చేసిన సూచనల ముఖ్యోద్దేశ్యాన్ని గ్రహించి, ప్రజలు ఇకముందైనా దేశభక్తి పేరిట కళాదేవతకు అపకృతి చేయరని భావిస్తున్నాము.

జాతీయ పతాకం విషయంలో కూడ ప్రభుత్వం వారేర్పరచిన నిబంధనలు అనుసరించడంచేత, మన గౌరవాన్ని, మన జాతి గౌరవాన్ని వృద్ధి చేసినవార మౌతాము.

—ఆంధ్రప్రభ సంపాదకీయం (21.6.50)

నేటి శ్రీల కర్తవ్యము:

రచన: పెద్దాడ సరస్వతీదేవి బి. ఎ. బి. టి.

ప్రపంచములోని తెల్ల భారతశ్రీలు తమ ఉదారతకు, అదర్శ గృహజీవితమునకు ప్రసిద్ధిగాంచిరి. భారతశ్రీల పూర్వ జన్మకృమమును తెలిసికొనినచో వారికి అన్ని రంగములలోను గొప్పస్థాన మున్నది. నైతిక అదర్శములలో ప్రపంచమందలి అన్ని దేశములలో ప్రఖ్యాతిగాంచినది మన భారతభూమి.

\* \* \*

శ్రీల భార్యక మునుపటికన్న ద్విగుణీకృతమైన డని తెలియనగుచున్నది. ఈ నవనాగరికతా ప్రపంచములో శ్రీలు సర్వధర్మములను పరిస్థితి కనుకూలించువిధమున నెరవేర్చవలెను.

శ్రీ కత్తిస్వరూపిణి—అదికత్తి—పురుషుని ఆర్థాంగి. ఇన్ని కట్టు యన్నను నేటిసంఘములో కారణాంతరముచే ఆమెకు సముచితస్థానము లేదు.

ఏ సంఘమైనను నగభాగము అణగద్రొక్కబడి యున్నప్పుడు అలివృద్ధి గాంచదు. తల్లి అజ్ఞాను రాలైన పిల్లలు తెలివిగలవారు కాజాలరు.

\* \* \*

మహిళలు నాలుగు గోడలమధ్యనుండి బయటికి రాగలిగిననాడే భారతావనిలో సుప్రభాతమగును. వారికి గృహదాధ్యక్షలే కాక ఇంకను ఇతర కార్యక్రమము యిన్నవి. మహిళాసంఘముల నేర్పరచినారే కాని కార్యరంగములో ప్రవేశించి పనిచేయువారు బహు స్వల్పముగా నున్నారు. వారు ఇతోధికోత్సాహముతో పనిచేసి వారి దాధ్యక్షలను సక్రమముగా నెరవేర్చుకొనవలయును. సంఘమున కపాయకరములైన కొన్ని దురభ్యాసములను మాన్పుటకు ప్రయత్నించవలయును. విద్యావతులైన శ్రీలు సహితము శేవలగృహకార్యములలోనే చిక్కుకొని సంఘసేవను చేయకుండుట అనుచితము.

శ్రీలు సమానాధికారములకొరకు పురుషులతో పోరాడి అన్నిరంగములలో ప్రవేశించవలెను. విద్యా, రాజకీయ క్షేత్రములలోను, సంఘసేవలోను, దేశసేవలోను నిమగ్న అయిననాడే శ్రీలన్న సార్థకమగును.

—సౌభాగ్య (జూన్ '50)

రెండు ఆపూర్వ వచన రచనలు

రచన: శ్రీ నిడుదవోలు వెంకటరావు.

౧, శివరహస్యఖండము: ఈ ప్రకృత వచన కావ్యము ముదిగొండ బ్రహ్మయలింగరాధ్యులచే రచితమై శ్రీ. క. ౧౮౫౨ లో ముద్రితమైనది. ౧౮౯౬ లో రెండవమాటు ముద్రితమైనది. ఆ గ్రంథవివరణము లీ క్రింద నీయబడినవి:

ఇది స్కాంద పురాణ శంకరసంహితాయందు ౧౩౦౦౦ శ్లోకములుగల ఖండము. ఇం దేడు కాండలు (౧) సంఖ్య (౨) అనుర (౩) వీర

మాహేంద్ర (౪) యుద్ధ (౫) దేవ (౬) దక్ష (౭) ఉపదేశము లనునవి. తెలుగున వచనముగ వ్రాసిన గ్రంథకర్త చంపూకావ్యములవలెనే గ్రంథావతారిక ఆవ్యాసాద్యంత గద్యపద్యములు వ్రాసియున్నాడు.

\* \* \*

శివరహస్యఖండము మంచి వచన రచన గల కృతి. శైలి సరళముగ నుండును మచ్చునకు :

విష్ణునేత్రనంజనిత లగు సౌందర్యవల్లి ఆమృత వలియనుకన్య లిద్దలు నొద్దిక నద్దెవసేనాపతిని వరించందలచి మోహంబున మన్మథశరావిద్దచిత్తలై యాబిత్తరులు విశాఖ దభంగతపశ్చర్యంగాని వరింపదని మనంబున నిశ్చయించి యహోరాత్రంబు లాహారనిద్రల నూహింపక కుమారు డుద్భవించిన శరవణ తపాకతటంబుజేరి డుకూలవనసంబులు వినర్జించి నారచీరలు దాల్చి, మణికాంచీదామంబులు దలంపక, శరపుంజ మోంజీ భరితలై యాగరితలు భస్మత్రీపుండ్రంబులు రుద్రాక్షభరణంబులు దాల్చి జటాధారిణులై షడక్షరీ మంత్రంబు జపించుచు దహర పుండరీకంబున గుహుని నిల్చి యనేక హోయనంబులు నిరాహారు తపంబునేయుచున్న బాహులేయుం దాయువతుల యతిశయతపశ్చర్య జరించుటగాంచి యవార్యంబగుదయ దళకౌత నత్తవీం దొడనూప వేటుక పొడను, మణిహారా వసీ విలసిత వక్షస్థలంబు, దరహాసచంద్రికావిరాజ ఊన ముఖచంద్రుండు సగుచు మారట మారుడో యన గుహారుండు గనబడియె. (పుట ౬౮)

శివరహస్యఖండము: దీకాత త్త్వప్రకాశిని వచన కావ్యము ముదిగొండ బ్రహ్మాయలించింగారాధ్య కృతము. ౧౮౯౬ లో ఎద్దనపూడి సంజీవయ్య గారికై చెన్నపురి శశిలేఖా ముద్రాక్షరశాలలో ముద్రితమైనది. ఈ ముద్రణమున రాయలువైజ్ఞాన ౪౧౬ పుటలు చిన్నపైపుతో గలవు. గ్రంథాంత్యమున గద్య యిట్లున్నది.

ఇది శ్రీమద్రామరాంబా మల్లేశ్వర కరుణాకటాక్ష వీక్షపాత్ర భారద్వాజసగోత్ర ముదిగొండ మల్లవా

రాధ్య పుత్ర సకలకవిజనానుషంగ బ్రహ్మాయలింగ ప్రణీతంబైన శ్రీ స్కాండం బను మహాపురాణంబున శంకర సంహితయందు, శివరహస్యఖండంబున కర్ణకత్వప్రకాశిని యను వచనకావ్యంబు పంచాశీ తితమోద్యాయ సమన్విత ముపదేశకాండంబు నమాప్తము.

సంభవకాండ	—౫౦
ఆసుర	—౧౫
వీరహూహేంద్ర	
యుద్ధ	— ౩౫
దేవ	— ౮
దక్ష	— ౪౧
ఉపదేశ	—౮౫

అధ్యాయములు—

ప్రతి అధ్యాయముముందును వచనభాగమును సంగ్రహముగా దెలుపు వద్యములు గలవు.

ఈ గ్రంథము శైవులకేగక సాహితీవేత్తల కుపాదేయ మగు కృత. ఈ వచన రచన పునర్ముద్రణము చేయదగినది.

౨. తెలుగువెలుగుముగుడకిత అను శ్రీమ దాంధ్రకవిరావేదీనీవీలాసము: ఇది తిరువల్లిక్కేణి నిలయుండగు ఉడకమళ్ళు చేంకటకృష్ణరావుచే రచియింపబడి పిల్లలమఱ్ఱి పూర్ణయ్యసిద్ధాంతిచే బరి స్కృతమై చెన్నపురి శ్రీ నిధి ముద్రాక్షరశాలయందు ముద్రింపబడియె, ౧౮౯౯; ౧౦౨ పుటలు. చిన్న పైపు.

\* \* \*

ఇది తెనుగుకవిత్వమునకు సంబంధించిన నవల. కల్పితము శృంగారలతికయను రాజకన్యక కుండు డను రాజకుమారుని మోహించుట, వారికి సమాగ మము కాక, ఇరువురు ప్రాణములు విడిచి ఏకాచ రూపములు ధరింపట, ఒక యోగివలన వారల పూర్వవృత్తాంతము తెలిసికొనుట, కిమిడియను పద్ధణమున సకల కళాధురంధరుడగు రాజునకు



చంపకామౌద యను కూతురు గణగుట, ఆమెకు "తెలుగువెలుగు" అని యామె విద్యావిశేషముల బట్టి పండితులు పేరుపెట్టుట, ఆమె కవితాచమ త్కృతులచే నందఱిని మెప్పించుట దీందోకురాయని యుదంకము-మున్నగున విను గలవు. ఆచృటవృత్త పద్యములు గలవు. శైలి సరళమై, సులభ గ్రాహ్యమై యున్నది.

**మచ్చునకు—**

"కిమిడి యను పట్టణంబున తెలుగు వెలుంగను నొక పరువుకత్తియ, యీ లోకంబున దనకు సరి తెలుగుపండితులు లేరనియు, కవులు పక్షలే యనియు బలుకుచు వచ్చినవారియెడ తొలుతన గుంం వరహో లొక్కరాత్రికని తీసికొని యావిదప నెద్దియో యొక పదైము వ్రాసి పంపుటయు, నతండు త్తరం దివ్వనియెడల నతనిపై పేదనీరుతోయించి చీపురుచేటలచే గొట్టి యువమానం బొనర్చి యను వుటయు జేయుచున్నయది. దానిచే నవమతులుం ధనముం గోల్పోయినవారు ననేకులు గల రండులోన నేమను నొక్కండనయ్యు నా ధననష్టంబును నవ మానమును నోర్వజాలక యిక్కడకు వచ్చితి."

—భారతి (జూన్ 50)

**గాయకుడూ, సమిష్టి వ్యవసాయదారులు**

రచన: నికారై మోయ్సి ఏల్

ఈమధ్యనే యుజ్జెన్ స్టాన్ లో గల తెలినిన్ జిల్లాలోని సమిష్టి వ్యవసాయక గ్రామాలలో పెద్ద పెద్ద పోష్టర్లు ప్రత్యక్షమైనాయి.

జిల్లాలో పెద్ద వ్యవసాయ క్షేత్రాలలో ఒకటైన స్టాలిన్ సమిష్టి వ్యవసాయ క్షేత్రం వద్ద జంత్ర సంగీత కచేరీ జరుగుతుందని వీటిలో ప్రకటించ బడింది. మూడుసార్లు స్టాలిన్ బహుమానం అందు కున్న పోవ్నియట్ సంగీతవిద్వాంసుడు (కంపోజర్) రీన్ హోల్ట్ స్లయిరీ జంత్రవాయిద్యాలకు నాయకత్వం వహిస్తాడు.

సమిష్టి వ్యవసాయ క్షేత్రాల్లోని పండ్లకోటలు సంధ్యారణ కాంతులలో ప్రభావమానమై ప్రకాశించే వేళప్పుడు, పనులు ముగించుకొని, ఇరుగు పొరుగు గ్రామాలనుండి ఆతిథులు స్టాలిన్ సమిష్టి వ్యవసాయ క్షేత్రానికి చేరుకుంటున్నారు. తెనిన్, వాలొవీలోవ్, వాటా టిన్, తదితర సమిష్టి వ్యవసాయ క్షేత్రాలనుండి పత్తి వుత్పత్తిదారులూ, కూరగాయలు, పండ్లు పండించేవారు, గొల్ల భామలూ తమ స్వంత కారుల్లోనూ, బస్సుల్లోనూ, వైకిక్యమీదా, మోటారు వైకిక్యమీదా, గుర్రాలమీదా వచ్చారు. స్టాలిన్ సమిష్టి వ్యవసాయ క్షేత్రంలో గల పెద్ద భవనం (క్లబ్ హౌస్) కొన్ని వందల మంది పడుతుంది. కాని ఎక్కడా భాళిలేదు. ఇంకా ప్రజలు వస్తూనే వున్నారు.

ఆ శనివారం సాయంత్రం ఈ వ్యవసాయ క్షేత్రంలోని భవనంలో ప్రజలిలా కిటికీటూడుతున్నారంటే కారణం, యుజ్జెన్ సమిష్టి వ్యవసాయ క్షేత్రానికి జంత్ర సంగీత సభ అనేది కొత్తదికాదు. టాషెకెంట్ పట్టణంనుండి వుత్తమ సంగీత విద్వాంసులు తరుచుగా యుజ్జెన్ గ్రామాలకు ఆతిథులే. టాషెకెంట్, తెనిన్ గ్రావ్ మొదలైన నగరాలలోని ప్రఖ్యాత సంగీత విద్వాంసులు యుజ్జెన్ స్టాలిన్ ను దర్శించినప్పుడు వ్యవసాయదారులకు తమ సంగీతాన్ని వినిపించడం తమ ప్రభువు దాద్యంగా ఎంచుతారు.

అయితే, ఈ రీన్ హోల్ట్ స్లయిరీ చేసే సంగీత కచేరీ ప్రజల నెండు రంత ఎక్కువగా ఆకర్షిస్తుందంటే, ఈ విద్వాంసుని సంగీతం ముఖ్యంగా యుజ్జెన్ ప్రజాసాహిత్యానికి ఎంతో దగ్గరంది, సన్నిహితమైంది కాబట్టి.

పోవ్నియట్ రిపబ్లిక్కుల్లో, సారాళంలో సామ్య వాదమై, స్వరూపంలో జాతీయమైన కళ త్రామిక ప్రజల సేవకై వినియోగింపబడుతుంది. ప్రజాసేవ పోవ్నియట్ కళాసాసకులకు వుద్దేశాన్ని ప్రసాదిస్తుంది. ఈ సూత్రానికి కట్టుబడిన రీన్ హోల్ట్

గ్లయిరీ సోవియట్ ప్రజల కళనూ, ముఖ్యంగా యుజ్ బెక్ ప్రజల జానపద సంస్కృతిని స్పష్టంగా తరచి చూడడం కోసం, తన సృజనాత్మక కార్య చరణలో అధిక ఆసక్తితో కృషిచేశాడు. మనోహరమైన యుజ్ బెక్ పాటలను విశేష ప్రజ్ఞతో తన సంగీత వాహినీలో పునయోగించేడు. ముఖ్యంగా "రెడ్ పార్టీ", "ట్రాంజి హార్వ్ మెన్" అనే బేలబుల్లో (సంగీత అభినయ సృత్య సమ్మేళనం) పునయోగించి ప్రపంచఖ్యాతి పొందేడు. ఈతని సంగీతం దేశంలో ఎంతో పేరుబడనింది.

ఈ అనుభవజ్ఞుడైన సంగీత కళానిధి యుజ్ బెక్ స్టాన్ వచ్చినప్పుడల్లా గ్రామీణులు, పట్టణాలు దర్శిస్తారు. ఈసారి వచ్చినప్పుడు ఆతని సంగీతం వినిపించమని స్టాలిన్ సమిష్టి వ్యవసాయ షేత్ర సభ్యులిచ్చిన ఆహ్వానాన్ని అంగీకరించారు.

రీన్ హోల్ట్ గ్లయిరీ సంగీత దర్శకుని స్థానంలో నిలుచిగానే హరద్యనులు మిన్నుముద్దయి, తన కార్యక్రమంలో యుజ్ బెక్ జానపద ఇతివృత్తాల మీద ఆచారపద్ధ తన రచనలుకూడా చేర్చేడు. వాటన్నిటిని తన దర్శకత్వం క్రింద ప్రభుత్వ జంత్ర సమ్మేళనం మీద ప్రయోగించేడు.

"గుల్ నరా", "రైలా అండ్ మలెనూ" అనే యుజ్ బెక్ ప్రజల గేయ నాటికలనుండి రాళ్ళు తరిగించే పాటలను వినిపించేడు. గ్లయిరీ ఈ పాటలను యుజ్ బెక్ కంపోజర్ టి. సాడికోవ్ సహాయంతో వ్రాశాడు.

కార్యక్రమంలో గ్లయిరీ వ్రాసిన "ఫెర్ గానా ఫెస్టివల్" అనే పాటకూడా వుంది. 1939 లో బ్రహ్మాండమైన ఫెర్ గానా కాలవ నిర్మాణంలో (దీనికి సాలిన్ పేరు పెట్టారు) యుజ్ బెక్ వ్యవసాయదారుల దేశభక్తియుతమైన కృషి ఈయన నీ రచనకు పుండ్రకపరచింది. యుద్ధానికి పూర్వం మధ్య ఆసియాలో స్టాలిన్ సంవత్సర ప్రణాళిక కింద జరిగిన పెద్ద పంటకాలవల నిర్మాణంలో ఇదొకటి. ఈ సంగీత సభకు వచ్చిన 11 సంవత్సరాల క్రితం

ఈ వుద్యమంలో పాల్గొన్న 1,80,000 మంది యుజ్ బెక్ వ్యవసాయదారుల్లో కొంతమంది వున్నారు. వీరు 45 రోజుల్లో 270 కిలోమీటర్లు పొడవుగల కాలవ తవ్వారు. ఈనాటి కాలవ కొన్నిలక్షల ఎకరాల భూమికి నీటినిస్తుంది. ఈ పాటకు హర్ష ర్వానలతో అభినందించారు. అతి విశాలమైన ఎడారిని సస్యశ్యామలమైన పొలాలగా, పండ్ల తోటలుగా మార్చిన ఈ కాలవ నిర్మాణాన్ని శక్తివంతమైన తన సంగీత భాషలో పెట్టి వినిపించాడీ గాయకుడు.

ఈ సంగీత కచేరీలో చాలమంది యుజ్ బెక్ ప్రముఖ గాయకులు కూడా పాల్గొన్నారు. వారిలో స్టాలిన్ బహుమానం పొందిన యుకరమెతుర్ గుంబావా, (ఇంకా గ్లయిరీ పాటలకు సృత్యంచేసేడు), గాయకులు కరీమ్ జికోవ్, గుల్యామ్ అబ్దురాక్ మానోవ్, పతిమా బొరుఖోవా వున్నారు. ఈ ప్రజా కళావేత్తల గ్లయిరీ వ్రాసిన ప్రేమగాథలను గానం చేశారు.

కచేరీ ముగిసిన తరువాత వ్యవసాయ షేత్ర శ్రీ పురుషులు ఆతనిని అభినందించారు. తమ ప్రేమక సంగీత విద్వాంసుని విడిచిపెట్టడానికి వారి కిష్టం లేదు.

సమిష్టి వ్యవసాయ షేత్రంలోని భవనం, కచేరీ వినదలచుకొన్నవారందరికీ చాలాడు కనుక వ్యవసాయ షేత్రంలో వున్న రేడియో ప్రసార కేంద్రం నుండి బ్రాడ్ కాస్టు చెయ్యబడింది. పొలాల్లోనూ, కేంపుల్లోనూ అనేకచోట్ల లౌడ్ స్పీకర్లు ఏర్పాటు చేయబడ్డాయి. ప్రజలు వాటిచుట్టూ మూగేరు.

నగరాల్లో వున్న సంగీత కళాభిమానులు కూడా గ్లయిరీ పాటలను వినదలచుకున్నారు. కాబట్టి ఈ సంగీతం టాక్స్ కెంట్ రేడియో కేంద్రం నుండి బ్రాడ్ కాస్టు చెయ్యబడింది. పల్లె ప్రజల కిచ్చిన సంగీత కచేరీ నగరవాసులకు బ్రాడ్ కాస్టు చెయ్యడం ఇది ప్రథమపర్యాయం కాదు. సోవియట్ వ్యవస్థలో గ్రామీణ ప్రజల సాంస్కృతిక స్థాయి అతిత్వరగా

పేరుగుతుంది. పల్లెలకూ పట్టణాలకూ మధ్య గల వ్యత్యాసం మాయమవుతుంది. సంగీతం తక్కిన అన్ని కళాస్వరూపాల్లాగే గ్రామీణజిల్లాల్లో వెల్లువలుగా వ్యాపిస్తుంది. దీనికి ప్లయి రీ సంగీతసభ ఒక ప్రబల దృష్టాంతం.

సాయంత్రం సమిష్టి వ్యవసాయదారులు ఈ కళానిధికి పెద్ద విందుచేసి గౌరవించారు. చాల రాత్రి వరకూ ఈ కంపోజర్ వ్యవసాయక శ్రీపురుషులతో ఒక సుహృద్భావ వాతావరణంలో మనసు మనసు కలిసి మాట్లాడేడు. తన సంగీతంమీద వారి ఆధిప్రాయాలను జాగ్రత్తగా విన్నాడు. ముందుముందు తాను వ్రాయబోయే రచనలగుర్చి తన ప్లానులను వారికి విశదీకరించాడు.

—టాన్ (21-6-50)

### భారతీయ నాగరికతను అలవరుచుకున్న ఇండోనీషియా వ్యవస్థ

జీవితంలో ఎన్నడూ చూడని, ముక్కు ముఖం ఎరగని అపరిచిత వ్యక్తిని మొట్టమొదటిసారి చూసే చూడగానే పరిష్కారం చేసుకోవడం సంధవమేనా, ఇండోనీషియా రివల్వ్ అధ్యక్షుడు డా॥ సుకర్నో ఢిల్లీ వచ్చినప్పుడు అది సంభవించింది. కట్టకథల్లో చెప్పినట్లు ఆజ్ఞాతంలో వుట్టి పెరిగిన సహోదరుని గురించి ఆనోటా ఆనోటా విని చిరకాలానికి చూసే తరుణం వచ్చినప్పుడు ఇటువంటిది సంభవిస్తుంది.

భారత జాతీయోద్యమ కథలు, ప్రపంచ చరిత్రలోని జాతీయ స్వాతంత్ర్య సమరాల వృత్తాంతాలు రక్తాన్ని ఉడుకెత్తించగా, స్వజాతి దాస్యశృంఖలార్చి తెంచుకోడానికి ఇండోనీషియా యువకులు ఉద్యమం ప్రారంభించారు. భారతదేశంలో గాంధీజీ పేరు జాతీయ చైతన్యానికి తారకమంత్ర మైనట్లుగా, ఇండోనీషియాలో సుమత్రా ద్వీపం మొదలు టైమర్ మ్యాగిసి ద్వీపాలవరకూ “మర్డేకా” (స్వాతంత్ర్యం) అనే వినాదం సముద్రాంతరాలు దాటి పట్టణాల్లో పల్లెల్లో, సర్కళ్లలో, అరణ్యాల్లో ప్రతిధ్వనించింది.

ముప్పయ్యొక్క వందల ద్వీపాల్లో నివసీస్తూ పది హేడు భాషలు, రెండువందల మాండలిక సరిభాషలు మాట్లాడే ఎనిమిది కోట్ల ప్రజల్లో జాతీయైక్యతాభావం ఉప్పొంగి దాస్యశృంఖలార్చి చేదించింది. సర్వ సంపత్కమృద్ధ మైనప్పటికీ భారతదేశం వలెనే రాజకీయ దాస్య పలితంగా దుర్భరదారిద్ర్యం, జాతీయభావం లోతుగా పాతుకున్నాయి యీ ద్వీపసమూహంలో.

ఇంటింటా అరటిమొక్కలు మల్లె, పందిళ్ళు, పొగడపొదలు, మందా మొక్కలతో ఊటూరాల చెరువులు, మామిడితోపులు, తాటి, తుమ్మ తోపులు, చింత, ఎర్రగన్నేరు, తంగేడు, జువ్వ మొదలైన చెట్లతో కళకళలాడే మన పూర్వ గ్రామ్యజీవనాన్ని, నిత్యం పచ్చతోరణమై వెలసిన మన పూర్వ భారతీయ నాగరికతనీ మళ్ళీ కనులారా చూడాలంటే యవస్వీనసమూహానికి, బాలురెండోకి వెళ్ళవలసిందే నంటారు. మనదేశంలో ఆ పచ్చనితనం గ్రామణ భాద్రపదాలలో ఐతిహ్యాలతోపాటు ఒకసారి లీలగా కనిపించి మాయమైపోతుంది. హిందూ గ్రామజీవన మామూల్యం ఇంకా ఇండోనీషియాలో లభిస్తుందట.

హిందూ మహమ్మదీయ సత్యతా సమైక్యత అక్కడే సార్థకమయింది. జపాన్ వైస్యాల ఆక్రమణ, గోరిల్లా యుద్ధాలు, రిపబ్లికన్ల స్వాతంత్ర్య పోరాటాలవల్ల కొంతవరకూ ఇండోనీషియా జాతీయార్థిక పరిస్థితి ఓడించిపోయినప్పటికీ, పల్లెజీవనంలోని శాంతి సుఖాలు, తృప్తి, పచ్చదనం మాయంకాలేదు. అనేక శతాబ్దాలై యవస్వీప సమూహంతో మన సంబంధ బాంధవ్యాలు తెగి దూరమైపోయినప్పటికీ, ఉభయజాతులకూ మధ్య సహోదరభావం ఒకటి అజ్ఞాతంగా అలానే ఉండిపోయింది. ఉభయజాతుల మధ్య కల ఈ సహోదరభావాన్ని పెంపొందించేసే సాజ్జకర్మం చేసుకోడానికే మన ప్రధాని పండిట్ జవహర్లాల్ నెహ్రూ ఇండోనీషియా సంచారానికి వెళ్ళారు. వెళ్ళినచో బెల్లా “బంగ నెహ్రూ”ను (సహోదరుడు నెహ్రూను) ఇండోనీషియా ప్రజలు ప్రేమాదరాలతో

నమ్మానించాడు. పండిట్ నెహ్రూ పేరు చెప్పితే భారతదేశంలోనే కాదు, ఆసియా అంతటా ప్రజలు వేరు, లక్షలుగా చేరి భక్తి ప్రకటిస్తారు. గాంధీ నెహ్రూలు లోకబాంధవులైనారు.

భారతదేశానికి, ఇండోసిషియాకి ఆనేకవిషయాల్లో సాయవ్యం ఉంది. భారతదేశంలో కాశ్మీర్, నేపాల్ దేశాల మొదలు కన్యాకుమారి ఆగ్రంవరకూ హిందువులందరికీ రామాయణం పట్ల భక్తి ప్రేమలు అధికం. దౌడ సిద్ధాంతాల పట గౌరవాదరాలు ఆపారం. ఇండోసిషియాలో బలి ద్వీపం లోని "బ్రాహ్మణ మతస్థలకే" కాక, మహమ్మదీయ లందరికీ కూడా రామాయణం పట్లనూ, బౌద్ధమతం పట్లనూ ఆపారమయిన ప్రేమాదరాలున్నాయి.

ఉభయ దేశాల నాగరికతా పల్లె జీవనంలో రాణించింది. సర్వ సంపత్నమృద్ధ మయినప్పటికీ దుర్భరదారిద్ర్యం ఆనుభవిస్తున్నాయి. పల్లెజీవనం, పల్లెల పచ్చదనం ఉభయ దేశాల్లోనూ క్రమ క్రమంగా అంతర్ధాన మౌతున్నాయి. వడ్రంగి, కుమ్మరి, చాకలి, సాలి, కమ్మరివృత్తులు ఒకప్పుడు చచ్చడకు వచ్చి ఇప్పుడు ఊటిస్తున్నాయి. ఆ వృత్తుల గౌరవం ఊటిందిపోతోంది. ఉభయ దేశాల్లోనూ అనాదినుంచి పండిత పామరులకు వినోదం చేకూర్చిన పురాణ కథా కాలక్షేపాలు, తోలుదొమ్మి లాటలు, దేవతల ఊరేగింపులు, ఉత్సవాలు, దేవతల పూనకాలు, జ్యోతిషులు, షోచె చెప్పేవాళ్ళు, భట్రాణాలు, మంత్రగాళ్ళు, గారడీవాళ్ళు, ఇంద్ర జాలం, మూలిక వైద్యాలు, బలప్రదర్శనాలు, కోడిపందాలు, పొట్టేళ్ళ పోటీలు మొదలైనవి క్రమక్రమంగా అంతర్ధానమై ప్రజలకు ఆధునిక జీవన విధానం అలవడుతోంది. ఉభయ దేశాల్లోనూ ఎక్కడ చూసినా మహానగరాల్లో కాని, కుగ్రామా లలోకాని పూరిళ్ళు, పెంకుటిళ్ళు కానవస్తాయి. వరిచేయి, ఎద్దుల నూడ్చి కర్రనాగళ్ళతో దున్నిన తూమి, గుబురుతోటలు, మహావృక్షాలు, రెండెద్ద బళ్ళు, ఒంటెద్దు బళ్ళు, పాడిపకువులు, సంకలు— అదే ప్రశాంత గ్రామజీవనాన్ని సాక్షాత్కరింప

చేస్తాయి. పొంగుబుగ్గలూ, మెరిసే చిన్న కళ్ళూ గలిగి పొట్టిగా ఉండే ఇండోసిషియాన్ పల్లెవాసులు అమాయకులు.

తైవ వైష్ణవ దేవాలయాలు, బౌద్ధ చూపాలు ఇండోసిషియాలో కూడా తరుడు కానవస్తాయి. శిల్పనృత్యాధికకల్లో, జానపద నృత్యగీతాదిరంగా లలో హిందువుల కళల కళ్యంత పన్నిహిత బాంధవ్యం ఉంది.

ఉభయదేశాల్లోనూ కూడా రాజకీయాలంటే ప్రజలకు జీవన సముద్ధరణ సాధకం, నాయకులకు అధికార సముపార్జన పరికరం. కాని మనదేశంలో వలె ఇంకా ఇండోసిషియాలో ప్రజల్లో వారి మూర్ఖ ఆచారాలనుంచి, నిరర్థకమైన నమాజు నియమాల నుంచి, పరివర్తన పొందడానికి రాజకీయ చైతన్యం కాని, సమాజస్థితి నీతిపట్ల రోతకాని బలీయం కాలేదు. అందువల్ల ఇంకా ఇండోసిషియాలో ఈ గ్రామీణ జీవనం నిరాటంకంగా కొనసాగిపోతూనే ఉంది. ప్రజల జీవన సముద్ధరణకు ఉభయదేశాల జాతీయనాయకులు ప్రాణాల్పాడి కృషిచేస్తున్నారు. మన దేశాన్ని విచ్చిన్నపరచగలిగిన మతోన్మాదుల ఉద్యమం ఆ దేశంలోనూ ఉంది కాని ఆ ఉద్యమం క్రమక్రమంగా ఊటిందిపోతోంది.

ఆసియా ప్రజల స్వాతంత్ర్య చైతన్యానికి ఇండియా, ఇండోసిషియాలు పునాదులు. ఈ దేశాలకు పరదేశాల ఆక్రమణ ఆక్కరలేదు. వరుల సొత్తుపైన కాంక్ష లేదు. జాతీయైక్యతా సాధనా, అర్థిక సముద్ధరణ ప్రధాన సమస్యలు. ఈ రెండు లక్ష్యల్ని సాధించడానికి ముఖ్య ప్రతిబంధకాలు పాశ్చాత్యులూ, కమ్యూనిస్టుల కుట్రలు. ఈ ప్రతి బంధకాల్ని గడవాలంటే ఆసియాదేశాల మధ్య సహకారం, సమైక్యతాభావం, షోదర భావం బల పడవలసిన అవసరం ఉంది. అది సాధించడానికే రా॥ మకర్షో ఢిల్లీ వచ్చి భారత రిపబ్లిక్ ప్రతిస్థాపనోత్సవంలో పాల్గొని మైత్రీభావం ప్రకటించాడు. ఇప్పుడు పండిట్ జవహర్లాల్ నెహ్రూ ఇండో

నీవీయా సందారం చేస్తున్నారు. భారతీయల మాదిరిగానే ఆక్కడ కూడా ఇంహోనీషియన్ ప్రజల వేదా, లక్షణగా వచ్చి నెహ్రూను సన్నా విస్తున్నారు. ఆక్కడక్కడ దచ్చివారు. టిటిష్ వారు ఆమెరికన్ ప్రోద్బలంపైన జాతీయప్రభుత్వా న్నెదిరించిన క్రైస్తవుల్ని. పూర్వ వైసికుల్ని నిర్లక్ష్యపరచి, ఇంహోనీషియా ప్రజానీకం యావత్తు జాతీయ ప్రభుత్వంపట్ల దక్షి విశ్వాసాలను పెంపొందించుకోవడానికి పండిట్ నెహ్రూ ఇంహోనీషియా యాత్ర తోద్దడవచ్చును. ఇటువంటి ఆనియా జాతీయభావం ఆంగ్లో-ఆమెరికన్ వర్గానికి, కమ్యూనిస్టు వర్గానికి కంటగింపుగా ఉండవచ్చును. కాని పాశ్చాత్యులు ఆనియాచేళాల్ని నిర్లక్ష్యగా, నిర్లాక్షిణ్యంగా చూచుకుంటున్నంత కాలం ఈ ఆనియా జాతీయభావం బలపడుతునే ఉంటుంది.

మైన ఈ ఆనియా జాతీయభావానికి పండిట్ నెహ్రూ చిహ్నమైనాడు. ఆనియా వాసులకు పండిట్ నెహ్రూ నాయకత్వం వట్లనూ, భారత ప్రభుత్వ విదేశాంగ నీతివట్లనూ ప్రజల విశ్వాసం ఏర్పడింది. ఈ విశ్వాసం మైత్రి ఉభయ దేశాల మధ్యనూ పెంపొంది స్థిరపడ గలిగినట్లయితే, ఆనియా అంతటా ఈ సూత్ర జాతీయభావం బలపడగలదు. దీనికో ఆంగ్లో-ఆమెరికన్ వర్గం సన్నుతున్న కుట్రలు, కమ్యూనిస్టుల కుట్రలు విఫలమై ఆనియా అంతటా సూతన సమాజవీతి, రాజనీతి వ్యాప్తమై బహుళ జనోపయుక్తమైన రాజకీయ సాంఘిక ఆర్థిక వ్యవస్థా స్థాపనకు అవకాశ మేర్పడవచ్చును. ఈ సూతన చైతన్యానికి ఇండియా, ఇంహోనీషియాల మైత్రి సహకారాలు పునాది కాగలవు; పండిట్ నెహ్రూ చిహ్నం కాగలదు.

దేశాలకు, జాతులకు, వర్ణాలకు, మతాలకు అతీత

—ఆంధ్ర వారపత్రిక (14-6-50)

# శ్రీరంగం శ్రీనివాసరావు

గీతాల సంపుటం

## మహా ప్రస్థానం

వెలు వడింది

శ్రీ శ్రీ

శ్రీ శ్రీ

ప్రతులకు :

రావు & రావు

పోస్టు బాక్సు నం. 39,

చుదిలపట్టణం.

ఒక్కొక్క ప్రతి మూల్యం :

రూ. 3 1/2

శ్రీ శ్రీ





